



■ बढ़ते विरोध के बीच केंद्र ने अरावली में खनन के नए पट्टे देने पर रोक लगाई

- 12



■ खंडित विरथ में दावोस की भूमिका पहले से कहीं अधिक महत्वपूर्ण

- 12




■ भारत व अमेरिका के संबंधों को और मजबूत होने से रोकना चाहता है चीन

- 13




■ खेल रत्न के लिए हॉकी स्टार हार्दिक सिंह का नाम, दिव्या टीजे और मेहुली अर्जुन पुरस्कार के लिए - 14

आज का मौसम




21.0°

अधिकतम तापमान




19.0°

न्यूनतम तापमान



सूर्योदय

06.54



सूर्यास्त

05.23

पौष शुक्ल पक्ष पंचमी 01:43 उपरांत षष्ठी विक्रम संवत 2082

# आमृत विचार

| अयोध्या |

एक सम्पूर्ण दैनिक अखबार





www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

गुरुवार, 25 दिसंबर 2025, वर्ष 4, अंक 132, पृष्ठ 14

■ मूल्य 6 रुपये

## 6100 किग्रा का ब्लूबर्ड ब्लॉक-2 लॉन्च अब सीधे अंतरिक्ष से जुड़ेगा स्मार्टफोन

इसरो ने रचा इतिहास, बाहुबली प्रक्षेपण यान से किया गया रवाना, कक्षा में हुआ स्थापित

श्रीहरिकोटा (आंध्र प्रदेश), एजेंसी

क्रिसमस से पहले इसरो ने बुधवार को इतिहास रच दिया। इसरो के सबसे भारी प्रक्षेपण यान ‘एलवीएम-3 एम6’ (बाहुबली) ने ब्लूबर्ड ब्लॉक-2 नामक अमेरिकी संचार उपग्रह को उसकी निर्धारित कक्षा में सफलतापूर्वक स्थापित कर दिया जिसे अंतरिक्ष एजेंसी प्रमुख ने देश के लिए तोहफा करार दिया। ‘ब्लूबर्ड ब्लॉक-2’ मिशन का उद्देश्य उपग्रह के जरिए सीधे मोबाइल कनेक्टिविटी उपलब्ध कराना है। यह नेटवर्क कहीं भी, कभी भी, सभी के लिए 4जी और 5जी वॉयस-वीडियो कॉल, संदेश, स्ट्रीमिंग और डेटा सेवाएं उपलब्ध कराएगा।

इसरो ने कहा कि यह मिशन न्यूस्पेस इंडिया लिमिटेड (एनएसआईएल) व अमेरिका स्थित एएसटी स्पेसमोबाइल के बीच हुए वाणिज्यिक समझौते के तहत संचालित किया गया। एनएसआईएल, इसरो की वाणिज्यिक इकाई है। चौबीस घंटे की उल्टी गिनती पूरी होने के बाद दो एस-200 ठोस रॉकेटर से युक्त 43.5 मीटर लंबा यान चेन्नई से लगभग 135 किलोमीटर पूर्व स्थित इस अंतरिक्ष केंद्र के दूसरे प्रक्षेपण ‘पैड’ से सुबह आठ बजकर 55 मिनट पर रवाना हुआ। करीब 15 मिनट की उड़ान के बाद ‘ब्लूबर्ड ब्लॉक-2’ प्रक्षेपण यान से अलग हो गया और इसे सफलतापूर्वक कक्षा में स्थापित



5 जी और 4जी वॉयस, वीडियो कॉल मेसेंजिंग, स्ट्रीमिंग और डेटा सेवाएं बिना टावर उपलब्ध होंगी

90 सैंकड़ हुई लॉन्च में देशी क्वांकि स्पेस एरिया के ऊपर हजारों एक्टिव सैटेलाइट गुजर रहे थे

520 किमी ऊपर अंतरिक्ष के लो अर्थ ऑर्बिट में उसे किया गया है स्थापित

104 वां लॉन्च था श्रीहरिकोटा से और एलएमवी-3 लॉन्च ढीकल का 9वां सफल मिशन

कर दिया गया जिसके बाद यहां मिशन नियंत्रण केंद्र तालियों की गड़गड़ाहट से गूंज उठा। इसरो के अध्यक्ष वी. नारायणन ने इस सफल प्रक्षेपण के बाद कहा, मैं इस उत्कृष्ट उपलब्धि पर न्यू स्पेस इंडिया और एएसटी स्पेसमोबाइल को बधाई देता हूं। उपग्रह को नियोजित 520 किलोमीटर ऊंचाई के मुकाबले 518 किलोमीटर

की वृत्ताकार कक्षा में स्थापित किया गया। यह संचार उपग्रह एलवीएम3 के प्रक्षेपण इतिहास में पृथ्वी की निम्न कक्षा (एलईओ) में भारतीय धरती से स्थापित किया जाने वाला अब तक सबसे भारी पेलोड है। इससे पहले सबसे भारी पेलोड एलवीएम3-एम5 संचार उपग्रह-03 था, जिसका वजन करीब 4,400 किलोग्राम था।

**प्रक्षेपण बाजार में भारत की भूमिका हुई मजबूत : मोदी**  
नई दिल्ली। प्रधानमंत्री मोदी ने इसरो को उपग्रह को कक्षा में स्थापित करने तथा गगनयान जैसे भविष्य के मिशनों के लिए नींव मजबूत करने पर बधाई दी। प्रधानमंत्री ने यह भी कहा कि यह भारत के अंतरिक्ष क्षेत्र में यह एक बड़ी उपलब्धि है। यह भारत की भारी पेलोड प्रक्षेपण की क्षमता को मजबूत करता है और वैश्विक वाणिज्यिक प्रक्षेपण बाजार में हमारी बढ़ती भूमिका को और मजबूत करता है।



**आत्मविश्वास बढ़ा : नारायणन**  
श्रीहरिकोटा। इसरो के चेयरमैन वी. नारायणन ने कहा कि उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। यह मिशन भारतीय अंतरिक्ष यात्रियों को कक्षा में भेजने और उन्हें सुरक्षित रूप से पृथ्वी पर वापस लाने के लिए है।



## एक ही बाइक पर थे पांच लोग, सभी ट्रेन से कटे



हादसे के बाद जांच करते एसपी राजेश द्विवेदी, पुलिस और रेलवे कर्मी।

● **ट्रेक पर क्षत विक्षत मिले शव बाइक 500 मीटर तक घिसटी**  
● **रोजा जंक्शन के पास हुआ हादसा, एक ही परिवार के थे सभी**

कार्यालय संवाददाता, शाहजंहापुर

**अमृत विचार** : रोजा जंक्शन के पास रेलवे क्रासिंग पार करते समय एक ही परिवार के पांच लोग गरीब रथ ट्रेन से टकरा गए। हादसे में पांचों लोगों की दर्दनाक मौत हो गई। उनकी बाइक करीब आधा किमी तक ट्रेन के साथ घिसटती हुई चली गई। मरने वालों में पति-पत्नी, दो बच्चे और एक रिश्तेदार बताया जा रहा है। जानकारी मिलने पर एसपी राजेश द्विवेदी, रेलवे अधिकारी व कर्मचारी मौके पर पहुंचे और शवों को पोस्टमार्टम के लिए भेजा।

हादसा बुधवार शाम को करीब 6.30 बजे रोजा जंक्शन के पास स्थित पावर केबिन के निकट हुआ। मृतकों की पहचान थाना निगोही क्षेत्र के गांव विकनना निवासी सेठपाल, उनकी पत्नी पूजा और उनके दो बच्चे सूर्या (4) व निधि (5) के रूप में हुई है। हादसे में

सेठपाल के साढ़ु हरिओम की भी मौत हो गई, जो लखीमपुर खीरी जिले के थाना उचौलिया क्षेत्र के वन के गांव के निवासी थे। परिजनों के अनुसार सेठपाल बुधवार सुबह परिवार के साथ अपने साढ़ु हरिओम के घर आए थे। शाम को सभी लोग एक ही बाइक से रोजा में लगने वाले बुध बाजार गए थे, जहां घरेलू सामान की खरीदारी की। वापस लौटते समय रोजा जंक्शन के पास बने पाथ वे से ट्रेक पार करते वक्त अमृतसर से सहरसा जा रही गरीब रथ ट्रेन आ गई और यह दर्दनाक हादसा हो गया। सूचना पर पुलिस अधीक्षक राजेश द्विवेदी सहित कई थानों की पुलिस फोर्स मौके पर पहुंची। रेलवे पुलिस ने भी घटनास्थल पर पहुंचकर जांच शुरू की। पुलिस के अनुसार सभी पांच लोग एक बाइक पर सवार थे और रेलवे लाइन पार करते समय ट्रेन की चपेट में आने से यह दुर्घटना हुई।

## राष्ट्र प्रेरणा स्थल का लखनऊ में आज लोकार्पण करेंगे मोदी

**लखनऊ।** प्रधानमंत्री नरेंद्र मोदी राष्ट्र प्रेरणा स्थल का लोकार्पण करने गुरुवार को लखनऊ आ रहे हैं। प्रेरणा स्थल में डॉ. श्यामा प्रसाद मुखर्जी, पं. दीनदयाल उपाध्याय व अटल बिहारी वाजपेयी की 65-65 फुट ऊंची की कांस्थ प्रतिमा लगी है। डिजिटल म्यूजियम के माध्यम से विचार दर्शन देखने को मिलेगा। वहां ओपन थियेटर में तीन हजार लोग बैठ सकते हैं। वहां का मंच भी काफी बड़ा है। उस मैदान में एक साथ दो लाख लोग एकत्र हो सकते हैं। लखनऊ में सार्वजनिक कार्यक्रमों का सबसे बड़ा स्थल है। चार हजार बस व चार पहििया वाहनों के पार्किंग की व्यवस्था भी दी गई है। कार्यक्रम के लिए वहां स्थान की कमी नहीं होगी। मोदी दोपहर में ढाई बजे कार्यक्रम स्थल पहुंचेंगे।

विचार दर्शन देखने को मिलेगा। वहां ओपन थियेटर में तीन हजार लोग बैठ सकते हैं। वहां का मंच भी काफी बड़ा है। उस मैदान में एक साथ दो लाख लोग एकत्र हो सकते हैं। लखनऊ में सार्वजनिक कार्यक्रमों का सबसे बड़ा स्थल है। चार हजार बस व चार पहििया वाहनों के पार्किंग की व्यवस्था भी दी गई है। कार्यक्रम के लिए वहां स्थान की कमी नहीं होगी। मोदी दोपहर में ढाई बजे कार्यक्रम स्थल पहुंचेंगे।

## हवा इमरजेंसी जैसी, एयर-प्यूरीफायर पर 18% जीएसटी क्यों : दिल्ली हाईकोर्ट

**नई दिल्ली।** दिल्ली उच्च न्यायालय ने बुधवार को राष्ट्रीय राजधानी में बिगड़ती वायु गुणवत्ता को देखते हुए जीएसटी परिषद को निर्देश दिया कि वह जल्द से जल्द बैठक करे और ‘एयर प्यूरीफायर’ पर लगाई जा रही 18 प्रतिशत जीएसटी कम करने या समाप्त करने पर विचार करे।

पीठ ने इस मामले को 26 दिसंबर के लिए सूचीबद्ध किया, ताकि संबंधित प्राधिकरणों की ओर से पेश वकील अदालत को यह बता सकें कि परिषद कब बैठक कर सकती है। इससे पहले, बुधवार को उच्च न्यायालय ने अधिकारियों द्वारा ऐसी ‘आपात स्थिति’ में एयर प्यूरीफायर पर कर में छूट देने के लिए कुछ भी न किए जाने पर

राज्य ब्यूरो, लखनऊ

**अमृत विचार:** मुख्यमंत्री योगी के निर्देश के बाद में प्रदेश में बस यात्रियों को सुरक्षित, सुव्यवस्थित और निर्बाध परिवहन सुविधा उपलब्ध कराने के उद्देश्य से परिवहन विभाग द्वारा विशेष गाइलाइंस जारी की गई हैं। इसके तहत परिवहन राज्यमंत्री (स्वतंत्र प्रभार) दयाशंकर सिंह ने परिवहन निगम एवं संबंधित अधिकारियों को निर्देश दिए हैं कि कोहरे की स्थिति में बसों की गति 40 किमी प्रति घंटा से अधिक न हो। जबकि अत्यधिक कोहरे में बस को किसी सुरक्षित स्थान पर रोककर दृश्यता सामान्य होने पर ही आगे संचालन किया जाए। परिवहन राज्यमंत्री ने कहा कि घने कोहरे वाले मार्गों पर रात्रिकालीन सेवाओं



● **एयर प्यूरीफायर पर जीएसटी घटाने पर विचार करने का निर्देश दिया**

नाराजगी जताई, जबकि एक्यूआई ‘बहुत खराब’ श्रेणी में है। अदालत एक जनहित याचिका की सुनवाई कर रही है, जिसमें केंद्र सरकार को निर्देश देने का अनुरोध किया गया है कि एयर प्यूरीफायर को चिकित्सा उपकरण के रूप में वर्गीकृत किया जाए और उन पर लगने वाले जीएसटी को घटाकर 5 प्रतिशत किया जाए।

■ माघ मेला की तैयारी

गंगा के किनारे वाले जनपदों के जिलाधिकारियों को अनुपालन का निर्देश, 31 दिसंबर से 15 फरवरी तक प्रभावी रहेगा आदेश

## गंगा जल शुद्ध करने के लिए बंद की जाएंगी टेनरियां

कार्यालय संवाददाता, कानपुर

**अमृत विचार:** प्रयागराज में जनवरी-फरवरी में होने वाले माघ मेला के दौरान गंगा का जल शुद्ध रखने के लिए टेनरियों और नालों को बंद किया जाएगा। इसके लिए रोस्टर के हिसाब से गंगा के किनारे पड़ने वाले सभी जनपदों के जिलाधिकारियों को आदेश दिया गया है। यह 31 दिसंबर से 15 फरवरी तक प्रभावी रहेगा।

पर्यावरण, वन एवं जलवायु परिवर्तन अनुभाग-7 के प्रमुख सचिव अनिल कुमार की ओर से 24 दिसंबर को जारी किए गए आदेश में गंगा जल की शुद्धता सुनिश्चित करने को कहा गया है। पौष पूर्णिमा के स्नान से पहले ही टेनरियां बंद हो जाएंगी। इस वर्ष 3 जनवरी से 15 फरवरी तक



6 प्रमुख स्नान पर्व हैं। हर प्रमुख स्नान पर्व से तीन दिन पहले टेनरियां बंद रहेंगी और स्नान के दिन तक बंदी का आदेश प्रभावी रहेगा। कानपुर में कुल 24 दिन टेनरियां बंद रहेंगी। सिंचाई विभाग के अनुसार सामान्य प्रवाह की स्थिति में कानपुर से तीन दिन में प्रयागराज पानी पहुंचता है। इसको देखकर ही टेनरियों को बंद किया गया है।

### सूचना

सभी सुभी पाठकों, अभिकर्ताओं और विज्ञापनदाताओं को क्रिसमस पर्व की हार्दिक शुभकामनाएं। 25 दिसंबर (गुरुवार) को अयोध्या कार्यालय में अवकाश रहेगा। अगला अंक 27 दिसंबर (शनिवार) को प्रकाशित होगा।

- संपादक

### ब्रीफ न्यूज

#### तस्कर की तीन करोड़ की संपत्ति जब्त की

श्रीनगर। जम्मू-कश्मीर पुलिस ने बुधवार को यहां एक कुख्यात मादक पदार्थ तस्कर की तीन करोड़ रुपये की संपत्ति कुर्क की। पुलिस प्रवक्ता ने बताया कि मादक पदार्थों से जुड़े खतरे को खत्म करने और अवैध मादक पदार्थों के व्यापार का समर्थन करने वाले बुनियादी ढांचे को नष्ट करने के अपने निरंतर प्रयासों के तहत, श्रीनगर पुलिस ने दो मंजिला आवासीय मकान और दो मंजिला शॉपिंग कॉम्प्लेक्स के साथ-साथ एक कनाल से अधिक भूमि को जब्त कर लिया है, जिसकी कीमत लगभग तीन करोड़ रुपये है।

#### असम के वेस्ट कार्बी आंगलों में सेना तैनात दीफू। असम के डीजीपी हरमति सिंह ने बुधवार को कहा कि हिंसा प्रभावित वेस्ट कार्बी आंगलों जिले में कानून-व्यवस्था बनाए रखने के लिए सेना तैनात की गई है। सिंह ने लोगों से हिंसा में शामिल न होने की अपील की और समुदाय के बुजुर्गों से गुमराह युवाओं को यह समझाने के लिए कहा कि समस्याओं को केवल बातचीत के माध्यम से हल किया जा सकता है।

## 20 साल बाद राजनीतिक प्रतिद्वंद्विता खत्म कर उद्धव-राज की पार्टी के बीच गठबंधन

मुंबई, एजेंसी

शिवसेना (उद्धव बाला साहेब ठाकरे) प्रमुख उद्धव व मनसे के अध्यक्ष राज ठाकरे ने 20 वर्षों की राजनीतिक प्रतिद्वंद्विता खत्म करते हुए 15 जनवरी को बीएमसी के चुनाव से पहले बुधवार को अपनी पार्टियों के गठबंधन की घोषणा की।

चचेरे भाइयों ने वर्ली के एक होटल में 16 मिनट तक संयुक्त संवाददाता सम्मेलन को संबोधित किया। वर्ली उद्धव के बेटे आदित्य ठाकरे का विधानसभा निर्वाचन क्षेत्र है। इस पुनर्मिलन को दोनों ने महाराष्ट्र के प्रति कर्तव्य करार दिया और सत्तारूढ़

● **बीएमसी चुनाव से ठीक पहले की घोषणा, कहा- मुंबई का महापौर मराठी होगा और वह हमारा होगा**



महायुति का सामना करने के लिए विशेष रूप से ‘मराठी मानुष’ (मूल निवासी) वोट बैंक को सुदृढ़ करने पर जोर दिया। राज ठाकरे ने कहा, मुंबई का महापौर

#### दो परिवारवादी दल हार के डर से साथ आए : भाजपा

नई दिल्ली। भाजपा ने कहा कि आगामी बीएमसी चुनावों में हार के डर से दो परिवारवादी दल एकजुट हो गए हैं। पार्टी के राष्ट्रीय प्रवक्ता प्रदीप भंडारी ने कहा कि हार के डर से उन्होंने गठबंधन कर लिया है। कहा कि इससे साफ पता चलता है कि आगामी बीएमसी चुनावों में अपनी जमानत जब्त होने से बचाने के लिए वे एकजुट हुए हैं।

मराठी होगा और वह हमारा होगा। इसे दोनों गुटों की ओर से महानगरपालिका पर शासन के लिए संयुक्त प्रयास का संकेत माना जा रहा है।

#### इन दिनों बंद रहेंगी टेनरियां

- 3 जनवरी पौष पूर्णिमा : 31 दिसंबर से 3 जनवरी
- 15 जनवरी मकर संक्रांति : 12 से 15 जनवरी
- 18 जनवरी मौनी अमर्याद : 15 से 18 जनवरी
- 23 जनवरी बसंत पंचमी : 20 से 23 जनवरी
- 01 फरवरी माघी पूर्णिमा : 29 जनवरी से 01 फरवरी
- 15 फरवरी महाशिवरात्रि : 12 फरवरी से 15 फरवरी

**टीम करेगी निगरानी** : डीएम की अध्यक्षता में टीम गठित की जाएगी। यह टीम बंदी के दौरान जल प्रदूषणकारी उद्योग, सीईटीपी, एसटीपी एवं सीवेज के नालों की टैपिंग, बायोरेमिडिएशन स्थल का औचक निरीक्षण करेगी।

#### इन जिलों पर लागू होगी व्यवस्था

बिजनौर, मुजफ्फर नगर, शामली, गाजियाबाद, हापुड़, बुलन्दशहर, अलीगढ़, मेरठ, मुरादाबाद, अमरोहा, रामपुर, बरेली, बदायूं, शाहजहांपुर, फर्रुखाबाद, कानपुर नगर, कानपुर देहात, कन्नौज, हरदोई, उन्नाव, फतेहपुर, कौशांबी, प्रयागराज, गाजीपुर, बलिया, मिर्जापुर एवं वाराणसी।

सभी टेनरी मालिकों को सख्त आदेश दिए गए हैं कि स्नान पर्व के तीन दिन पहले से टेनरियां बंद रहेंगी। प्रदूषणकारी उद्योग, सीईटीपी, एसटीपी, सीवेज नालों की टैपिंग, नालों में बायोरेमिडिएशन का स्थलीय निरीक्षण कर जनर रखी जाएगी। - अजीत सुमन, क्षेत्रीय प्रमुख नियंत्रण अधिकारी।





लोकभवन परिसर में स्व. पूर्व प्रधानमंत्री अटल बिहारी वाजपेयी के जन्मदिवस की पूर्व संध्या पर उनकी प्रतिमा के समक्ष दीप जलाकर श्रद्धासुमन आर्पित करते मुख्यमंत्री योगी ।



लखनऊ : केजीएमयू में पूर्व प्रधानमंत्री व भारत रत्न अटल बिहारी वाजपेयी की जयंती की पूर्व संध्या पर आयोजित एकल काय पाठ कार्यक्रम के दौरान ‘अटल महानायक’ पुस्तक का विमोचन करते रक्षा मंत्री राजनाथ सिंह, मुख्यमंत्री योगी आदित्यनाथ, साथ में उप मुख्यमंत्री ब्रजेश पाटक, कुमार विश्वास, भूपेंद्र चौधरी व अन्य ।

# विधान परिषद में हंगामा, दो बार वॉकआउट नेता प्रतिपक्ष से कराया गया सदन का त्याग

नियम-105 की चर्चा के दौरान सभापति से तीखी नोकझोंक, खेद प्रकट करने के बाद चला सदन

राज्य ब्यूरो, लखनऊ

अमृत विचार : शीतकालीन सत्र के चौथे व अंतिम दिन बुधवार को विधान परिषद की कार्यवाही रिकॉर्ड के लिहाज से खास रही। नेता प्रतिपक्ष लाल बिहारी यादव के नेतृत्व में समाजवादी पार्टी के सदस्यों ने नियम-105 की सूचनाओं को लेकर दो बार सदन से वॉकआउट किया। स्थिति उस समय और असहज हो गई, जब नियम 105 के तहत वित्तविहीन विद्यालयों में इंटरमीडिएट की मान्यता संबंधी नियमावली में पुनः संशोधन की सूचना पर चर्चा के दौरान नेता प्रतिपक्ष स्वयं सवाल पूछने लगे। सभापति कुंवर मानवेंद्र सिंह ने कई बार उन्हें बैठने के निर्देश दिए, लेकिन नेता प्रतिपक्ष उत्तेजित होते चले गए और सभापति पर ही लोकतंत्र की हत्या का आरोप लगा दिया। इस पर सभापति समेत भाजपा



सदस्यों ने विरोध शुरू कर दिया। हालात बिगड़ते देख सभापति ने नेता प्रतिपक्ष को सदन से त्याग करने के निर्देश दिए, लेकिन वे सदन छोड़ने को तैयार नहीं हुए। स्थिति बिगड़ते देख पहले सपा सदस्यों के साथ उन्होंने वॉकआउट किया, लेकिन इसके बाद भी सभापति संतुष्ट नहीं हुए। अंततः नेता सदन एवं उप मुख्यमंत्री केशव प्रसाद मौर्य सहित अधिकांश सदस्यों के आग्रह पर नेता प्रतिपक्ष ने सदन का त्याग किया। बाद में वापस लौटकर उन्होंने सभापति के समक्ष अपने वक्तव्य को लेकर खेद प्रकट किया, जिसके बाद सदन की कार्यवाही सामान्य रूप से संचालित हुई।

## कुल बजट का आकार हुआ 8,33,233.04 करोड़

राज्य ब्यूरो, लखनऊ

अमृत विचार: विधानसभा के शीतकालीन सत्र का बुधवार को तीसरा और अंतिम दिन रहा। इस दौरान राज्य सरकार 24,496.98 करोड़ रुपये के अनुपूरक बजट को विधानसभा में विस्तृत चर्चा के बाद उसे पास करवाया। यह राशि मूल बजट (वित्तीय वर्ष 2025-26 के लिए 8,08,736.06 करोड़ रुपये) का लगभग 3.03 प्रतिशत है। अनुपूरक बजट को मिलाकर राज्य का कुल बजट आकार अब

**नेता सदन ने की नेता प्रतिपक्ष की सराहना**  
सदन के अंतिम दिन मुख्यमंत्री योगी आदित्यनाथ ने नेता प्रतिपक्ष माता प्रसाद पांडेय की प्रशंसा की। उन्होंने कहा कि जिस सहजता और सरलता से बात करते हैं, उसके चलते उनकी किसी भी बात का कोई सदस्य बुझ नहीं मानता है। उनके व्यक्तित्व के कारण ही सत्तापक्ष भी ज्यादा कठोरता नहीं दिखाता।

8,33,233.04 करोड़ रुपये तक पहुंच गया है।

**भाजपा ने ओबीसी आरक्षण में की कटौती: सपा**  
अमृत विचार, लखनऊ: विधान परिषद में सपा ने नियम 105 के तहत भाजपा सरकार पर ओबीसी आरक्षण में कटौती के साथ भ्रष्टाचार के गंभीर आरोप लगाए हैं। सपा के डॉ. मान सिंह, आशुतोष सिन्हा ने कहा कि भाजपा संविधान द्वारा निर्धारित 27 प्रतिशत ओबीसी आरक्षण में से लगभग एक-तिहाई हिस्से को नकार रही है, उन्होंने भाजपा सरकार पर संविधान और आरक्षण विरोधी होने का आरोप लगाए। सत्ता पक्ष के जवाब से असंतुष्ट होने पर, आरक्षण विरोधी सरकार नहीं चलेगी, नहीं चलेगी, के नारे लगाते हुए सदन का बहिर्गमन किया। सदन में नेता विरोधी दल लाल बिहारी यादव ने बुधवार को उप. राजस्व विभाग में लेखपाल भर्ती के जारी विज्ञापन का हवाला देते हुए कहा कि कुल 7,994 पदों में ओबीसी वर्ग के लिए मात्र 1,441 पद आरक्षित किए गए हैं, जबकि 27 प्रतिशत आरक्षण के अनुसार ओबीसी के लिए 2,158 पद होने चाहिए थे।

## सरकार की प्राथमिकताओं को रखा, सवालों का दिया तथ्यपरक जवाब विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी ने कहा- प्रदेश की छवि देश और दुनिया में बदली

राज्य ब्यूरो, लखनऊ

अमृत विचार: विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी आदित्यनाथ ने न केवल सरकार की प्राथमिकताओं और उपलब्धियों को सदन के समक्ष रखा, बल्कि विपक्ष द्वारा उठाए गए सवालों का भी तथ्यों के साथ जवाब दिया। मुख्यमंत्री ने स्पष्ट किया कि प्रदेश में सुरक्षा, कानून का राज और विकास सरकार की शीर्ष प्राथमिकता है और इन्हीं आधारों पर उत्तर प्रदेश की छवि देश और दुनिया में बदली है। इस दौरान, मुख्यमंत्री ने विपक्ष पर जमकर हमला भी बोला। उन्होंने स्पष्ट कहा कि यदि आज जो उपदेश हमारी सरकार को दिए जा रहे हैं, वो उपदेश पहले की सरकारों को दिए होते तो प्रदेश की स्थिति कुछ और होती। मुख्यमंत्री ने कहा कि हमें परिणामों पर ध्यान देना होगा और परिणाम क्या हैं, यह आज सबके सामने है। योगी के मुताबिक, उत्तर प्रदेश की



विधानसभा में चर्चा के दौरान सवालों का जवाब देते मुख्यमंत्री योगी आदित्यनाथ ।

अर्थव्यवस्था आज निवेशकों के लिए आकर्षण का केंद्र बन चुकी है। देश-विदेश में यूपी के प्रति सकारात्मक धारणा बनी है। इसके पीछे डबल इंजन सरकार की स्पष्ट नीति, तेज निर्माण और प्रभावी क्रियान्वयन है। जहां पहले पॉलिसी पैरालिसिस के कारण उत्तर प्रदेश को बीमारू राज्य कहा जाता था, वहीं आज स्थिति पूरी तरह बदल चुकी है।

उन्होंने कहा, आज प्रदेश के पास 35 सेक्टरल पॉलिसीज हैं। यहां ‘पिक एंड चूज’ नहीं, बल्कि स्पष्ट नियम और पारदर्शी व्यवस्था है। परिणामस्वरूप उत्तर प्रदेश निवेश के लिए देश का डीम डेस्टिनेशन बन चुका है। पिछले पांच वर्षों में उत्तर प्रदेश बीमारू राज्य की श्रेणी से निकलकर रेवेन्यू सरप्लस स्टेट के रूप में स्थापित हुआ है।

राज्य ब्यूरो, लखनऊ

अमृत विचार : विधान परिषद में नियम 39(क) के अंतर्गत शिक्षक नेता ध्रुव कुमार त्रिपाठी ने बुधवार को माध्यमिक शिक्षा विभाग के अधिकारियों द्वारा शासनादेश 28 जून 2024 का लाभ न दिए जाने और उसके खुले उल्लंघन को लेकर औचित्य का प्रश्न उठाया। उन्होंने कहा कि 28 मार्च 2005 से पूर्व विज्ञापित पदों पर चयनित सरकारी सेवकों को पुरानी पेंशन योजना में आच्छादित किया जाना चाहिए। मामले को गंभीरता से लेते हुए सभापति कुंवर मानवेंद्र सिंह ने एक माह के भीतर प्रकरण का निस्तारण कराने के निर्देश दिए।

**मंडलों में पद सृजन न होने का मुद्दा भी उठा :** इसके बाद शिक्षक दल के ध्रुव कुमार त्रिपाठी ने ही नियम-105 के अंतर्गत प्रदेश में दो दशक पूर्व स्थापित देवीपाटन, चित्रकूट एवं

### सदन में आरक्षण और बेरोजगारी का मुद्दा गरमाया

सपा सदस्य डॉ. मान सिंह ने नियम 105 के तहत आरक्षण में गड़बड़ी और छात्रों के साथ हो रहे अन्याय का मुद्दा उठाया। उन्होंने आरोप लगाया कि विभागों में विज्ञापित पदों में आरक्षण नियमों की अनदेखी की जा रही है। साथ ही लोक सेवा आयोग की परीक्षाओं में पैपर लीक की घटनाओं का भी उल्लेख किया। आशुतोष सिन्हा ने स्नातक बेरोजगारों को रोजगार देने के लिए सरकार की ठोस योजना न होने का आरोप लगाया। नेता प्रतिपक्ष ने कहा कि विभागों में पहले बैकलॉग की नियुक्ति होनी चाहिए और उसके बाद ही प्रोन्नति दी जाए, ताकि ओबीसी कर्मचारी जूनियर न बने रहें।

### संविदा और आउटसोर्स में लागू होगा 60 प्रतिशत आरक्षण : केशव मौर्या

उप मुख्यमंत्री केशव प्रसाद मौर्य के जवाब के दौरान विपक्षी सदस्य वेल में आकर नारेबाजी करने लगे, जिससे सदन में हंगामा हो गया। नेता सदन ने कहा कि पिछड़ों के अधिकारों से किसी भी कीमत पर खिलवाड़ नहीं होने दिया जाएगा और आरक्षण व्यवस्था में कोई गड़बड़ी नहीं होने दी जाएगी। उन्होंने यह भी घोषणा की कि जल्द ही संविदा और आउटसोर्स कर्मचारियों के लिए भी आरक्षण व्यवस्था लागू की जाएगी, भर्ती में नियमानुसार आरक्षण देने के लिए शीघ्र ही आदेश जारी किया जाएगा। उप मुख्यमंत्री ने कहा कि आरक्षण देने में सरकार की ओर से कोई कोताही नहीं बरती गई है। विपक्ष पर तंज करते हुए उन्होंने कहा कि मुझे भले ही न हों, लेकिन सच सुनने का साहस तो दिखाइए।

## पुरानी पेंशन का मुद्दा उठा, एक माह में निस्तारण के निर्देश विधान परिषद : 12 विधेयक ध्वनिमत से पारित, सभापति ने सदन को अनिश्चितकाल के लिए किया स्थगित

राज्य ब्यूरो, लखनऊ

### ये विधेयक हुए पारित

- उत्तर प्रदेश ग्रामीण आबादी अभिलेख विधेयक, 2025
- उत्तर प्रदेश शिक्षा सेवा चयन आयोग (संशोधन) विधेयक, 2025
- उत्तर प्रदेश निजी विश्वविद्यालय (तृतीय संशोधन) विधेयक, 2025
- उत्तर प्रदेश निजी विश्वविद्यालय (चतुर्थ संशोधन) विधेयक, 2025
- उत्तर प्रदेश पेंशन की हकदारी तथा विधिमाम्यकरण विधेयक, 2025
- उत्तर प्रदेश नगर निगम (संशोधन) विधेयक, 2025
- उत्तर प्रदेश गन्ना उपकर (निरसन) विधेयक, 2025
- किंग जॉर्ज चिकित्सा विश्वविद्यालय, उत्तर प्रदेश (संशोधन) विधेयक, 2025
- उत्तर प्रदेश सुगन्ध व्यापार (प्रावधानों का संशोधन) विधेयक, 2025
- उत्तर प्रदेश दुकान और वाणिज्य अधिष्ठान (संशोधन) विधेयक, 2025
- उत्तर प्रदेश विनियोग (2025–26 का अनुपूरक) विधेयक, 2025

अलीगढ़ मंडलों में माध्यमिक शिक्षा विभाग के कार्यालयों में अब तक अधिकारियों-कर्मचारियों के पद सृजित न किए जाने का मुद्दा उठाया। उन्होंने बताया कि बिना पद सृजन के अधिकारियों के प्रभारी के रूप में तैनात कर दिया गया है, जिससे दूर-दराज से आने

वाले शिक्षकों को भारी परेशानी का सामना करना पड़ता है। राज्य मंत्री (स्वतंत्र प्रभार) गुलाब देवी एवं नेता सदन केशव प्रसाद मौर्य ने सदन को अवगत कराया कि वित्त विभाग के परामर्श से पद सृजित किए गए हैं और शीघ्र ही संबंधित अधिकारियों के साथ

### मुख्यमंत्री विवेकाधीन कोष की नेता प्रतिपक्ष ने की सराहना

अमृत विचार, लखनऊ: विधानसभा के शीतकालीन सत्र की कार्यवाही के अंतिम दिन सदन में अनुपूरक बजट पर चर्चा के दौरान सत्ता और विपक्ष के बीच सकारात्मक संवाद देखने को मिला। नेता प्रतिपक्ष माता प्रसाद पांडेय ने मुख्यमंत्री विवेकाधीन कोष की खुले मंच से प्रशंसा के बाद मुख्यमंत्री योगी आदित्यनाथ ने आभार जताते हुए पूर्ववर्ती सरकार की नीतिगत विफलताओं और घोटालों को सदन के सामने रखा। अनुपूरक बजट पर चर्चा के दौरान नेता प्रतिपक्ष माता प्रसाद पांडेय ने मुख्यमंत्री योगी आदित्यनाथ की मुख्यमंत्री विवेकाधीन कोष योजना की सराहना की। उन्होंने कहा कि कैसर जैसी गंभीर बीमारियों के उपचार में यह योजना अत्यंत लाभकारी सिद्ध हो रही है। इसके माध्यम से न केवल सत्ता पक्ष बल्कि विपक्ष के विधायकों की संस्तुतियों पर भी जरूरतमंदों को सहायता दी जा रही है। उन्होंने यह भी कहा कि इस योजना से मुस्लिम समाज के लोग भी समान रूप से लाभान्वित हो रहे हैं। नेता प्रतिपक्ष के वक्तव्य पर मुख्यमंत्री ने उनका आभार व्यक्त किया।

बैठक कर समस्याओं का समाधान किया जाएगा। सभापति ने सूचना पर कार्यस्थगन अस्वीकार करते हुए सरकार को आवश्यक कार्रवाई के लिए संदर्भित करने के निर्देश दिए।

### 12 विधेयक पारित, राष्ट्रगान के साथ सत्र का

बैठक कर समस्याओं का समाधान किया जाएगा। सभापति ने सूचना पर कार्यस्थगन अस्वीकार करते हुए सरकार को आवश्यक कार्रवाई के लिए संदर्भित करने के निर्देश दिए।

### शुभम ने रिश्तेदारों के नाम पर ली थीं कई लगजरी गाड़ियां

कार्यालय संवाददाता, लखनऊ

अमृत विचार: नकली कफ सिरप कांड का फरार मास्टर माईंड शुभम जायसवाल लगजरी गाड़ियों का काफिला लेकर चलता था। प्रवर्तन निदेशालय ने शुभम जायसवाल, जेल में बंद बख्शस्त सिपाही आलोक सिंह, अमित टाटा व उनसे जुड़े कुछ अन्य लोगों के बैंक खातों की जांच की तो चौंकाने वाली जानकारी सामने आयी। पता चला कि सिरप की काली कमाई से शुभम जायसवाल ने अपने रिश्तेदारों व दोस्तों के नाम से कई लगजरी गाड़ियां खरीदी थीं। शातिर शुभम ने आयकर की रडार से बचने के लिए दूसरों के नाम पर बैंक से लोन लिया। उसके पांच से सात साल किश्तों में गाड़ियां खरीद लीं। कई कारें लखनऊ से लेकर झारखंड धनबाद तक के शोरूम से ली गईं। गाड़ियों की रकम तय समय से काफी पहले ही बैंक को अदा कर दी गयी थी।

### ● आयकर की नजर से बचने के लिए दूसरों के नाम पर लिया गया था लोन

इंडी सूत्रों की मानें तो कफ सिरप की तस्करी बांग्लादेश और नेपाल तक की गयी थी। तस्करी से हुई काली कमाई से ही शुभम ने गाड़ियां खरीदी थीं। इंडी को कई जानकारियां मिली हैं। साक्ष्य जुटाए जा रहे हैं। सूत्रों की मानें तो इंडी लखनऊ से लेकर धनबाद तक कई लगजरी कार शोरूम और आरटीओ से भी दस्तावेज जुटाएंग। इंडी सूत्र बताते हैं कि मास्टरमाईंड शुभम जायसवाल की काली कमाई से बनायी गयी संपत्ति की कुंडली बना ली गयी है। इंडी उक्त संपत्ति को जल्द ही जब्त करने की कार्रवाई करने की तैयारी में है। साथ ही आलोक सिंह और अमित टाटा की संपत्तियों के दस्तावेज मांगे गए हैं। इंडी जल्द ही दोनों को कस्टडी रिमांड पर लेकर पूछताछ करने की तैयारी में है।







# प्रतियोगिताएं युवाओं में अनुशासन व स्वस्थ प्रतिस्पर्धा का करती हैं विकास : लल्लू सिंह

## दौड़ प्रतियोगिता को हरी झंडी दिखा सांसद खेल प्रतियोगिता का किया शुभारंभ

अयोध्या कार्यालय ।

**अमृत विचार:** डॉ. भीमराव अंबेडकर क्रीड़ा संकुल, डाभासेमर में सांसद खेल प्रतियोगिता का उद्घाटन बुधवार को पूर्व सांसद लल्लू सिंह ने किया। बजरंगबली की प्रतिमा के समक्ष दीप प्रज्ज्वलित आयोजन की शुरुआत की। मार्च पास्ट की सलामी ली और 15 सौ मीटर दौड़ को हरी झंडी दिखाकर रवाना किया। हवा में गुब्बारे छोड़े।

पूर्व सांसद सिंह ने कहा कि खेल प्रतियोगिताएं युवाओं में अनुशासन, टीम भावना और स्वस्थ प्रतिस्पर्धा का विकास करती हैं। सांसद खेल प्रतियोगिता के माध्यम से ग्रामीण और शहरी क्षेत्र के प्रतिभाशाली खिलाड़ियों को अपनी प्रतिभा दिखाने का अवसर मिल रहा है।



डाभासेमर स्टेडियम में गुबारा उड़ाकर सांसद खेल महोत्सव का शुभारंभ करते पूर्व सांसद लल्लू सिंह व अन्य ।

प्रधानमंत्री नरेंद्र मोदी के खेलो इंडिया के संकल्प को आगे बढ़ाने की दिशा में यह आयोजन एक सशक्त कदम है।

प्रतियोगिता के तहत कबड्डी, कुश्ती, वॉलीबॉल एवं एथलेटिक्स के मुकाबले आयोजित किए जा रहे हैं। जिनमें जिलेभर

- डॉ. भीमराव अंबेडकर क्रीड़ा संकुल में हो रहा प्रतियोगिता का आयोजन
- कबड्डी, कुश्ती, वॉलीबॉल एवं एथलेटिक्स के आयोजित होंगे मुकाबले

से बड़ी संख्या में खिलाड़ी प्रतिभाग कर रहे हैं। प्रतियोगिता का समापन 25 दिसम्बर को होगा। समापन समारोह के मुख्य अतिथि भाजपा के राष्ट्रीय महामंत्री व राज्यसभा सांसद डॉ. राधामोहन दास अग्रवाल होंगे। वह विजेता खिलाड़ियों को पुरस्कार वितरित करेंगे। मौके पर महापौर महंत गिरिशपति त्रिपाठी, जिलाध्यक्ष संजीव सिंह, महानगर अध्यक्ष कमलेश श्रीवास्तव, जिला पंचायत अध्यक्ष प्रतिनिधि आलोक सिंह रोहित, कमलाशंकर पाण्डेय, अवधेश पाण्डेय बादल आदि मौजूद थे।

## अटल बिहारी बाजपेई की जयंती की पूर्व संध्या पर दीपोत्सव, रोशन हुआ जपिं कार्यालय

अयोध्या कार्यालय

**अमृत विचारण:** भारत रत्न, पूर्व प्रधानमंत्री अटल बिहारी बाजपेई की जयंती की पूर्व संध्या पर उनकी प्रतिमा पर दीपोत्सव का आयोजन किया गया। सैकड़ों दीपों की रोशनी में पूरा परिसर जगमगा उठा। अटल जी के विचारों को स्मरण किया गया।

पूर्व सांसद लल्लू सिंह ने कहा कि अटल बिहारी बाजपेई भारतीय राजनीति के ऐसे महानायक थे, जिन्होंने राष्ट्रहित को सर्वोपरि रखते हुए सुशासन की मजबूत नींव रखी। महापौर गिरिश पति त्रिपाठी ने कहा कि अटल जी का जीवन सादगी, दृढ़ संकल्प और राष्ट्र सेवा का प्रतीक है। उनके विचार आज भी देश को दिशा देने का काम कर रहे हैं। उन्होंने राजनीति को सेवा का माध्यम बनाया। महानगर अध्यक्ष कमलेश श्रीवास्तव ने कहा कि अटल जी के नेतृत्व में देश ने विकास और विश्वास दोनों की नई ऊंचाइयों को छुआ। उन्होंने युवाओं से अटल जी के आदर्शों को आत्मसात करने का आह्वान किया।



अटल जी जयंती की पूर्व संध्या पर उनकी प्रतिमा पर दीप जलते पूर्व सांसद लल्लू सिंह व अन्य ।

जिलाध्यक्ष संजीव सिंह ने कहा कि अटल बिहारी बाजपेई का सुशासन मॉडल आज भी प्रासंगिक है। जिला पंचायत अध्यक्ष प्रतिनिधि आलोक सिंह रोहित ने कहा कि भाजपा का हर कार्यकर्ता अटल जी के विचारों को आत्मसात करते हुए राष्ट्रहित सर्वोपरि के भाव से कार्य कर रहा है।

इससे पहले सुबह से ही महानगर में स्थापित राष्ट्र नायकों और महापुरुषों की प्रतिमाओं की साफ-सफाई की गई। जनप्रतिनिधियों और पार्टी पदाधिकारियों

ने स्वच्छता अभियान चलाकर श्रद्धांजलि अर्पित की। पार्टी कार्यालय सहादतगंज में भी दीप प्रज्ज्वलित कर अटल बिहारी बाजपेई को श्रद्धा सुमन अर्पित किया गया। इस दौरान शैलेंद्र कोरी, राघवेंद्र पांडे, मुन्ना सिंह, अखंड प्रताप सिंह डिपल, कृष्ण कुमार पांडे खुन्नु, गिरिश पांडे डिप्पुल, तिलक राम मोर्य, रंजीत दुबे, हेमंत जायसवाल, रवि सोनकर, स्वप्निल श्रीवास्तव, आलोक द्विवेदी, अविनीश सिंह, शुभम, बबलू सहित अन्य लोग थे।

### नहीं थमी हरे पेड़ों की अवैध कटान

**मवई, अयोध्या।** अमृत विचार : रुदौली तहसील क्षेत्र में सरकारी भूमि पर लगे हरे-भरे पेड़ों की अवैध कटान के मामले लगातार सामने आ रहे हैं। फिरोजपुर पवारान पशुचर की भूमि पर लगभग 10 दिन पूर्व तीन यूकेलिप्टस और एक आम के पेड़ चोरी-छिपे काट लिए गए। आरोप है कि हल्का लेखपाल प्रतीक सिंह ने मौके पर कार्रवाई का आश्वासन तो दिया, लेकिन काफी समय बीत जाने के बावजूद अब तक न तो मुकदमा दर्ज कराया गया और न ही कटान करने वालों के विरुद्ध कोई दंडात्मक कार्रवाई हो सकी है। फिरोजपुर गांव में ही चार दिन पूर्व एक मार्ग पर स्थित आम का एक पेड़ भी काट लिया गया। इससे पूर्व रुदौली कोतवाली क्षेत्र की शुजागंज चौकी अंतर्गत मुस्काबाद गांव में सरकारी तालाब की भूमि पर लगे वर्षों पुराने दो आम के पेड़ों को रात के अंधेरे में काटे जाने का मामला प्रकाश में आया था। हल्का लेखपाल प्रतीक सिंह ने बताया कि सभी प्रकरणों की जांच रिपोर्ट एसडीएम रुदौली को प्रेषित कर दी गई है।

## स्मार्टमीटर नहीं लगवाया तो कई घंटे के लिए काट दी मोहल्ले की बिजली

अयोध्या कार्यालय

**अमृत विचार:** शहर के बड़ड़ा सुल्तानपुर में स्मार्ट मीटर न लगवाने पर पुलिस की धौंस दिखाई। बिजली काट दी। कई घंटे लोग परेशान रहे। जबकि मोहल्ले में एक व्यक्ति का निधन हो गया था। पोर्टल पर इसकी शिकायत की गई। शाम को पूरे मोहल्ले की बिजली फिर से चालू की गई।

बड़ी देवकाली के पार्श्व सर्वजीत सहित मोहल्ले के कई अन्य का कहना है कि पहली बेला अपने को कारपोरेशन की टीम बता रहे लोग पहुंचे। उन्होंने ट्रांसफार्मर से मोहल्ले की बिजली काटी। लोगों के यहां स्मार्ट मीटर लगाने पहुंचे तो लोगों ने स्मार्ट मीटर लगवाने से मना कर दिया। कहा कि स्मार्टमीटर में कई तरह की कमियों के कारण विद्युत बिल अत्यंत अधिक जारी होने की समस्या झेलनी पड़ रही है। पार्श्व ने बताया कि एक महिला के घर पर जबरिया मीटर लगवा

- मीटर न लगवाने पर पुलिस बुलाने की धौंस, पोर्टल पर की गई शिकायत

हस्ताक्षर करवाने का प्रयास किया। अपने को जेई बता रहे थे। अन्य को पुलिस बुलवाने की धमकी। मोहल्ले के लोग जुटे तो यह लोग वापस लौट गए लेकिन बिजली नहीं जोड़ी।

बताया कि मोहल्ले में एक मिट्टी के कारण लोग पहले से परेशान थे। जेई सहित अन्य अफसरों को कई बार फोन किया, उठा नहीं। इसके बाद मो. हामिद, नंद किशोर, मुबीन, आजम, तालिब, फिरोज, गुफ्रान, कफील, समीउल्लाह, राजेश, गोपाल, अनिल ने इसकी शिकायत पोर्टल पर संदर्भ संख्या 40017725072663 पर की। जब मोहल्ले के लोग शव के साथ चले गए तो यहां कारपोरेशन के लोगों ने पहुंचकर मोहल्ले की बिजली जोड़ी। इस बावत क्षेत्र अवर अभियंता को फोन किया गया लेकिन काल रिसीव नहीं हुई।

### एआरटीओ व सीएमएस से मिला प्रतिनिधिमंडल

अयोध्या, अमृत विचार: वामदलों के प्रतिनिधिमंडल ने बुधवार को परिवहन समस्याओं को लेकर सहायक संभागीय परिवहन अधिकारी डॉ. आरपी सिंह से वार्ता की, ज्ञापन सौंपा। ज्ञापन में जिले में डंपर वाहनों की अनियंत्रित गति पर रोक लगाने, ट्रैक्टर में दो-दो ट्रॉली लगाकर सामान ढुलाई करने वाले ट्रैक्टर-ट्रॉली पर कार्रवाई, ईट भट्टों पर काम करने वाले ट्रैक्टर-ट्रॉली का व्यावसायिक पंजीयन करने, डगामार वाहनों पर रोक लगाने और ड्राइविंग लाइसेंस बनवाने में भ्रष्टाचार पर रोक लगाने की मांग की। जिला चिकित्सालय के मुख्य चिकित्सा अधीक्षक डॉ. राजेश सिंह से मिलकर कर्मचारियों को पहचान पत्र अथवा पदनाम सहित नाम पट्टिका लगवाने और मरीजों को बाहर से लिखी जा रही दवाओं पर रोक लगाने की मांग की। प्रतिनिधिमंडल में भाकपा जिला सचिव अशोक कुमार तिवारी, माकपा नेता विनोद सिंह, भाकपा सहायक जिला सचिव शैलेंद्र प्रताप सिंह, संयुक्त किसान मोर्चा के संयोजक मया राम वर्मा आदि शामिल थे।



अयोध्या में पैगम्बर शीष के सालाना उर्स पर चादर पोशी करते उलेमा ।

अमृत विचार

### पैगम्बर हजरत शीष का दो दिवसीय सालाना उर्स शुरू

अयोध्या, अमृत विचार : अयोध्या के मणिपर्वत स्थित हजरत शीष अलैहस्सलाम का दो दिवसीय सालाना उर्स का आगाज बुधवार से हो गया। नमाज के बाद गुल पोशी, चादर पोशी करने बाद कुरआन खानी हुई। दोपहर में नातिथा मुशायरा का आयोजन किया गया। दरगाह हजरत शीष अलैहस्सलाम के प्रबंधक सैयद हेलाल अहमद ने बताया कि दो दिवसीय सालाना उर्स रजब महीने की 3, 4 तारीख को मनाया जाता है, जो इस बार 24, 25 दिसम्बर को सम्पन्न हो रहा है। दरगाह हजरत शीष अलैहस्सलाम के गद्दी नशीन औलादे मखदूम अब्दुल मौलाना सैय्यद आसिफ मियाँ फिरोदीसी ने बताया कि दो दिवसीय सालाना उर्स अपने कदीमी रिवायत के मुताबिक मनाया जा रहा है। उर्स के आखरी गुरुवार को दिन बाद नमाज अस्सर कुल शरीफ के बाद खुसूसी दुआ की जाएगी। उर्स में लखनऊ के मुफ्ती मौलाना कमालुद्दीन, दुमरियागंज के मौलाना अरबाब अहमद फारुकी के अलावा शायरों में जैनुल अब्दीन कानपुर, अनवार अहमद अमजदी घोसी, महफूज निजामी बलरामपुर के अलावा अन्य ओलमाए किराम और शायर मौजूद होंगे।



### वन दैनिक श्रमिकों को मिलेगा न्यूनतम वेतन

**शुजागंज, अयोध्या।** अमृत विचार : अयोध्या वन प्रभाग अंतर्गत कार्यरत दैनिक श्रमिकों को निर्धारित न्यूनतम वेतन न दिए जाने का मामला गंभीरता से उठाते हुए रुदौली विधायक रामचंद्र यादव ने राज्य मंत्री (स्वतंत्र प्रभार) वन, पर्यावरण एवं जलवायु परिवर्तन डॉ. अरुण कुमार सक्सेना से भेंट की। विधायक ने कहा कि लंबे समय से दैनिक श्रमिक न्यूनतम वेतन से वंचित हैं, जिससे उनके जीवन-यापन पर प्रतिकूल प्रभाव पड़ रहा है। विधायक ने बताया कि वन मंत्री ने शीघ्र निस्तारण का आश्वासन दिया है।

**यूपी बोर्ड एक सप्ताह में सुधार नहीं तो केन्द्र होगा निरस्त, विभाग तैयारी में जुटा**

## आठ परीक्षा केंद्रों में नहीं मिले सीसीटीवी

अयोध्या कार्यालय ।

**अमृत विचार :** यूपी बोर्ड परीक्षा की नकल-मुक्त और पारदर्शी व्यवस्था सुनिश्चित करने के लिए जिला प्रशासन ने सभी 109 परीक्षा केंद्रों की विस्तृत जांच पूरी कर ली है। जांच में कई केंद्रों में गंभीर अनियमितताएं सामने आई हैं, जिससे परीक्षा की विश्वसनीयता पर सवाल उठ रहे हैं। अधिकारियों के अनुसार, आठ परीक्षा केंद्रों में सीसीटीवी कैमरे नहीं मिले, जबकि पांच केंद्रों में स्ट्रॉग रूम की व्यवस्था बेतरतीब और असुरक्षित मिली। इसके अलावा, एक केंद्र में रिकॉर्डिंग डिवाइस ही नहीं मिली, जो प्रश्नपत्रों की सुरक्षा के लिए आवश्यक है। जांच टीम ने सभी केंद्रों के बुनियादी ढांचे, सुरक्षा उपकरणों और स्ट्रॉग रूम की स्थिति का जायजा लिया। सीसीटीवी की अनुपस्थिति से निगरानी में



परीक्षा केंद्रों जहां खामियां मिली हैं। उन्हें सुधार के लिए निर्देशित किया गया है। जिला कमेटी स्वयं जांच परख रही है। केंद्रों का नाम गोपनीय रखा गया है। -डॉ. पवन कुमार तिवारी, डीआईओएस।

कमी और स्ट्रॉग रूम की खराब व्यवस्था से प्रश्नपत्र लीक का खतरा बढ़ जाता है। रिकॉर्डिंग डिवाइस न होने से परीक्षा प्रक्रिया की ऑडियो-वीडियो निगरानी प्रभावित होती है। जिलाधिकारी ने संबंधित केंद्र व्यवस्थापकों को सख्त निर्देश दिए हैं कि खामियां दूर करने के लिए एक सप्ताह का समय दिया जा रहा है। यदि निर्धारित

अवधि में सुधार नहीं किया गया, तो ऐसे केंद्रों को परीक्षा केंद्र के रूप में निरस्त कर दिया जाएगा।

यह कवायद बोर्ड परीक्षा को नकल-विहीन बनाने की दिशा में महत्वपूर्ण कदम है। पिछले वर्षों में कुछ केंद्रों पर अनियमितताओं की शिकायतें मिली थीं, जिसके बाद प्रशासन ने इस बार सख्ती बरतने का फैसला किया। सभी केंद्रों पर हाई-रिजॉल्यूशन सीसीटीवी, वॉयस रिकॉर्डर और डबल लॉक स्ट्रॉग रूम अनिवार्य किया गया है। जांच पूरी होने के बाद अंतिम सूची जारी की जाएगी, जिसमें केवल मानकों पर खरे उतरने वाले केंद्र ही शामिल होंगे। प्रशासन ने केंद्र व्यवस्थापकों से अपील की है कि शीघ्र सुधार करें, ताकि परीक्षा सुचारु रूप से संपन्न हो सके। यदि कोई केंद्र निरस्त होता है, तो वैकल्पिक व्यवस्था की जाएगी।



## क्रिसमस की ढेर सारी बधाई एवं शुभकामनाएं

C.I.S.C.E. द्वारा संचालित जनपद का अग्रणी शिक्षण संस्थान

# सेंट पीटर्स इंटर कॉलेज

अकबरपुर - अंबेडकरनगर



इंटरमीडिएट विज्ञान वर्ग के साथ-साथ वाणिज्य वर्ग की कक्षाएं भी प्रारंभ



आपके बच्चों के बेहतर भविष्य के लिए कृत संकल्पित समस्त आधुनिक सुविधाओं से परिपूर्ण जनपद का अग्रणी शिक्षण संस्थान सेंट पीटर्स इंटर कॉलेज बेहतर शिक्षा के साथ-साथ सामाजिक दायित्वों का निर्वहन भी बखूबी करता है हमारा प्रयास ही नहीं अपितु दायित्व भी है कि विद्यालय के समस्त बच्चों को गुणवत्ता पूर्वक शिक्षा देकर सुयोग्य नागरिक बनाया जाए ।

**प्रयास हमारा सहयोग आपका**



**क्रिसमस पर्व एवं नव वर्ष 2026 की हार्दिक बधाई एवं शुभकामनाएं**



**फादर बैप्टिस्ट डिसूजा**

प्रधानाचार्य  
सेंट पीटर्स इंटर कॉलेज  
अकबरपुर अंबेडकरनगर



# उत्तर प्रदेश ने बालक और महाराष्ट्र ने बालिका वर्ग की ट्रॉफी पर किया कब्जा

रंगारंग सांस्कृतिक प्रस्तुतियों से छात्र-छात्राओं ने लगाया चार चांद

अयोध्या कार्यालय

**अमृत विचार:** स्कूल गेम्स फेडरेशन ऑफ इंडिया के तत्वावधान में आयोजित राष्ट्रीय विद्यालयीय अंडर-17 खो-खो प्रतियोगिता के फाइनल में मेजबान उत्तर प्रदेश की टीम ने कर्नाटक को पराजित कर बालक वर्ग की ट्रॉफी पर कब्जा कर लिया। बालिका वर्ग में महाराष्ट्र ने यूपी को पराजित कर ट्रॉफी जीत ली। मुख्य अतिथि सीडीओ कृष्ण कुमार सिंह, पूर्व सांसद लल्लू सिंह व उपशिक्षा निदेशक कौस्तुभ सिंह ने विजेता व उपविजेता टीमों को ट्रॉफी प्रदान कर खिलाड़ियों को पुरस्कृत किया। बुधवार को समापन समारोह में छात्राओं ने रंगारंग प्रस्तुतियों से चार चांद लगा दिया।

राजकीय इंटर कॉलेज मैदान पर आयोजित समापन समारोह में साहबदीन सीताराम बालिका इंटर कॉलेज की छात्राओं ने केवट प्रसंग का नाट्य अभिनय प्रस्तुत कर भक्तिमय माहौल बना दिया। ब्रज की प्रख्यात फूलों की होली व मयूर नृत्य व संगीत की धुन पर योग प्रदर्शन की प्रस्तुति से समारोह में सतरंगी छटा बिखेर दी। प्रतियोगिता के बालक वर्ग में कर्नाटक के आनन्द बस्वरस व बालिका में महाराष्ट्र की चतिरली अवदूत बेस्ट प्लेयर रहीं। उप्र के गोलू कुमार यादव व सपना बेस्ट डिफेंडर और उप्र के अनुराग



राष्ट्रीय विद्यालयीय खो-खो प्रतियोगिता की बालिका ट्रॉफी विजेता महाराष्ट्र टीम मुख्य अतिथि पूर्व सांसद लल्लू सिंह व अन्य के साथ।



राष्ट्रीय खो-खो प्रतियोगिता के समापन समारोह में मयूर नृत्य प्रस्तुत करती छात्राएं।

व पंजाब की रजनी बेस्ट अटेकर रहीं। प्रतियोगिता के बालक वर्ग सेमीफाइनल में उप्र ने पंजाब को 12-4 से और कर्नाटक ने महाराष्ट्र को 28-23 से पराजित कर फाइनल में प्रवेश किया। फाइनल में मेजबान उप्र टीम ने कर्नाटक को संघर्षपूर्ण मुकाबले में 18-16 से पराजित

कर खिताब जीत लिया। हार्डलाइन मुकाबले में महाराष्ट्र ने पंजाब को 15-11 से पराजित कर तीसरा स्थान प्राप्त किया। बालिका वर्ग के सेमीफाइनल में उप्र ने पंजाब को 11-3 से और महाराष्ट्र ने तमिलनाडु को 8-7 से पराजित कर फाइनल में प्रवेश किया।

● **पुरस्कृत हुए विजेता व उपविजेता खिलाड़ी, राष्ट्रीय विद्यालयीय अंडर-17 खो-खो प्रतियोगिता सम्यन**

फाइनल में महाराष्ट्र ने एकतरफा मुकाबले में उग्र टीम पर 10-3 से खिताबी जीत दर्ज किया। हार्ड लाइन मैच में पंजाब ने तमिलनाडु को 12-10 से पराजित कर तीसरा स्थान हासिल किया। इस मौके पर डीआइओएस डॉ. पवन कुमार तिवारी, एडीआइओएस अवनीश पाण्डेय, प्रधानाचार्य ओंकारनाथ, डॉ. मणिशंकर तिवारी, कुसुम लता, देवेन्द्र सिंह, मंडलीय क्रीडा समिति सचिव धर्मेन्द्र सिंह, जिला सचिव अभिषेक सिंह, चन्द्र शेखर सिंह, राजेश सिंह, शिवकरन सिंह, विजेन्द्र सिंह, रमेन्द्र सिंह, सरिता सहित शिक्षक, खिलाड़ी व खेल प्रेमी मौजूद रहे।

## अवध विश्वविद्यालय और हार्टफुलनेस के बीच हुआ एमओयू

अयोध्या, अमृत विचार : डॉ. राममनोहर लोहिया अवध विश्वविद्यालय एवं हार्टफुलनेस एजुकेशनल सोसाइटी, हैदराबाद के मध्य कुलसचिव कार्यालय में एमओयू हस्ताक्षरित हुआ। यह अनुबंध हार्टफुलनेस एजुकेशनल सोसाइटी के जेनल कोऑर्डिनेटर डॉ. अरुण तिवारी एवं कुलसचिव विनय कुमार सिंह की उपस्थिति में हुआ। इस अनुबंध का ध्येय विश्वविद्यालय परिसर में समग्र विकास और व्यक्तिव परिवर्तन के लिए एवं संतुलित जीवन जीने के लिए स्वस्थ परिवेश का निर्माण करना है। अनुबंध में हार्टफुलनेस के जरिए ध्यान, योग, व्यक्तिव निर्माण, आध्यात्मिक उन्नयन, सॉफ्ट रिकल एवं ट्रेनिंग और शिबिरो का आयोजन किया जाएगा।आईव्यूपरसी के समन्वयक डॉ. पी के द्विवेदी, सेंटर कोऑर्डिनेटर राम मिलन मिश्रा, कॉर्डिनेटर सीपी त्रिपाठी और हर्टफुलनेस कैम्पस की डॉ. नम्रता सिंह उपस्थित रहे।

## जयंती व पुण्यतिथि पर कार्यक्रम आज

अयोध्या, अमृत विचार : भारत रत्न महामाना पं. मदन मोहन मालवीय की जयन्ती, भारत रत्न चक्रवर्ती राजगोपालाचारी की पुण्य तिथि और महाराजा बिजली पासी की जयन्ती के अवसर पर पुष्पांजलि श्रद्धांजलि कार्यक्रम 25 दिसंबर को कांग्रेस कार्यालय पर 12 .30 बजे आयोजित किया जाएगा। यह जानकारी जिला कांग्रेस प्रवक्ता शीतला पाठक ने दी।

# कृष्णा हाउस बना ओवरऑल चैंपियन

बारुन, अयोध्या।

**अमृत विचार :** मिल्कीपुर क्षेत्र के ग्राम पंचायत मजनाई स्थित सेंट आनंदराम जयपुरिया स्कूल में बुधवार को वार्षिक खेलकूद प्रतियोगिता का आयोजन किया गया। प्रतियोगिता का शुभारंभ जिला पंचायत अध्यक्ष प्रतिनिधि आलोक सिंह रोहित ने किया। गोदावरी, कृष्णा, नर्मदा और गंगा हाउस में सर्वाधिक अंक प्राप्त कर कृष्णा हाउस ओवरऑल चैंपियन बना।

प्रतियोगिता में कबड्डी के फाइनल मुकाबले में कृष्णा हाउस की टीम ने गोदावरी हाउस को 50-32 से हराया। शॉट पुट स्पर्धा में कक्षा 7 के मोहम्मद अर्श ने 9.55 मीटर

# कोहरे को लेकर परिवहन विभाग ने जारी की एडवायजरी

अयोध्या कार्यालय

**अमृत विचार:** संभागीय परिवहन प्राधिकरण के अध्यक्ष व मंडलायुक्त राजेश कुमार, जिलाधिकारी निखिल टीकाराम फुंडे, उपपरिवहन आयुक्त (परिक्षेत्र) राजकुमार सिंह की ओर से कोहरे के महेनजर एडवाजयरी जारी की गई है।

कोहरे में दृश्यता कम होने पर धीमी गति से ही वाहनों के संचालन, दृश्यता शून्य होने पर वाहन को सुरक्षित स्थान ढाबा, पेट्रोल पम्प, ट्रक ले-बाई आदि स्थानों पर रोकने, वाहन चलाते समय लेन परिवर्तन न करने, ओवरटेकिंग कदापि न करने की सलाह दी गई है। कम दृश्यता पर आगे चल रहे वाहन की दूरी वास्तविक दूरी से अधिक होने के भ्रम की स्थिति चालक में उत्पन्न होती है ऐसे में वाहन से पर्याप्त दूरी बनाकर चलने की सलाह है। बस अड्डों व

अन्य सार्वजनिक परिवहन के अड्डों पर पब्लिक एड्रेस सिस्टम स्थापित किए जाएं। यहां से नियमों और सावधानियों के बारे में उद्घोषणा का निर्देश दिया गया है। सामने वाले वाहन के चकाचौंध से बचाव के लिए रात में वाहन चलाते समय वाहन की लाइट लो-बीम पर रखने, सभी व्यावसायिक वाहनों के आगे व पीछे रेट्रो रिफ्लेक्टिव टेप लगाने, मानक के विपरीत चकाचौंध वाली लाइट व ओवरहेड लाइट का प्रयोग न करने, चालक/परिचालक मादक पदार्थों का उपयोग न करने, माल एवं यात्री वाहनों में ओवरलोडिंग, ओवरहैंगिंग न करने के निर्देश दिए गए हैं। इसके साथ भारतीय राष्ट्रीय राजमार्ग प्राधिकरण के लिए कहा गया है कि मार्ग पर पर्याप्त प्रकाश की व्यवस्था के लिए सोलर हाई मास्ट, एंटी फॉग लाइट की व्यवस्था, मार्गों पर लेन मार्किंग, रिफ्लेक्टर-डेलीनेटर, कैट्स आई आदि की व्यवस्था के का निर्देश भी है।

# बांग्लादेश में हिंदू की हत्या पर बजरंग दल व विहिप का प्रदर्शन

**जिला संवाददाता, अंबेडकरनगर, अमृत विचार:** जनपद में बजरंग दल और विश्व हिंदू परिषद विहिप के कार्यकर्ताओं ने बांग्लादेश में दीपू चंद्र दास की हत्या के विरोध में जमकर प्रदर्शन किया। प्रदर्शनकारियों ने बांग्लादेश में हिंदुओं पर हो रहे अत्याचारों को रोकने के लिए भारत नगर तिहाड़े से तत्काल हस्तक्षेप की मांग की। आक्रोशित कार्यकर्ताओं ने युनुस का पुतला फूँका।

बजरंग दल और विहिप के कार्यकर्ता पटेल नगर तिहाड़े से कलेक्ट्रेट तक जुलूस निकाला। जहां उन्होंने बांग्लादेश सरकार के खिलाफ नारेबाजी किया।

कार्यकर्ताओं ने दीपू चंद्र दास की हत्या के दोषियों को कड़ी सजा देने की मांग भी किया। इस दौरान बजरंग दल के कार्यकर्ताओं ने चेतावनी दी कि यदि बांग्लादेश में हिंदुओं पर अत्याचार नहीं रुके तो बजरंग दल बांग्लादेश में घुसकर युनुस का तख्तापलट करेगा। यह बयान प्रदर्शन के दौरान दिया गया। इसी क्रम में विश्व हिंदू परिषद की अंबेडकरनगर इकाई ने प्रधानमंत्री नरेंद्र मोदी को एक ज्ञापन भेजा है।

यह ज्ञापन जिला अध्यक्ष हृदयमणि मिश्र द्वारा भेजा गया है, जिसमें बांग्लादेश में हिंदू समुदाय पर बढ़ते अत्याचारों पर गंभीर चिंता व्यक्त की गई है।

# बोर्ड परीक्षा में सुधार के लिए विद्यालयों को गोद लें अधिकारी : जिलाधिकारी

जिला संवाददाता, अंबेडकरनगर

**अमृत विचार:** सुशासन सप्ताह 19 से 25 दिसंबर के तहत जिलाधिकारी अनुपम शुक्ला की अध्यक्षता में राजकीय एलोपैथिक मेडिकल कॉलेज सदरपुर के आडिटोरियम हाल में हाईस्कूल और इंटरमीडिएट की बोर्ड परीक्षा वर्ष में सम्मिलित होने वाले छात्र-छात्राओं के तनाव प्रबन्धन, मानसिक स्वास्थ्य और समय प्रबंधन आदि विषयों पर जनपद के शिक्षकों की क्षमतावृद्धि के लिए जनपद के समस्त प्रधानाचार्य, प्रवक्ताओं, शिक्षकों की एक दिवसीय कार्यशाला को आयोजन किया गया। जिसमें जनपद के प्रधानाचार्यों और शिक्षकों ने प्रतिभाग किया।



कार्यशाला में मौजूद डीएम अनुपम शुक्ला व सीडीओ आनंद कुमार शुक्ला।

● **डीएम की अध्यक्षता में सम्यन् हुई जनपद स्तरीय कार्यशाला**

डीएम और सीडीओ द्वारा एक-एक कर शिक्षक एवं प्रधानाचार्यों से आगामी बोर्ड परीक्षा में गुणवत्ता पूर्ण परिणाम प्राप्त करने के उद्देश्य से उठाये जाने वाले कदमों

की समीक्षा की गई। डीएम द्वारा विभिन्न विद्यालयों के प्रधानाचार्यों से संवाद किया गया तथा गुणवत्तापूर्ण परीक्षाफल प्राप्त करने के रास्ते में आने वाली कठिनाईयों तथा उनके निवारण के सम्बन्ध में प्रशासन की तरफ से किए जाने वाले सहयोग के विभिन्न पहलुओं पर विचार किया

# डॉ. हरिओम व अमन अक्षर बांधेंगे समां

जलालपुर, अंबेडकरनगर

**अमृत विचार:** नगर के रामलीला मैदान में गुरुवार को अटल शताब्दी के अवसर पर आयोजित होने वाले अखिल भारतीय कवि सम्मेलन की तैयारियां जोर-शोर से चल रही हैं। कार्यक्रम को लेकर नगर में उत्साह का माहौल है और आयोजन स्थल को आकर्षक ढंग से सजाया जा रहा है।

इस कवि सम्मेलन में देश के विभिन्न हिस्सों से मशहूर कवि और कवयित्रियां शिरकत करेंगे। मेरठ से डॉ. हरिओम पवार, लखनऊ से डॉ. सर्वेश अस्थाना, इंदौर से अमन अक्षर, बाराबंकी से विकास बौखल, जनपद से अभय निर्भीक, लखनऊ की प्रसिद्ध कवयित्री शशि श्रेया तथा धीरेंद्र पांडे क्षणिक अपनी रचनाओं से श्रोताओं को मंत्रमुग्ध करेंगे। कार्यक्रम भाजपा के पूर्व जिला अध्यक्ष मिथलेश त्रिपाठी के संरक्षण एवं अध्यक्षता में संपन्न होगा। आयोजन समिति द्वारा अतिथियों के स्वागत, मंच व्यवस्था और श्रोताओं की सुविधा को लेकर व्यापक तैयारियों की जा रही हैं। लखनऊ की मशहूर कवयित्री



अखिल भारतीय कवि सम्मेलन की तैयारियों में जुटे लोग।

● **अटल शताब्दी के अवसर पर अखिल भारतीय कवि सम्मेलन की तैयारियां जोरों पर**

शशि श्रेया ने कार्यक्रम में शामिल होने के लिए क्षेत्र के साहित्य प्रेमियों से अधिक से अधिक संख्या में पहुंचने की अपील की है। आयोजकों का कहना है कि यह कवि सम्मेलन अटल बिहारी वाजपेयी के विचारों और साहित्यिक योगदान को समर्पित रहेगा।

# प्रेमिका की मौत के बाद प्रेमी का पेड़ से लटकता मिला शव

**जहांगीरगंज, अंबेडकरनगर, अमृत विचार:** जनपद के थानाक्षेत्र राजेसुल्तानपुर अंतर्गत बीती 20 दिसंबर को स्नेहा विश्वकर्मा का संदिग्ध परिस्थितियों में घर से 100 मीटर दूरी पर शव मिला था। जिसमें अंतर्राेलिया की पुलिस द्वारा सौरभ का नाम आ रहा था। घटना के पांचवें दिन सौरभ का शव जनपद से सटे ग्राम नंदना आजमगढ़ में पेड़ से लटकता हुआ मिला। जिससे पूरे क्षेत्र में सनसनी फैल गई।

बता दें कि क्वित 20 तारीख को स्नेहा विश्वकर्मा निवासी ग्राम चोरमरा पदुमपुर नसीरुद्दीन पट्टी में घर के बगल जल जीवन मिशन द्वारा बनाई गई पानी की टंकी के

बगल पाया गया था। पुलिस मामले की छानबीन कर ही रही थी और घटना में सौरभ गोंड के संलिप्त होने की शंका व्यक्त की गई थी। बुधवार सुबह सौरभ गोंड का शव पेड़ से लटकता हुआ पाया गया। थाना अतर्राेलिया की पुलिस द्वारा सौरभ के शव का पोस्टमार्टम आजमगढ़ में कराया गया। जहां से थाना अध्यक्ष राजेसुल्तानपुर अक्षय पटेल ने शव को अपने कब्जे में लिया। इस दौरान सौरभ की मां और बहन ने रोते-बिलखते हुए पुलिसिया उन्पीड़न की कहानी बयां कर अपनी चोटें दिखाईं। इस मौके पर क्षेत्राधिकारी आलापुर व थानाध्यक्ष आलापुर अजय प्रताप यादव मौजूद रहे।

# कलश यात्रा के साथ गायत्री महायज्ञ शुरू

बसखारी, अंबेडकरनगर

**अमृत विचार:** बृहद कलश शोभा यात्रा के साथ चार दिवसीय नौ कुण्डीय राष्ट्र जागरण गायत्री महायज्ञ का शुभारंभ वैदिक मंत्रोच्चारण एवं राष्ट्र निर्माण एवं सनातन धर्म से संबंधित जय उद्घोष के साथ किया गया। 551 बहनों का लक्ष्य रस्कर निकाली गई इस कलश शोभा यात्रा में भारी संख्या में महिला और पुरुष शामिल रहे।

शोभा यात्रा में गायत्री माता, राधा कृष्ण के साथ रथ पर सुशोभित भारत माता की झांकियां लोगों की आकर्षण का केंद्र रहीं। वैदिक मंत्र उच्चारण के बीच धार्मिक और राष्ट्र निर्माण के नारों के जय उद्घोष व तिरंगे व सनातन रंगों के झंडों



कलश शोभा यात्रा में शामिल श्रद्धालु।

● **संगीतमययी कथा की भी हो रही है अमृत रस वर्षा**

से सुशोभित कलश शोभा यात्रा रामलीला मैदान से प्रारंभ होकर पूरे शुकुल बाजार का भ्रमण करते हुए पुनः रामलीला मैदान पर आकर संपन्न हुई। इसके बाद कथा स्थल

तथा अधिकारियों द्वारा दिए गए सुझावों को माध्यमिक शिक्षा के क्षेत्र में अक्षरशः लागू किए जाने का आश्वासन दिया गया तथा अपने छात्र जीवन के अनुभव को साझा करते हुए समस्त प्रधानाचार्यों और शिक्षकों को आगामी बोर्ड परीक्षा के लिए तैयार रहने के निर्देश दिए।

पर्व पल्ली पुरोहित फादर फ्रेडरिक और सहायक पल्ली पुरोहित फादर बैप्टिस्ट डिसूजा की देखरेख में संपन्न होगा कार्यक्रम

# सेंट पीटर्स चर्च में उल्लास के साथ मनाया जाएगा क्रिसमस

जिला संवाददाता, अंबेडकरनगर

अमृत विचार : ईसाई समुदाय का प्रमुख पर्व क्रिसमस सेंट पीटर्स चर्च में परंपरागत श्रद्धा, आस्था और हर्षोल्लास के साथ मनाया जाएगा। क्रिसमस पर्व पल्ली पुरोहित फादर फ्रेडरिक और सहायक पल्ली पुरोहित फादर बैप्टिस्ट डिसूजा की देखरेख में बुधवार की मध्यरात्रि को संपन्न होगा।

आज से लगभग 2024 वर्ष पहले इस धरती पर प्रभु ईसा मसीह बालक रूप में बेंथलम नगर के एक गरीब बड़ई यहूदी परिवार के गौशाले में जन्म लेकर दीन, दुखियों, पीड़ितों के मसीहा

बनकर समाज को एक नई रोशनी दिखाई। उन्होंने निस्वार्थ प्रेम और क्षमा दया को ही धर्म का सार और ईसान को उसका केंद्र बिंदु माना। यह त्योहार ईसाई धर्म के संस्थापक प्रभु यीशु मसीह के जन्मोत्सव पर प्रतिवर्ष 25 दिसंबर को मनाया जाता है, इसे क्रिसमस-डे व बड़ा दिन भी कहा जाता है। क्रिसमस पर्व को लेकर सेंट पीटर्स चर्च और विद्यालय परिसर को आकर्षक ढंग से सजाया गया है। रंग-बिरंगी लाइटों, क्रिसमस ट्री और आकर्षक सजावट से पूरा वातावरण भक्तिमय हो गया है। कार्यक्रम की शुरुआत मध्यरात्रि में पारंपरिक कैरोल सॉन्ग से की



सेंट पीटर्स विद्यालय में प्रभु यीशु के जन्म पर आधारित वेतलेहम के गौशाले की झांकी।

जाएगी। जिसमें गायक मंडली द्वारा प्रभु यीशु के जन्म का संदेश गीतों के माध्यम से दिया जाएगा। इससेके पश्चात बालक यीशु का चुंबन संस्कार किया जाएगा, जो

ईसाई धर्म में प्रेम, करुणा और शांति का प्रतीक माना जाता है। इसके बाद केक कटिंग कार्यक्रम तथा उपस्थित श्रद्धालुओं के बीच प्रसाद का वितरण किया जाएगा।

## सेवा व शांति का संदेश देता है क्रिसमस

धार्मिक परंपराओं के अनुसार इस अवसर पर पवित्र मिरसा बलिदान भी अर्पित किया जाएगा। पल्ली पुरोहितों फादर फ्रेड्रिक ने बताया कि क्रिसमस पर्व मानवता को प्रेम, भाईचारे, सेवा और शांति का संदेश देता है। पर्व को लेकर ईसाई समाज सहित क्षेत्र के लोगों में विशेष उत्साह देखने को मिल रहा है। कार्यक्रम में बड़ी संख्या में श्रद्धालु शामिल हुए। सेंट पीटर्स इंटर कॉलेज के प्रधानाचार्य फादर बैप्टिस्ट डिसूजा ने समस्त नगर वासियों को क्रिसमस पर्व और पर्व की बधाई देते हुए क्रिसमस मेले में आने का आवाहन किया है।

# सेंट जेवियर्स स्कूल में धूमधाम से मनाया गया क्रिसमस डे

**आजमगढ़, अमृत विचार:** सेंट जेवियर्स हाई स्कूल समेदा आजमगढ़ में बुधवार को क्रिसमस डे बड़े ही धूमधाम से मनाया गया। स्कूली बच्चों ने विभिन्न रंगारंग एवं सांस्कृतिक कार्यक्रम प्रस्तुत कर सभी का मन मोह लिया।

मुख्य अतिथि विद्यालय के प्रबंधक प्रशांत चंद्रा जी एवं आवासीय प्रबंधक अनिरुद्ध जायसवाल जी व प्राचार्य विनंजय शर्मा जी उप प्रधानाचार्या श्रीमती संगीता राय जी एवं समन्वयक कुनाल गुप्ता आदि ने दीप प्रज्वलित कर कार्यक्रम का शुभारंभ किया। नन्हे-मुन्हे बच्चों ने नृत्य नाटक प्रस्तुत कर वहां बैठे सभी लोगों का

मन मोह लिया। कार्यक्रम में सेंटा क्लॉज ने आकर छात्रों को उपहार बांटा तथा सेंटा क्लाज बने बच्चों ने विद्यालय परिसर में धूमधूम कर चाँकलेट तथा किफ्ट बांटे हुए नजर आए जिसे देखकर बच्चे अत्यधिक उत्साहित एवं प्रसन्न चित्त नजर आ रहे थे। स्कूल के प्रबंधक प्रशांत चंद्रा ने कहा कि क्रिसमस त्योहार का सच्चा अर्थ आपस में खुशियां बांटना, खुश रहना, प्रेम व भाईचारा फैलाना आदि है। प्राचार्य कहा “नन्हे मुन्हे बच्चे ही देश के भविष्य हैं यही बच्चे पढ़ लिख कर आगे शिक्षक, चिकित्सक व वैज्ञानिक बनकर अपने जिले का नाम रोशन करेंगे।



### न्यूज़ ब्रीफ

## पूर्व विधायक के केस में सुनवाई 12 को

सुलतानपुर, अमृत विचार : कादीपुर के पूर्व सपा विधायक रामचंदर चौधरी, कांग्रेस पार्टी के जिलाध्यक्ष अभिषेक सिंह राणा व अन्य के खिलाफ चल रहे जानलेवा हमले के केस में बुधवार को एमपी-एमएलए सेशन कोर्ट में अभियोजन गवाह न आने से सुनवाई 12 जनवरी तक के लिए टल गई। 17 दिसंबर 2002 को पुलिस टीम पर हमला व तोड़-फोड़ व अन्य आरोपों में केस दर्ज हुआ था।

## जेल में निरुद्ध आरोपित को राहत

सुलतानपुर, अमृत विचार : फास्ट ट्रैक कोर्ट न्यायाधीश राकेश की अदालत ने युवती के साथ शादी का झंसा देकर खोन शोषण करने के मामले में आरोपी अजय यादव को राहत देते हुए जमानत मंजूर कर ली है। आरोपी के वकील अरविंद सिंह राजा के मुताबिक पीड़िता की तहरीर पर बीती 6 सितंबर की कथित घटना में आरोपी पर पीड़िता के साथ यौन शोषण के आरोप में कोतवाली नगर थाने में केस दर्ज कराया गया था।

## पॉक्सो एक्ट का वांछित आरोपी गिरफ्तार

कादीपुर, सुलतानपुर, अमृत विचार : कोतवाली कादीपुर पुलिस ने पाक्सो एक्ट के एक वांछित आरोपी को गिरफ्तार कर न्यायालय के समक्ष प्रस्तुत किया, जहां से उसे जेल भेज दिया गया। प्रभारी निरीक्षक ने बताया कि बुधवार को मुखबिर की सूचना पर पुलिस ने एक आरोपी को गिरफ्तार किया। पुष्ताछ के दौरान उसकी पहचान शिवम पुत्र मिठाई लाल निवासी बीरी हींजीपुर, कोतवाली कादीपुर के रूप में हुई। आरोपी के विरुद्ध पूर्व में ही पाक्सो एक्ट के अंतर्गत मुकदमा दर्ज था।

# छह अभियुक्तों पर 25-25 हजार रुपये का इनाम घोषित

सुलतानपुर, अमृत विचार: पुलिस अधीक्षक कुंवर अनुपम सिंह ने बुधवार को जिले के छह वांछित अभियुक्तों पर 25-25 हजार रुपये का इनाम घोषित किया है। यह कार्रवाई अपराधियों की गिरफ्तारी सुनिश्चित करने के उद्देश्य से की गई है। एसपी ने संबंधित थानों की पुलिस से अभियुक्तों की शीघ्र गिरफ्तारी के निर्देश दिए हैं।

घोषित इनाम के तहत जिन अभियुक्तों को चिन्हित किया गया है, उनमें गुल्लू उर्फ विजय बहादुर राजभर निवासी ग्राम मरुई किशुनदासपुर, थाना अखण्डनगर शामिल हैं। दूसरा अभियुक्त रजत सिंह उर्फ राका निवासी ग्राम

जासापारा, थाना गोसाईंगंज है। अन्य वांछित अभियुक्तों में प्रमोद सिंह उर्फ दशरथ सिंह तथा आदर्श सिंह, दोनों निवासी ग्राम डोभियारा थाना हलियापुर शामिल हैं। इसके अलावा अजय गुप्ता उर्फ गोलू और विजय यादव, दोनों निवासी ग्राम नरैनी मजरे सफीपुर थाना चांदा को भी इनामी घोषित किया गया है। एसपी ने आमजन से अपील की है कि यदि किसी को इन अभियुक्तों के संबंध में कोई सूचना प्राप्त हो तो तत्काल नजदीकी थाना या पुलिस कंट्रोल रूम को सूचित करें। सूचना देने वाले की पहचान पूर्णतः गोपनीय रखी जाएगी। पुलिस द्वारा इन अभियुक्तों की तलाश तेज कर दी गई है।

# पूर्ण परियोजनाएं जल्द की जाएं हैंडओवर: डीएम

जिला संवाददाता, सुलतानपुर

**अमृत विचार:** जिलाधिकारी कुमार हर्ष की अध्यक्षता में बुधवार को नवीन कलेक्ट्रेट सभागार में विकास कार्यों एवं 50 लाख रुपये से अधिक लागत की निर्माणाधीन परियोजनाओं की प्रगति की समीक्षा बैठक आयोजित की गई। बैठक उत्तर प्रदेश मुख्यमंत्री डैशबोर्ड के माध्यम से संपन्न हुई, जिसमें संबंधित विभागों के अधिकारी एवं कार्यदायी संस्थाओं के प्रतिनिधि मौजूद रहे। बैठक के दौरान जिलाधिकारी ने अल्पसंख्यक कल्याण, लोक निर्माण विभाग, जल जीवन मिशन, यूपी नेडा, चिकित्सा एवं स्वास्थ्य, माध्यमिक शिक्षा, पर्यटन, सेतु निर्माण, दिव्यांगजन सशक्तीकरण, सड़कों के अनुत्क्षण, श्रम एवं सेवायोजन तथा समाज कल्याण विभाग की विभागवार प्रगति की समीक्षा की। उन्होंने ए श्रेणी में शामिल



डीएम की अध्यक्षता में आयोजित हुई प्रगति समीक्षा बैठक।

### ● डीएम की अध्यक्षता में हुई विकास कार्यों व निर्माणाधीन परियोजनाओं की प्रगति समीक्षा

विभागों को अपनी रैंकिंग बनाए रखने तथा ए कैटेगरी से नीचे रहने वाले विभागों को आगामी माह तक रैंकिंग में सुधार लाने के निर्देश दिए। 50 लाख रुपये से अधिक लागत की निर्माणाधीन परियोजनाओं की समीक्षा के

दौरान जिलाधिकारी ने यूपीपीसीएल, सिडको, सीएलडीएफ, राजकीय निर्माण निगम सहित अन्य कार्यदायी संस्थाओं के अधिशासी अभियंताओं को समयबद्ध एवं गुणवत्तापूर्ण कार्य सुनिश्चित करने के निर्देश दिए। उन्होंने यह भी कहा कि जो परियोजनाएं पूर्ण हो चुकी हैं, उन्हें सभी औपचारिकताएं पूरी करते हुए शीघ्र हैंडओवर कराया जाए।

● अमृत विचार

## कार्यक्रम राष्ट्रीय गणित दिवस पर प्रतियोगिता का आयोजन, मेधावी छात्र-छात्राओं का किया गया सम्मान

# छात्र-छात्राओं को गणित के प्रति किया जागरूक

संवाददाता, सुलतानपुर

**अमृत विचार:** विज्ञान एवं प्रौद्योगिकी परिषद के निर्देश एवं जिलाधिकारी की स्वीकृति के अनुपालन में जिला विज्ञान क्लब द्वारा राष्ट्रीय गणित दिवस के अवसर पर विज्ञान एवं गणित प्रतियोगिताओं का आयोजन सनबीम स्कूल में किया गया। यह आयोजन महान गणितज्ञ श्रीनिवास रामानुजन की जयंती को समर्पित रहा। कार्यक्रम का उद्देश्य छात्र-छात्राओं में गणित के प्रति जागरूकता, रुचि तथा रचनात्मक सोच को विकसित करना था।

कार्यक्रम का शुभारंभ मुख्य अतिथि डॉ. एनडी राम प्रोफेसर, केएनआईटी, जिला विद्यालय निरीक्षक सूर्य प्रकाश



प्रदर्शनी का अवलोकन करते डीआईओएस सूर्य प्रकाश सिंह व अन्य।

सिंह, जिला समन्वयक शैलेंद्र चतुर्वेदी, डीसी अखिलेश पांडेय एवं गणित विशेषज्ञों द्वारा मां सरस्वती एवं श्रीनिवास रामानुजन की प्रतिमा पर दीप प्रज्ज्वलन व माल्यार्पण कर किया गया।

विद्यालय की प्रधानाचार्या डॉ. शरणजीत कौर ने अतिथियों को शॉल व पौधा भेंट कर सम्मानित किया। प्रतियोगिता के अंतर्गत गणित प्रश्नोत्तरी, गणित मॉडल, विज्ञान मॉडल प्रदर्शनी तथा

● अमृत विचार



विधि संवाददाता, सुलतानपुर

**अमृत विचार:** धम्मौर थाना क्षेत्र के कमोलिया गांव में बीते वर्ष हुए जानलेवा हमले व लूटपाट के मामले में पुलिस द्वारा कार्रवाई न किए जाने पर अदालत ने सख्त रुख अपनाया है। वादी की ओर से अधिवक्ता अभिषेक पाण्डेय ने मॉनिटरिंग अर्जी दाखिल की। कोर्ट मजिस्ट्रेट स्मृति चौरसिया ने अर्जी पर सुनवाई करते हुए धम्मौर थाने के विवेचक जमील अहमद को तलब किया है। मामले की अगली सुनवाई के लिए 2 जनवरी की तारीख नियत की गई है।

उल्लेखनीय है कि इससे पूर्व कोर्ट मजिस्ट्रेट शुभम वर्मा ने पीड़ित कृष्ण कुमार की अर्जी पर आरोपियों के खिलाफ केस दर्ज करने का आदेश धम्मौर थानाध्यक्ष को दिया था। पीड़ित ने पुलिस में शिकायत के बावजूद सुनवाई न होने पर अधिवक्ता अभिषेक पांडेय के माध्यम से न्यायालय की शरण ली थी। अर्जी के अनुसार, 24 दिसंबर की रात प्रवीण उपाध्याय, संजीव तिवारी, सौरभ तिवारी सहित अन्य लोग हथियारों से लैस होकर किराना स्टोर में घुसे और जानलेवा हमला किया। आरोप है कि हमलावरों ने मारपीट के साथ दुर्गेश के साथ

## साइबर ठगी मामले में केस दर्ज कर विवेचना का आदेश

संवाददाता, सुलतानपुर : साइबर ठगी के एक गंभीर मामले में अपर मुख्य न्यायिक मजिस्ट्रेट मयूरेश श्रीवास्तव की अदालत ने साइबर थाना सुलतानपुर को एफआईआर दर्ज कर विधिक विवेचना करने का आदेश दिया है। थाना क्षेत्र कोतवाली नगर के विवेक नगर निवासी प्रियंका पाण्डेय द्वारा अधिवक्ता अभिषेक पाण्डेय व अमरेंद्र त्रिपाठी के जरिए दाखिल अर्जी पर सुनवाई के बाद पारित किया। आरोप है कि बीती 19 अगस्त को प्रियंका के मोबाइल पर एक अज्ञात नंबर से कूटरचित संदेश आया, जिसमें उसके बैंक खाते में दो बार 50- 50 हजार रुपये आने की बात कही गई। इसके बाद फोन कर स्वयं को गलती से पैसा भेजने वाला बताते हुए अलग- अलग यूपीआई नंबरों पर रकम वापस करने के लिए कहा गया। झांसे में आकर अपने खाते से करीब १८,९९८ रुपये विभिन्न यूपीआई आईडी पर भेज दिए। इसके बाद आरोपी ने प्रियंका के पति के फोन-पे खाते पर एक लिंक भेजकर पिन डलवाया, जिससे उनके पंजाब नेशनल बैंक खाते से भी ८७,९०० रुपये कट गए। इस प्रकार दंपती से कुल १,८६,८९८ रुपये की साइबर ठगी कर ली गई। बाद में जांच करने पर यह स्पष्ट हुआ कि प्राथिनी के खाते में कोई रकम आई ही नहीं थी। पीड़िता ने १९३० हेल्पलाइन पर शिकायत के साथ ही थाना व पुलिस अधीक्षक को भी सूचना दी, लेकिन एफआईआर दर्ज नहीं की गई। इसके बाद न्यायालय की शरण ली गई।

## लूटपाट की तथा अपहरण का प्रयास भी किया। कोर्ट के आदेश के बाद भी प्रकरण में प्रगति न होने पर वादी पक्ष ने मॉनिटरिंग अर्जी दाखिल की, जिस पर अब विवेचक को तलब किया गया है।

## अधिवक्ता से लूट मामले में काजिम की जमानत पर सुनवाई टली

रिश्तेदार की शादी में शामिल होने जा रहे ● अब 2 जनवरी को सुनवाई

एक अधिवक्ता से बदसलूकी और १० हजार रुपये की लूट के मामले में जेल में निरुद्ध टैक्सि स्टैंड संचालक काजिम हुसैन की जमानत अर्जी पर बुधवार को सुनवाई नहीं हो सकी। संबंधित न्यायाधीश संख्या चौधरी के अवकाश पर रहने के कारण सुनवाई टल गई। अब मामले में जमानत पर अगली सुनवाई 2 जनवरी को होगी।

अभियोजन की ओर से एडीजीसी पवन कुमार दूबे ने

बताया कि आरोपी काजिम वर्तमान में न्यायिक हिरासत में है और उसकी जमानत अर्जी पर नियत तिथि को सुनवाई की जाएगी। मामले के अनुसार बीते 25 नवंबर को अमहद चौराहे के पास आरोपी काजिम ने खुद को टैक्सी स्टैंड का ठेकेदार बताते हुए अधिवक्ता समर बहादुर सिंह से रुपये की मांग की। रुपये न देने पर दोनों के बीच विवाद हो गया। आरोप है कि इसके बाद सहाबागंज के पास काजिम ने अपने तीन अज्ञात साथियों के साथ कार से अधिवक्ता की गाड़ी को ओवरटेक कर रोक लिया। जबरन गाड़ी में बैठाने का प्रयास किया गया और १० हजार रुपये छीन लिए गए। इस दौरान जान से मारने की धमकी देने का भी आरोप है। घटना के संबंध में पीड़ित अधिवक्ता की तहरीर पर ३० नवंबर को मुकदमा दर्ज किया गया था। पुलिस ने कार्रवाई करते हुए 2 दिसंबर को आरोपी काजिम को गिरफ्तार कर जेल भेज दिया था। अब मामले में आगे की

कार्यवाही न्यायालय में जारी है।

## होमगार्ड की जमानत अर्जी सेशन कोर्ट में दाखिल, सुनवाई 5 को

फर्जी जाति प्रमाण पत्र व कूटरचित शैक्षिक दस्तावेजों के आधार पर होमगार्ड की नौकरी हासिल करने के आरोप में जेल में निरुद्ध कूरेभार थाना क्षेत्र के राघवपुर ईरूलू निवासी भूतपूर्व होमगार्ड अच्छेलाल की जमानत अर्जी बुधवार को सत्र न्यायालय में दाखिल की गई है। प्रभारी सेशन जज जलाल मोहम्मद अकबर ने जमानत पर सुनवाई के लिए 5 जनवरी की तिथि नियत की है। डीजीसी क्रिमिनल राम अचल मिश्र के मुताबिक कोतवाली नगर के नई कालोनी पुलिस लाइन निवासी वादी पंकज कुमार द्वारा आरोप लगाया गया है कि अच्छेलाल ने फर्जी कक्षा आठ की मार्कशीट व अनुसूचित जनजाति

## मेडिकल स्टोर प्रोप्राइटर ने सेशन कोर्ट में दाखिल की अग्रिम जमानत अर्जी

संवाददाता, सुलतानपुर : हलियापुर थाना क्षेत्र में दर्ज नारकोटिक्स औषधि से जुड़े मामले में आरोपित मेसर्स हनुमंत मेडिकल्स की प्रोपराइटर पूनम श्रीवास्तव ने सेशन कोर्ट में अग्रिम जमानत अर्जी दाखिल कर गिरफ्तारी पर रोक लगाये जाने की मांग की है। मामले में प्रभारी सेशन जज जलाल मोहम्मद अकबर ने अग्रिम जमानत अर्जी पर सुनवाई के लिए ८ जनवरी की तिथि नियत की है। डीजीसी क्रिमिनल रामअवल मिश्र के मुताबिक औषधि निरीक्षक राजू प्रसाद दत्त तहरीर पर थाना हलियापुर में दर्ज किया गया है। आरोप है कि फर्ष द्वारा नारकोटिक्स औषधि ट्रामाडोल तत्व से निर्मित दवा की भारी मात्रा में खरीद, भंडारण एवं गैर चिकित्सीय प्रयोजनार्थ अवैध विक्रय किया गया। जांच के दौरान विक्रय अभिलेखों में अनियमितता एवं फर्जी दस्तावेज प्रस्तुत करने का भी आरोप लगाया गया है।

(थारू) का कूटरचित जाति प्रमाण पत्र लगाकर होमगार्ड विभाग में नौकरी प्राप्त की और सरकारी धन दुरुपयोग किया। विभागीय जांच में आरोप सही पाए जाने के बाद उसे १६ अक्टूबर 2023 को सेवा से निरकासित कर दिया गया था। बाद में न्यायालय के आदेश पर कोतवाली नगर पुलिस ने मुकदमा दर्ज कर विवेचना शुरू की, जिसके बाद आरोपी को गिरफ्तार कर जेल भेजा गया।

# हिंदुओं पर हिंसा के विरोध में बांग्लादेश का पुतला फूँका

संवाददाता, सुलतानपुर



बांग्लादेश का पुतला दहन करते लोग।

### ● राष्ट्रीय गौरक्षा वाहिनी व कटका वलब ने राष्ट्रपति व प्रधानमंत्री को भेजा ज्ञापन

समाज की अस्मिता और मानवाधिकारों पर सीधा हमला है। यदि विश्व समुदाय अब भी मौन रहा तो इसके गंभीर परिणाम सामने आ सकते हैं। उन्होंने भारत सरकार से कड़े कूटनीतिक दबाव बनाने, अंतरराष्ट्रीय मंचों पर

● अमृत विचार

हुए भारत सरकार से सख्त रुख अपनाने की अपील की। संरक्षक राकेश सिंह दहू ने कहा कि जहां-जहां सनातन पर संकट आया है, वहां भारत की आत्मा ने प्रतिकार किया है। ज्ञापन में बांग्लादेश सरकार पर कूटनीतिक दबाव, पीड़ितों की सुरक्षा व पुनर्वास तथा अंतरराष्ट्रीय निगरानी तंत्र विकसित करने की मांग की गई।

# अभद्र टिप्पणी के आरोप में सहायक अध्यापक निलंबित

जिला संवाददाता, सुलतानपुर, अमृत विचार: शिक्षिकाओं और बालिकाओं के प्रति अभद्र आचरण व आपत्तिजनक टिप्पणी के गंभीर आरोपों में कंपोजिट विद्यालय लंभुआ द्वितीय के सहायक अध्यापक सुरेश कुमार यादव को निलंबित कर दिया गया है। जिला बेसिक शिक्षा अधिकारी उपेन्द्र गुप्ता ने तत्काल प्रभाव से निलंबन का आदेश जारी करते हुए उनके विरुद्ध विभागीय जांच के निर्देश दिए हैं।

प्रकरण में प्रभारी प्रधानाध्यापक रविंद्र प्रताप सिंह की शिकायत पर खंड शिक्षा अधिकारी लंभुआ द्वारा जांच कराई गई थी। जांच आख्या में आरोप प्रमाणित पाए गए, जिसके बाद सहायक अध्यापक को कारण बताओ नोटिस जारी किया गया। प्रस्तुत स्पष्टीकरण असंतोषजनक पाए

जाने पर यह कार्रवाई की गई। आदेश के अनुसार, सहायक अध्यापक पर शिक्षिकाओं की वेशभूषा पर टिप्पणी करने, छात्राओं से अभद्र व्यवहार करने, विद्यालय का शैक्षिक वातावरण दूषित करने और शिक्षक की गरिमा के प्रतिकूल आचरण करने के आरोप हैं। निलंबन अवधि में उन्हें नियमानुसार जीवन निर्वाह भत्ता देय होगा। उन्हें खंड शिक्षा अधिकारी कार्यालय कुड़वार से संबद्ध किया गया है। बीएसए उपेंद्र गुप्ता ने बताया कि मामले की विस्तृत विभागीय जांच के लिए खंड शिक्षा अधिकारी कुड़वार को जांच अधिकारी नामित किया गया है, जिन्हें 15 दिन के भीतर साक्ष्य सहित जांच आख्या प्रस्तुत करने के निर्देश दिए गए हैं।

## पेड़ से लटकता मिला युवक का शव, गांव में मचा हड़कंप

संवाददाता, सुलतानपुर, अमृत विचार: जयसिंहपुर कोतवाली क्षेत्र के नुमायें गांव में बुधवार की सुबह उस समय हड़कंप मच गया, जब नित्यक्रिया के लिए उठे ग्रामीणों ने गांव के बाहर एक विशालकाय पेड़ से युवक का शव लटकता हुआ देखा। देखते ही देखते मौके पर ग्रामीणों की भारी भीड़ जमा हो गई। मृतक की पहचान गांव निवासी फरीद अहमद के 22 वर्षीय पुत्र एहसान अली के रूप में हुई है। युवक का शव धोती के सहारे फंसे से पेड़ पर लटकता मिला। सूचना मिलते ही पुलिस मौके पर पहुंची और परिजनों की मौजूदगी में शव को नीचे उतरवाकर कब्जे में ले लिया। पुलिस ने शव को पोस्टमार्टम के लिए भेजते हुए अग्रिम विधिक कार्रवाई शुरू कर दी है। बताया गया कि एहसान अली तीन भाइयों में सबसे छोटा था। उसके दो बड़े भाई किस्मत अली और मोहब्बत अली घटना के समय बाहर थे। घर पर मां साबिरा बानो और पत्नी अंजुम मौजूद थीं। मृतक की शादी करीब दो वर्ष पूर्व हुई थी। कोतवाली प्रभारी ने बताया कि प्रथम दृष्टया मामला पारिवारिक उलझन से जुड़ा प्रतीत हो रहा है, हालांकि मौत के कारणों की जांच अन्य बिंदुओं पर भी की जा रही है।

# सुशासन के सशक्त सूत्रधार थे भारत रत्न अटल बिहारी

जिला संवाददाता, सुलतानपुर,

**अमृत विचार:** भारत रत्न पूर्व प्रधानमंत्री अटल बिहारी वाजपेई की जन्मशती के उपलक्ष्य में बुधवार को भारतीय जनता पार्टी द्वारा जिला कार्यालय परिसर एवं विवेकनगर स्थित अटल पथ पर स्वच्छता अभियान एवं दीपोत्सव कार्यक्रम का आयोजन किया गया।

भाजपा जिला कार्यालय परिसर में आयोजित स्वच्छता अभियान में जिला महामंत्री संदीप सिंह, मीडिया प्रमुख विजय सिंह रघुवंशी, सुनील वर्मा, मंडल अध्यक्ष संतोष सिंह, सोहनलाल निषाद, महेश यादव सहित अन्य पदाधिकारियों एवं कार्यकर्ताओं ने सहभागिता करते हुए कार्यालय एवं आसपास के क्षेत्र की साफ-सफाई की। वहीं विवेकनगर स्थित अटल पथ पर पूर्व जिलाध्यक्ष डॉ. सीताशरण त्रिपाठी, नगर पालिकाध्यक्ष प्रवीन कुमार अग्रवाल, विनोद पांडेय, शिवमूर्ति पाण्डेय, सौरभ पाण्डेय,

### ● अटल पथ पर किया गया दीपोत्सव कार्यक्रम का आयोजन

अनुज प्रताप सिंह, हिमांशु गुप्ता, रेणु सिंह, मंजू तिवारी, संदीप गुप्ता, राहुल भान मिश्रा, वीरेंद्र गुप्ता सहित बड़ी संख्या में कार्यकर्ताओं ने स्वच्छता अभियान चलाया। जिलाध्यक्ष सुशील त्रिपाठी के नेतृत्व में जिला कार्यालय एवं अटल पथ पर दीपोत्सव कार्यक्रम का आयोजन किया गया। इस दौरान पर सुशील त्रिपाठी ने कहा कि पूर्व प्रधानमंत्री अटल बिहारी वाजपेई सुशासन के सशक्त सूत्रधार थे। उन्होंने लोकतांत्रिक मूल्यों को मजबूती दी और देश को स्थिर एवं संवेदनशील नेतृत्व प्रदान किया। भाजपा मीडिया प्रमुख विजय सिंह रघुवंशी ने बताया कि 25 दिसंबर को भाजपा द्वारा अटल बिहारी वाजपेई की जन्मजयंती को सुशासन दिवस के रूप में मनाया जाएगा। इस मौके पर जिले के १९९१ बूथों पर अटल स्मृति कार्यक्रम आयोजित होंगे।

# अमृत विचार क्लासीफाइड

विज्ञापन हेतु अमृत विचार कार्यालय में सम्पर्क करें

सूचना
मेरी भारतीय जीवन बीमा निगम पालिसी संख्या 2१८४११३२5 में मेरा नाम राजेश कुमार कश्यप पुत्र हरिचंद्र दर्ज है। जबकि मेरे आधार कार्ड व बैंक पासबुक आदि दस्तावेजों में मेरा नाम राकेश पुत्र हरीचंद्र अंकित है। राजेश कुमार कश्यप और राकेश दोनों मेरे ही नाम है। मुझे उपरोक्त दोनों नामों से जाना व पहचाना जाए। राकेश पुत्र हरीचंद्र निवासी ग्राम - मेला रामकुंवर पोस्ट - साईपुर सगौड़ा तहसील - बांगरमऊ, उन्नाव

सूचना
मेरी भारतीय जीवन बीमा निगम पालिसी संख्या २१५६९४५५५९ में मेरा नाम सतीश कुमार पुत्र राजेन्द्र प्रसाद दर्ज है। जबकि मेरे आधार कार्ड व बैंक पासबुक आदि सरकारी दस्तावेजों में मेरा नाम रिकू पुत्र राजेन्द्र अंकित है। सतीश कुमार व रिकू दोनों मेरे ही नाम है तथा राजेन्द्र व राजेन्द्र प्रसाद दोनों ही मेरे पिता के है। मुझे और मेरे पिता को उपरोक्त दोनों नामों से जाना व पहचाना जाए। रिकू पुत्र राजेन्द्र निवासी ग्राम व पोस्ट - माढ़ापुर तहसील - बांगरमऊ, उन्नाव

सूचना
मैंने अपना नाम R K SRIVASTAVA से बदल कर RAJESH KUMAR SRIVASTAVA रख लिया है। अब मुझे इसी नाम से जाना व पहचाना जाए। S/O: DAYA SHANKAR LAL SRIVASTAVA S/O: 16/A JAIRAMPUR PATPAR SUBEDAR GANJ ALLAHABAD UTTAR PRADESH - 2११०११

सूचना
मैंने अपना नाम HAIDER ABBAS RANA से बदलकर HAIDER ABBAS रख लिया अब इसी नाम से जाना व पहचाना जाये। S/O - ALI MOHAMMAD ADD - H.NO - 532 SECTOR-10 INDIRA NAGAR DIST - LUCKNOW - २२६०१६ (U.P.)

सूचना
मेरे पासपोर्ट में मेरा नाम PRABHAWATI PRASAD अंकित है तथा आधार कार्ड में PRABHAWATI दर्ज है। भविष्य में मुझे PRABHAWATI के नाम से ही जाना व पहचाना जाये। प्रभावती पत्नी श्री शिव शरण प्रसाद नि0-57२ए, सेक्टर-के, आशियाना, एल0डी0ए0 कालोनी, लखनऊ (५0११०)

सूचना
सूचित हो कि, मैं Umme Kulsum पुत्री Mohd Aleem निवासीनो- 23/३०, प्रकाश लोक विस्तार, नियर आमपाली मार्केट, इंदिरा नगर लखनऊ की हूँ, मेरे नाम Umme की स्पेलिंग मेरी मार्कशीट में Ummay लिख गई है, जबकि Umme सही स्पेलिंग है, मेरे सारे दस्तावेजों में मेरे नाम की स्पेलिंग Umme Kulsum अंकित है, आज से मेरे नाम की स्पेलिंग Umme Kulsum ही लिखा जाये, जो पूर्णता सही है।

सूचना
सर्वधारण को सूचित किया जाता है कि शपथ कर्ता मूल पते का निवासी है शपथ कर्ता के पासपोर्ट में पूर्व नाम मुस्ताक अहमद पुत्र फरियाद अंकित है जब कि शपथ कर्ता का वर्तमान व सही नाम मुस्ताक अहमद खान पुत्र फरियाद है जो इसी नाम से जाना व पहचाना जाए। मुस्ताक अहमद खान ग्राम- भुखुंडी थाना - ओरास जनपद - उन्नाव।

सूचना
मैं मुनीष कुमार उम ७२ वर्ष पुत्र स्व की एन प्रसाद निवासी फ्लैट ११२ एक ब्लॉक सिव्हर लाइन अपार्टमेंट, फिनस्ट लखनऊ सर्वसाधारण को सूचित करता हूँ कि मैं अपने बड़े पुत्र अमित कुमार जायसवाल के गलत सोहबत से धिगड़ जाने व अक्सर मुझे, मेरी पत्नी, छोटे भाई व उसकी पत्नी के साथ झगडा-झगंड करन, मारपीट को उत्ताक होने के कारण कुछ होकर मेने उसे अपनी चल-चल निवासी ग्राम बनगंवाडीह, थाना नयसालगर तहसील कादीपुर, सुलतानपुर के नाम से जाना पहचाना जाए। विजय कुमार यादव पुत्र रामसिंह यादव निवासी बनगंवाडीह, अखण्डनगर, तहसील कादीपुर, सुलतानपुर।

सूचना
मेरे पुत्र मयंक तिवारी पुत्र स्वर्गीय शिव अधार तिवारी का आवरण व व्यवहार ठीक नहीं है। जिसके चलते मैंने उसे अपनी चल अचल संपत्ति से बेदखल कर दिया है। उसके लिए हुए कार्यों से मेरा कोई वास्ता सरोकार नहीं है। वह स्वयं उत्तरदायी होगा। ललिता पत्नी स्व० शिव अधार तिवारी निवा० ग्राम करन मऊ, पोस्ट तेरुखा, थाना डलमऊ, जिला रायबरेली।



## न्यूज ब्रीफ

### ग्राम पंचायतों का औचक निरीक्षण

रुपईडीह, अमृत विचार । जिला अर्थ एवं सांख्यिकी अधिकारी अरुण कुमार सिंह ने ब्लॉक की ग्राम पंचायत बिशुनापुर बेलभरिया व पचरन का औचक निरीक्षण किया। उन्होंने निरीक्षण के दौरान ग्राम पंचायत पचरन में संवालि त गोशाला व हो रहे निर्माण कार्य तथा किशुनापुर बेलभरिया आयुभान आरोग्य मंदिर में चिकित्सा कमियों की उपस्थिति, ग्राम पंचायत में ग्राम निधि के तहत कराये जा रहे अत्योष्ठि स्थल तथा इंटरलॉकिंग के निर्माण के बारे में जानकारी हासिल की। पंचायत सचिव राधे रमण प्रजापति व प्रसून राज श्रीवारस्तव तथा ग्राम प्रधान अफसर अली भी उपस्थित रहे।

### जागरूकता कार्यक्रम आयोजित

रुपईडीह, अमृत विचार । एक कदम स्वच्छता की ओर कार्यक्रम के तहत ब्लॉक रुपईडीह की ग्राम पंचायत छिऔनी में जागरूकता गोष्ठी आयोजित की गई। इस गोष्ठी में पंचायत सचिव प्रदीप कुमार व खंड प्रकर अरविंद कुमार तिवारी ने ग्राम पंचायत में व्याप्त गंदगी के कारण हो रही बीमारियों पर प्रकाश डालते हुए ग्रामीणों को स्वच्छता के प्रति जागरूक किया। फूलचंद, सुनील कुमार, उदय राज आदि लोग उपस्थित रहे।

### केसीसी के 15 खातों का हुआ नवीनीकरण

रुपईडीह । उग्र ग्रामीण बैंक की शाखा आर्य नगर ने किसान क्रेडिट कार्ड योजना के तहत पिछले एक सप्ताह में 15 किसानों के खातों का नवीनीकरण कर 20 लाख 50 हजार रुपये का ऋण वितरित किया। शाखा प्रबंधक अंबुज मणि त्रिपाठी ने बताया कि उक्त योजना के तहत प्राप्त अन्य पत्रावलियों की जांच सहायक प्रबंधक राजीव कुमार द्वारा की जा रही है। उन्होंने बताया कि जांच के बाद उन किसानों के भी खातों का नवीनीकरण कर दिया जाएगा।

### माइनर नहर की सफाई कराने की मांग

रुपईडीह। ब्लॉक के सरयू नहर की शाखा खंड चार से निकाली हुई कुरासी माइनर का सफा सफाई न होने की शिकायत विश्व हिंदू परिषद के जिला प्रमुख देवनारायण तिवारी ने मुख्य विकास अधिकारी से की है। उन्होंने बताया कि उक्त माइनर की सफाई विभाग द्वारा कागजों में हर वर्ष करकार लाखों रुपये का फर्जी भुगतान लिया जा रहा है जबकि वास्तविकता यह है कि पिछले 10 साल पछले की माइनर की सफाई कभी नहीं की गई है।

### नौकरी के नाम पर ठगी का आरोपी गिरफ्तार

गोंडा, अमृत विचार : कोतवाली देहात पुलिस ने नौकरी दिलाने के नाम पर ठगी करने वाले जालसाज नगदीश यादव निवासी बलरामपुर को पंजाब के बरनाला स्टेशन से गिरफ्तार किया है। आरोप है कि उसने गुलशन यादव सहित एक अन्य व्यक्ति से 14 लाख रुपये की ठगी की थी। कोतवाली देहात में मामला दर्ज किया गया था। पुलिस टीम ने गान्धी स्टेशन पंजाब पहुंचकर को आरोपी को गिरफ्तार कर लिया। गिरफ्तारी टीम में उपनिरीक्षक प्रशांत शुक्ला, गोतु तिवारी और शैलेंद्र राय शामिल रहे।

### दो पक्षों में मारपीट मुकदमा दर्ज

मनकापुर : ग्राम चौबेपुर कटवा में खेत में लगे खुटे टूटने को लेकर हुआ विवाद मारपीट में बदल गया। दोनों पक्षों की तहरीर पर पुलिस ने मुकदमा दर्ज किया है। पहले पक्ष की ओर से शिव देवी ने आरोप लगाया कि सोमवार को दिन में करीब एक बजे राजेंद्र वर्मा व हरिराम वर्मा ने टैंक्टर से उनके खेत में लगे खुटे तोड़ दिए। विवाद करने पर गाली-गलौज करते हुए लाठी-डंडों से मारपीट की गई। वहीं दूसरे पक्ष की ओर से सुखना देवी ने दिए गए तहरीर में आरोप लगाया कि चक्रोस पर खुटे टूटने के विवाद को लेकर हनुमान वन। उनकी पत्नी शिव देवी ने उनके साथ मारपीट की और जान-माल की धमकी दी। प्रभारी निरीक्षक निबंध नारायण सिंह ने बताया कि दोनों पक्षों की तहरीर के आधार पर एक महिला सहित चार लोगों के विरुद्ध मारपीट समेत विभिन्न धाराओं में मुकदमा दर्ज कर लिया गया है।

### रंजिश में तीन को पीटकर किया घायल

नवाबगंज । रघुनाथपुर गांव में रंजिश को लेकर दबंगों ने घर में घुसकर हमला कर दिया। रघुनाथपुर गांव निवासी हरीश चंद्र मिश्र ने थाने में दिए प्रार्थना पत्र में बताया कि मंगलवार दोपहर करीब 1:30 बजे खालेपुरवा निवासी राजेंद्र यादव, वीरेंद्र, राम कुमार, बृजेंद्र व रवि एकराय होकर उनके घर पहुंचे। आरोप है कि सभी ने गाली-गलौज शुरू कर दी। विरोध करने पर आरोपियों ने पहले से हाथ में लिए लोहे की रॉड व लाठियों से हरीश चंद्र मिश्र पर हमला कर दिया। पीड़ित की तहरीर पर पांच नामजद आरोपियों के खिलाफ संबंधित धाराओं में अभियोग पंजीकृत कर लिया गया है।

## बांग्लादेश में हिंदुओं के दहन पर फूटा आक्रोश, पुतला दहन

## हाथ में भगवा ध्वज लिए जिले भर में हुए उग्र प्रदर्शन, हिंदुओं को एकजुट रहने की अपील

संवाददाता, गोंडा/नवाबगंज

**अमृत विचार**: बांग्लादेश में भारत के खिलाफ हो रहे प्रदर्शन और हिंदुओं के दहन से यहां हिंदू संगठनों ने उग्र प्रदर्शन किये और जगह-जगह बांग्लादेश व वहां के युनूस का पुतला फूँका।

हिंदू युवक दीपू चंद्र दास व उसके दूसरे दिन एक छोटी हिंदू बच्ची की जिंदा जलाकर हत्या कर देने के विरोध में विश्व हिंदू परिषद, बजरंग दल, दुर्गा वाहिनी ने नगर के रामलीला मैदान से शास्त्री महाविद्यालय चौराहे तक जोरदार प्रदर्शन कर पुतला दहन किया। इसी तरह नवाबगंज, करनैलगंज व अन्य क्षेत्रों में प्रदर्शन किया गया।

बुधवार को हिंदू संगठनों के पदाधिकारी व कार्यकर्ता रामलीला मैदान पर एकत्र हुए और यहीं से बांग्लादेशी हिंदुओं पर अत्याचार बंद करो, बांग्लादेशी हिंदुओं की



नवाबगंज में प्रदर्शन करते हिंदू संगठन के कार्यकर्ता।

अमृत विचार

हत्या बंद करो, जब जब हिंदू जगता है तब इतिहास बदलता है, इत्यादि उद्घोष करते हाथ में भगवा ध्वज लिए हनुमानगढ़ी चौराहा, गुड्डु मल चौराहा, गुरु नानक चौराहा होते हुए डिग्री कॉलेज चौराहा पर पहुंचे और यहां पर बांग्लादेश सरकार का पुतला फूँका। विहिप संगठन मंत्री दीपेंद्र ने कहा कि बांग्लादेश में

हिंदुओं पर हो रहे निरंतर अत्याचार अब सहन सीमा से बाहर है। वहां के हिंदुओं का मनोबल बनाए रखने के लिए पूरे देश में ऐसे प्रदर्शन किया जा रहे हैं। विहिप के सह विभाग मंत्री भरत गिरी, जिला मंत्री बबलू वर्मा, दुर्गा वाहिनी की जिला संयोजिका बीनू सिंह, ओम प्रकाश सोनी, महेश तिवारी, भरत गिरी,



गोंडा नगर में प्रदर्शन करते हिंदू संगठन के कार्यकर्ता।

अमृत विचार

राजकुमार शुक्ल, विपिन पाण्डे, राजू वर्मा, विजय वर्मा, आनन्द वर्मा संदीप यादव, विपिन शुक्ल, संतोष गुप्ता, कमल बाबा समेत सैकड़ों लोग शामिल रहे।

नवाबगंज में दोपहर के समय पहलवान वीर बाबा मंदिर परिसर से बजरंग दल के नेतृत्व में जुलूस निकाला गया। “बांग्लादेश

मुर्दाबाद”, “हिंदू हत्यारों को फांसी दो” और “दीपू के दोषियों को सजा दो” जैसे नारों से वातावरण गूंज उठा। जुलूस घंटाघर चौराहे पर पहुंचकर सभा में तब्दील हो गया। सभा को संबोधित करते हुए विहिप के जिला उपाध्यक्ष विजय प्रताप सिंह ने कहा कि बांग्लादेश में लगातार हिंदुओं की हत्याएं और



एलबीएस चौराहे पर पुतला फूँकती महिलाएं।

अमृत विचार

उत्पीड़न हो रहा है, जो गंभीर चिंता का विषय है। चेतावनी दी गई कि यदि अत्याचार नहीं रुके तो विहिप और बजरंग दल आंदोलन को और व्यापक रूप देंगे। सभा के पश्चात कार्यकर्ताओं ने बांग्लादेश के प्रधानमंत्री मोहम्मद यूनुस का पुतला दहन किया। थाना अध्यक्ष अभय सिंह ने पुलिस बल के साथ मौके पर

रहकर व्यवस्था संभाली। प्रदर्शन में विहिप के जिला सह मंत्री रामशंकर शर्मा, सह संयोजक रिकू बाबा, प्रखंड संयोजक शुभम पांडेय, भाग सेवा प्रमुख देवमणि पांडेय, प्रेमनाथ मिश्र, सुधांशु पांडेय, शंकर दयाल तिवारी,बाबी सिंह चौहान, लाल दूबे, राजेश, अनमोल मिश्र सहित बड़ी संख्या में कार्यकर्ता उपस्थित रहे।

# डीएम ने शत-प्रतिशत लक्ष्य पर दिया जोर

**गोंडा, अमृत विचार**: जिला पंचायत सभागार में जिलाधिकारी/ जिला निर्वाचन अधिकारी प्रियंका निरंजन की अध्यक्षता में निर्वाचन से संबंधित विशेष गहन पुनरीक्षण (एसआईआर) कार्य में लगे नोडल अधिकारियों के साथ समीक्षा बैठक आयोजित की गई।

बैठक में जिलाधिकारी ने कहा कि विशेष गहन पुनरीक्षण (एसआईआर) कार्य लोकतांत्रिक व्यवस्था का एक अहम हिस्सा है। इससे यह सुनिश्चित होता है कि कोई भी पात्र मतदाता मतदान के अधिकार से वंचित न रहे और कोई भी अपात्र व्यक्ति मतदाता सूची में शामिल न हो। उन्होंने सभी नोडल अधिकारियों को निर्देशित किया कि वे अपने-अपने क्षेत्रों में इस कार्य को पूरी गंभीरता, पारदर्शिता और समयबद्धता के साथ पूरा करें। उन्होंने कहा कि फील्ड स्तर पर कार्यरत बीएलओ, सुपरवाइजर एवं अन्य संबंधित अधिकारियों के साथ निरंतर समन्वय बनाए रखा जाए। घर-घर जाकर सत्यापन, नए

मतदाताओं के नाम जोड़ने, मृतक मतदाताओं के नाम हटाने तथा स्थानांतरित मतदाताओं के विवरण में संशोधन जैसे कार्यों में किसी भी प्रकार की लापरवाही बर्दाश्त नहीं की जाएगी। उन्होंने सभी नोडल अधिकारियों को नियमित मॉनिटरिंग करने और किसी भी समस्या की सूचना तत्काल जिला निर्वाचन कार्यालय को देने के निर्देश दिए। बैठक में आमजन को जागरूक करने पर भी विशेष जोर दिया गया। जिलाधिकारी ने कहा कि प्रचार-प्रसार, जनसंपर्क एवं डिजिटल माध्यमों के प्रभावी उपयोग से लोगों को अपने मतदाता विवरण की जांच और आवश्यक सुधार के लिए प्रेरित किया जाए। उन्होंने स्पष्ट शब्दों में कहा कि निर्वाचन संबंधी कार्यों में शिथिलता या उदासीनता किसी भी स्तर पर स्वीकार्य नहीं होगी। बैठक में अपर जिलाधिकारी आलोक कुमार समेत उपस्थित रहेगे।

नि:शुल्क नेत्र शिविर

में 140 की हुई जांच

करनैलगंज : जिला अंधता

निवारण समिति गोंडा के तत्वावधान में सीएचसी करनैलगंज पर बुधवार को निशुल्क स्क्रीनिंग नेत्र शिविर का आयोजन किया गया। शिविर में कुल 140 मरीजों की आंखों की जांच की गई, जिनमें 29 मरीज मोतियाबिंद से पीड़ित पाए गए। ऑपरेशन योग्य मोतियाबिंद मरीजों को लेंस प्रत्यारोपण विधि से ऑपरेशन के लिए अयोध्या नेत्र चिकित्सालय के लिए निजी वाहन से रवाना किया गया। अयोध्या भेजे गए मरीजों में अजीउ, जावित्री, लक्ष्मीचंद्र मौर्य, भगवानदीन, श्याम लाल, रामदेव, रामनारायण, रामवती, सुमित्रा देवी, अकबाल बहादुर, गिरधारी लाल, राम लखन, सविता देवी, बृजबाला, सावित्री देवी, सीता देवी, चुन्नीलाल, राजकुमार, जगराम, सीतापति, सोना पति, जगमोती एवं नारायण शामिल हैं। नेत्र परीक्षण अधिकारी ए.के. गोस्वामी ने बताया कि प्रत्येक बुधवार को सीएचसी पर निशुल्क नेत्र स्क्रीनिंग कार्यक्रम नियमित रूप से जारी रहेगा।

# कोहरे का फायदा उठा काट डाले 43 सागौन के पेड़

करनैलगंज, अमृत विचार : कोतवाली क्षेत्र के ग्राम पारा में बुधवार सुबह घने कोहरे और ठंड का फायदा उठाकर लकड़ी माफिया ने बड़ी वारदात को अंजाम दिया। सड़क से सटे खेत में खड़े सागौन के 43 बेशकीमती पेड़ों को बिना किसी परमिट या अनुमति के काटकर ट्राली में लाद लिया गया और लकड़ी को निजी अट्टे पर भेज दिया गया।

ग्राम पारा में एक खेत में करीब 50 सागौन के पेड़ लगे हुए थे। बुधवार सुबह करीब सात बजे कोहरे के कारण सन्नाटा पसरा होने का लाभ उठाते हुए लकड़ी माफिया ने पेड़ों की कटाई शुरू की। आसपास के लोगों ने इसकी

## खाद की ओवररेटिंग में विक्रेता पर प्रथम सूचना रिपोर्ट दर्ज

गोंडा : विकास खण्ड बभनजोत एवं छपिया में ओवर रेटिंग एवं टैगिंग की शिकायत पर कृषि विभाग के अधिकारियों ने जांच की। इससे मे. हिलीप कुमार गुप्ता फुटकर उर्वरक विक्रेता बनगवां बाजार की दुकान पर उर्वरक स्टॉक बोर्ड लगा नहीं पाया गया। दुकान पर उर्वरकों के मूल्य सम्बन्धी बैनर भी नहीं लगा था। कृषक ने बयान दिया कि मात्र 20 किग्रा यूरिया दो सी रुपये में प्राप्त किया है तथा एक अन्य कृषक को युनूस ने बताया कि एक बोरी यूरिया के लिए जबरदस्ती जिक टैग करके मु 480रुपये में दिया गया। जिस पर विक्रेता के विरुद्ध महेश कुमार गुप्ता वरिष्ठ पत्र सहायक गुप्त-ए कार्यालय जिला कृषि अधिकारी व थाना खोडारे में प्रथम सूचना रिपोर्ट दर्ज कराया है। इसके साथ ही साथ पूजा जगरल स्टोर मसकनवां बाजार, जायसवाल खाद भण्डार भोतपुर, जायसवाल खाद भण्डार सबना चौराहा विकास खण्ड बभनजोत एली वलीनिक एवं एली विजनेस सेंटर सबना बाजार विकास खण्ड बभनजोत के अभिलेख अपूर्ण होने से कारण बताओ नोटिस जारी किया गया है। जायसवाल खाद भण्डार चन्द्रदीप घाट का लाइसेंस निलंबित कर दिया गया है।

## किसानों की समृद्धि से ही देश का विकास: करण भूषण



स्टॉल का निरीक्षण करते केसरगंज सांसद करण भूषण सिंह।

अमृत विचार

**गोंडा, अमृत विचार :** किसान दिवस के अवसर पर कृषि विभाग द्वारा कृषि विज्ञान केंद्र गोपालग्राम में किसान सम्मान दिवस का आयोजन किया गया। कार्यक्रम के मुख्य अतिथि सांसद केसरगंज करण भूषण सिंह रहे। उन्होंने किसानों को संबोधित करते हुए कहा कि देश की अर्थव्यवस्था की रीढ़ किसान हैं और उनकी समृद्धि के बिना विकास

की कल्पना अधूरी है। सांसद ने कहा कि सरकार किसानों की आय बढ़ाने, उन्नत कृषि तकनीक अपनाने और प्राकृतिक संसाधनों के संरक्षण के लिए निरंतर कार्य कर रही है। कार्यक्रम में उप कृषि निदेशक प्रेम ठाकुर, जिला गन्ना अधिकारी सुनील सिंह, भूमि संरक्षण अधिकारी पारस राम सहित अन्य अधिकारी उपस्थित रहे।



सीएमओ ने एक्सरे मशीन का किया उद्घाटन।

परिणाम देने में सक्षम है। इस मशीन की विशेषता यह भी है कि आवश्यकता पड़ने पर इसे मरीज के घर तक ले जाया जा सकता है। स्वास्थ्य शिविरों में भी इसका उपयोग कर मौके पर ही एक्स-रे किया जा सकेगा, जिससे बुजुर्गों एवं बच्चों को विशेष लाभ मिलेगा। इस मशीन का प्रयोग मुख्य रूप से स्वास्थ्य शिविरों के माध्यम से संवेदनशील आबादी के लिए किया जाएगा।

गोंडा, अमृत विचार : जिले में राज्य स्तर से मिली पोर्टेबल हैंड हेल्ड एक्स-रे मशीन की स्थापना मंगलवार को टीबी क्लिनिक में कर दिया गया। इस आधुनिक मशीन का उद्घाटन मुख्य चिकित्सा अधिकारी डॉ. संत लाल पटेल ने फीता काटकर किया। कार्यक्रम में जिला क्षय रोग अधिकारी डॉ. जय गोविन्द, अपर मुख्य चिकित्सा अधिकारी डॉ. आदित्य कुमार वर्मा, उप जिला क्षय रोग अधिकारी डॉ. अमित भारती, चेस्ट फिजिशियन डॉ. जेपी शुक्ला तथा डीपीसी विवेक सन्रन, रोहित मिश्रा मुख्य रूप से उपस्थित रहे।

हैंड हेल्ड एक्स-रे मशीन है। यह मशीन हल्की होने के साथ उपयोग में अत्यंत सरल है, जिसे कोई भी आसानी से संचालित कर सकता है। मात्र पांच मिनट में एक्स-रे की सुविधा उपलब्ध कराने वाली इस मशीन में रेडिएशन बहुत कम है। आधुनिक तकनीक से लैस यह एआई आधारित मशीन सटीक



विकास कार्यों की समीक्षा करती डीएम प्रियंका निरंजन व सीडीओ अकिता जैन।

प्रगति पर चर्चा हुई। जिलाधिकारी ने स्पष्ट निर्देश दिया कि सभी विभाग शत-प्रतिशत कार्य पूर्ण कर समय से फीडिंग सुनिश्चित

करें, अन्यथा विभागीय कार्रवाई के लिए तैयार रहें। उन्होंने सीएम

डैशबोर्ड की नियमित निगरानी, समयबद्ध निस्तारण और योजनाओं













## त्रिपक्षीय वार्ता ही समाधान

उत्तर–पूर्व भारत एक बार फिर ऐसे मोड़ पर खड़ा दिखाई देता है, जहां छोटी-सी चिंगारी बड़े राजनीतिक और सामाजिक विस्फोट का रूप ले सकती है। एक ओर पड़ोसी बांग्लादेश में अस्थिरता और हिंसा का माहौल है, दूसरी ओर मणिपुर अभी भी पूरी तरह सामान्य नहीं हो पाया है। ऐसे समय में कार्बी आंगलोंग में भड़की हिंसा को हल्के में लेना एक गंभीर भूल होगी। यह घटना केवल एक स्थानीय विवाद नहीं, बल्कि उत्तर–पूर्व की संवेदनशील राजनीतिक-सामाजिक संरचना की चेतावनी है। कार्बी आंगलोंग, जो भारतीय संविधान की छठी अनुसूची के तहत एक स्वायत्त क्षेत्र है, लंबे समय से भूमि, पहचान और अधिकारों के प्रश्नों से जुझता रहा है। हालिया हिंसा का केंद्र ग्रामीण चारागाह रिजर्व और पेशेवर चारागाह रिजर्व की जमीन से कथित अवैध कब्जे हटाने की मांग रही है। प्रदर्शकारियों का आरोप है कि अन्य राज्यों से आए ‘बाहरी लोगों’ ने आरक्षित भूमि पर कब्जा कर लिया है। सवाल यह है कि यह कब्जा अचानक नहीं हुआ, वर्षों की प्रशासनिक शिथिलता, राजनीतिक संरक्षण और निगरानी की कमी ने इसे संभव बनाया। जब ऐसे मामलों को समय रहते नहीं सुलझाया जाता, तो असंतोष अंततः हिंसा का रास्ता पकड़ता ही है। भाजपा के नेतृत्व वाली कार्बी आंगलोंग स्वायत्तशासी परिषद के मुख्य कार्यकारी सदस्य के घर को आग लगाने की घटना इस हिंसा को और गंभीर बना देती है। यह सत्ता-संरचना पर सीधा हमला है। इससे यह आशंका जन्मती है कि यह संघर्ष केवल दो सामाजिक गुटों तक सीमित नहीं है, इसके पीछे राजनीतिक हस्तक्षेप, उकसावे या साजिश की भूमिका भी है, क्योंकि भूमि और पहचान के मुद्दे अक्सर यहां राजनीतिक मोहरे बनते रहे हैं। जब लोग 15 दिनों से शांतिपूर्ण धरने पर बैठे थे, तब संवाद के जरिए समाधान क्यों नहीं निकाला गया? प्रशासन की ऐसी विफलता हिंसा को न्योतती है। अवैध रूप से रह रहे लोगों को बेदखल करने की मांग सैद्धांतिक रूप से जायज़ हो सकती है। इसे संवैधानिक और न्यायिक दायरे में रहकर ही पूरा किया जा सकता है। अदालतों के हस्तक्षेप और मानवाधिकारों की अनदेखी से स्थिति और विस्फोटक हो सकती है।

कार्बी आंगलोंग का पश्चिम हिस्सा पहले भी हिंसा का गवाह रहा है। यह तथ्य बताता है कि मूल समस्याओं- भूमि प्रबंधन, स्वायत्त संस्थाओं की क्षमता और स्थानीय-बाहरी संतुलन को ईमानदारी से नहीं सुलझाया गया। राज्य सरकार द्वारा अतिरिक्त सुरक्षा बलों की तैनाती और हाई-लेवल मॉनिटरिंग तात्कालिक शांति के लिए आवश्यक है, लेकिन यह स्थायी समाधान नहीं हो सकता। पुलिस अफसरों के तबादले प्रशासनिक संदेश तो देते हैं, पर भरोसा तभी बनेगा जब निष्पक्ष जांच और जवाबदेही हो। स्थानीय समुदाय, प्रशासन और राजनीतिक प्रतिनिधियों के बीच सरकार द्वारा प्रस्तावित त्रिपक्षीय बातਾਂ यदि ईमानदारी से की जाए, तो यह समाधान की दिशा में सार्थक कदम हो सकती है। इसके साथ-साथ जरूरत है पारदर्शी भूमि सर्वेक्षण, कानूनी प्रक्रिया के तहत पुनर्वास नीति और स्वायत्त परिषदों को वास्तविक निर्णय-सामर्थ्य देने की। उत्तर–पूर्व में शांति केवल बंदूक और बल से नहीं, बल्कि संवाद, संवैधानिक संवेदनशीलता और समयबद्ध न्याय से ही स्थापित हो सकती है।

### प्रसंगवश

# पुष्कर से आते हैं ख्वाजा की दरगाह के फूल

बारहवीं शताब्दी के महान सूफी संत ख्वाजा मोइनुद्दीन चिश्ती का 814वां सालाना उर्स समारोह इन दिनों अजमेर में मनाया जा रहा है। यहां के बारे में मशहूर है कि दरगाह पर चढ़ाए जाने वाले फूल अक्सर पुष्कर से मंगाए जाते हैं और पुष्कर के फूलों और अन्य धार्मिक स्थलों पर चढ़ावे के लिए पूजा सामग्री की खिले दरगाह ख्वाजा साहब के बाजार से ही जाती हैं। यह हिंदू-मुस्लिम भाईचारे, आपसी सौहार्द और वसुधैव कुटुंबकम की बेहतरीन मिसाल है। अजमेर में कभी भी हिंदू-मुस्लिम तनाव नहीं देखा गया। यहां दूसरे धर्मों के लोग रमजान में दरगाह आकर रोज़ा खोलते हैं। ब्रिटिश ईस्ट इंडिया कंपनी के अफसर, इतिहासकार और प्रख्यात अंग्रेज़ी लेखक कर्नल जेम्स टॉड ( 1782-1835 ), जिन्हें राजस्थान के इतिहास का पितामह भी कहा गया है, ने अपनी मशहूर किताब ‘एनल्स एंड एंटीक्विटी ऑफ़ राजस्थान’ में लिखा है, ‘मैंने हिन्दुस्थान में एक कब्र को राज करते देखा है।’

आज से करीब आठ सौ साल पहले एक दरवेश हज़ारों मील का कठिन सफ़र तय करता हुआ सौहार्द का पैगाम लिए ईरान से हिन्दुस्तान के अजमेर पहुंचा, तो जो भी उसके पास आया उसी का होकर रह गया। उसके दर पर दीन-ओ-धर्म, अमीर-गरीब, छोटे-बड़े किसी भी तरह का भेदभाव नहीं था। सब पर उसके रहम-ओ-करम का नूर बराबरी से बरसा। तब से आज तक आठ सदियों से ज़्यादा वक्त बीत गया, लेकिन राजा हो या रंक, सभी मज़हब के लोगों ने, जिसने भी उनकी चौखट चूमी वह खाली नहीं गया, इसीलिए उन्हें ‘ग़रीब नवाज़’ (ग़रीबों का हमदर्द) और ‘सुल्तान-ए-हिंद’ के नाम से भी जाना गया।

तेरहवीं सदी में दिल्ली के सुल्तान इल्तुतमिश ने पहली बार दरगाह की यात्रा की। बाद में मुग़ल अकबर और जहांगीर जैसे कई शासकों ने इसका जीर्णोद्धार और विस्तार किया। दरगाह का नज़्द दरवाजा इस बात का गवाह है। मुहम्मद-बिन-तुग़लक, अलाउद्दीन खिलजी से लेकर बड़े से बड़ा हुकूमरान यहां पूरे अरब के साथ फिर झुकाए ही आया। देश की आज़ादी के बाद पहले प्रधानमंत्री पंडित जवाहरलाल नेहरू ने भी ख़्वाजा के दरबार में हाज़िरी दी। उन्होंने दरगाह के महफ़िलखाने की सिढियों पर चढ़कर वहां मौजूद जायरीनों का ऐतिहासिक संबोधन किया था।

महान कवि रवींद्रनाथ टैगोर, सरोजिनी नायडू, पंडित मदनमोहन मालवीय से लेकर जयप्रकाश नारायण, इंदिरा गांधी और अटल बिहारी वाजपेयी जैसी विख्यात हस्तियों ने ख़्वाजा के संदेश को समझा, जाना और अजमेर आकर अपनी अकीरत के फूल पेश किए। पूर्व अमेरिकी राष्ट्रपति बराक ओबामा ने दरगाह पर चादर भेजी थी। पाकिस्तान, बांग्लादेश के राष्ट्रपति, फ्रांस, जर्मनी, नेपाल, अफ़ग़ानिस्तान और मध्य पूर्व के देशों के नुमाइंदे भी दरगाह के लिए भेजे भेजते हैं। प्रधानमंत्री नरेंद्र मोदी हर साल दरगाह के लिए चादर भेजते हैं। इन तमाम हस्तियों के हस्तलिखित नजराने ख़ादियों की संस्था अंजुमन सय्यदजादगान कमेटी के रिकॉर्ड में दर्ज हैं। आमतौर पर दरगाह पर रोज़ाना बीस से पच्चीस हज़ार लोग हाज़िरी देते हैं।

दरगाह ख़्वाजा साहब अधिनियम-1955, दरगाह के प्रशासन और प्रबंधन को विनियमित करता है। दरगाह की प्रबंधन कमेटी बनाने का प्रावधान करता है, जो दरगाह के बेहतर प्रशासन और बंदोबस्ती के लिए जिम्मेदार है। भारत सरकार के अल्पसंख्यक मामलों के मंत्रालय द्वारा गठित यह कमेटी, दरगाह के प्रबंधन की शक्तियों और कार्यों को निर्धारित करती है बाबजूद इसके दरगाह समय-समय पर कई झगड़ों और विवादों का केंद्र रही है।



छोटे मन से कोई बड़ा नहीं होता, टूटे मन से कोई खड़ा नहीं होता।

–अटल बिहारी वाजपेयी, पूर्व प्रधानमंत्री

# अरावली: कानून की सीमा व विकास की नैतिकता




डॉ. शिवम भारद्वाज

असिस्टेंट प्रोफेसर, जिएलए यूनिवर्सिटी

विश्व की प्राचीनतम पर्वत श्रृंखलाओं में शामिल अरावली आज जिस बहस के केंद्र में है, वह बहस केवल संरक्षण बनाम विकास की नहीं, बल्कि हम किस तरह का विकास चाहते हैं- इस मूल प्रश्न की है। अरावली पर्वतमाला केवल एक भौगोलिक संरचना नहीं है, यह उत्तर-पश्चिम भारत की पर्यावरणीय स्थिरता-सुरक्षा और सभ्यतागत निरंतरता की आधारशिला है। सर्वोच्च न्यायालय द्वारा अरावली की परिभाषा और उससे जुड़े संरक्षण ढांचे को लेकर दिया गया निर्णय इसी व्यापक विमर्श को एक नई दिशा देता है।

न्यायालय ने प्रशासनिक स्पष्टता और एकरूपता के उद्देश्य से पर्यावरण मंत्रालय द्वारा प्रस्तावित ‘समान परिभाषा’ की स्वीकार करते हुए यह निर्धारित किया कि स्थानीय सतह से 100 मीटर या उससे अधिक ऊंचाई वाले भूभाग ही तकनीकी रूप से ‘अरावली हिल्स’ माने जाएंगे। विधिक दृष्टि से यह निर्णय लंबे समय से चली आ रही अस्पष्टता को समाप्त करता है और नीति-निर्माण को एक स्पष्ट आधार प्रदान करता है।

साथ ही, सस्टेनेबल माइनिंग मैनेजमेंट प्लान की अनिवार्यता यह संकेत देती है कि विकास केवल अनियंत्रित दोहन का पर्याय नहीं रह सकता, लेकिन यहीं से एक बड़ा प्रश्न उठता है। क्या कानून की न्यूनतम सीमा ही हमारे निर्णयों की अंतिम सीमा होनी चाहिए? यही वह बिंदु है, जहां व्यवसायिक नैतिकता, सतत विकास लक्ष्य (SDGs), पर्यावरण, सामाजिक दायित्व और सुशासन (ESG) और कॉर्पोरेट सामाजिक दायित्व (CSR) जैसे आधुनिक ढांचे प्रासंगिक हो जाते हैं। कानून यह तय करता है कि क्या वैध है, लेकिन व्यवसायिक नैतिकता यह पूछती है कि क्या उचित है? यदि 100 मीटर से कम ऊंचाई वाले अरावली क्षेत्र कानूनी परिभाषा से बाहर हो जाते हैं, तो यह उद्योग, खनन कंपनियों और रियल एस्टेट क्षेत्र के लिए एक परीक्षा का क्षण है। क्या वे इसे केवल एक ‘नया अवसर’ मानेंगे, या यह समझेंगे कि नैतिक उत्तरदायित्व कानून



# राजनीति में जरूरत है एक और अटल की



प्रभुनाथ शुक्ल

वरिष्ठ पत्रकार

भारत के राजनीतिक इतिहास में अटल बिहारी वाजपेयी का संपूर्ण व्यक्तित्व शिखर पुरुष के रूप में दर्ज है। दुनिया में उनकी पहचान एक कुशल राजनीतिज्ञ, प्रशासक, भाषाविद, कवि, पत्रकार व लेखक के रूप में है। संघी विचारधारा में पले-बढ़े अटल जी ने बड़ी उदारता के साथ इस विचारधारा को अपने से ऊंचा नहीं होने दिया। अटल जी राजनीति में उदारवाद और समता एवं समानता के सबसे बड़े समर्थक माने जाते हैं। विचारधारा की कीलों से कभी अपने को नहीं बांधा। राजनीति को दलगत और स्वार्थ की वैचारिकता से अलग हट कर अपनाया और उसको जिया। जीवन में आने वाली हर विषम परिस्थिति और चुनौती को स्वीकार किया। नीतिगत सिद्धांत और वैचारिकता का कभी कल्ल नहीं होने दिया।

राजनीतिक जीवन के उतार-चढ़ाव में उन्होंने आलोचनाओं के बाद भी अपने को संयमित और तटस्थ रखा। राजनीति में धुर विरोधी भी उनकी विचारधाराओं और कार्यशैली के कायल थे, लेकिन पोंखरण जैसा आणविक परीक्षण कर तीसरी दुनिया के सबसे ताकतवर देश अमेरिका के साथ दूसरे मुल्कों को भारत की शक्ति का एहसास कराया। आपातकाल के दौरान डा. श्यामा प्रसाद मुखर्जी की श्रीनगर में मौत के बाद सक्रिय राजनीति में दखल दिया, हालांकि उनके राजनीतिक मूल्यों की पहचान बाद में हुई और भाजपा सरकार में भारत रत्न से सम्मानित किया गया। जनसंघ के संस्थापक सदस्यों में एक अटल ने 1951 में जनसंघ की स्थापना की थी। 1968 से 1973 तक जनसंघ के अध्यक्ष रहे। राजनीतिक सेवा का व्रत लेने के कारण वे आजीवन कुंवारे

रहे। राष्ट्रीय स्वयं सेवक संघ के लिए आजीवन अविवाहित रहने का निर्णय लिया था। वे एक कुशल कवि के रूप में अपनी पहचान बनाना चाहते थे, लेकिन बाद में इसकी शुरुआत पत्रकारिता से हुई। राजनीति के शिखर पुरुष अटल जी मानते हैं कि राजनीति उनके मन का पहला विषय नहीं था। राजनीति से उन्हें कभी-कभी तृष्णा होती थी, लेकिन वे चाहकर भी इससे पलायित नहीं हो सकते थे, क्योंकि विपक्ष उन पर पलायन का मोहर लगा देता। वे अपने राजनीतिक दायित्वों का डटकर मुकाबला करना चाहते थे। यह उनके जीवन संघर्ष की भी खूबी रही।

1957 में देश की संसद में जनसंघ के सिर्फ चार सदस्य थे। जिसमें एक अटल बिहारी वाजपेयी थीं थे। उन्होंने सबसे पहले 1955 में पहली बार लोकसभा का चुनाव लड़ा, लेकिन उन्हें पराजय का सामना करना पड़ा। बाद में 1957 में गोंडा की बलरामपुर सीट से जनसंघ का चुनाव लड़ा और लखनऊ से भी लड़ाया गया, लेकिन हार गए। अटल जी ने बीस साल तक जनसंघ के संसदीय दल के नेता के रूप में काम किया।

इंदिरा जी के खिलाफ जब विपक्ष एक हुआ और बाद में जब देश में मोरारजी देसाई की सरकार बनी, तो अटल जी को भारत का विदेशमंत्री बनाया गया। इस दौरान उन्होंने अपनी राजनीतिक कुशलता की छाप छोड़ी और विदेश नीति को बुलंदियों पर पहुंचाया। बाद में 1980 में वे जनता पार्टी से नाराज होकर पार्टी का दामन छोड़ दिया। इसके बाद उन्होंने भारतीय जनता पार्टी की स्थापना की। उसी साल उन्हें भारतीय जनता पार्टी के



भूगर्भीय प्रक्रियाओं से हुआ है। वर्षा जल संचयन, भूजल पुनर्भरण, तापमान संतुलन और मरुस्थलीकरण पर नियंत्रण- ये सभी कार्य पहाड़ मौन रूप से करते हैं। एक बार नष्ट हुआ पहाड़ न तो पुनः खड़ा किया जा सकता है और न ही उसकी पारिस्थितिक भूमिका को किसी CSR फंड से बदला जा सकता है।

कॉर्पोरेट सोशल रिसपॉन्सिबिलिटी यदि केवल वृक्षारोपण या वार्षिक रिपोर्ट तक सीमित रह जाए, तो वह अपने उद्देश्य से भटक जाती है। अरावली के संदर्भ में वास्तविक CSR का अर्थ है, ऐसे व्यावसायिक निर्णय लेना जो स्वयं नुकसान न पहुंचाएं। पहाड़ों को काटकर बाद में पौधे लगाना CSR नहीं, बल्कि नुकसान की आंशिक भरपाई है।

सर्वोच्च न्यायालय का निर्णय कानून की स्पष्टता प्रदान करता है, लेकिन यह समाज, सरकार और उद्योग- तीनों के लिए एक नैतिक आह्वान भी है। न्यायालय का निर्णय विधिक न्यूनतम मानक तय करता है। SDGs, ESG और व्यवसायिक नैतिकता हमसे उससे आगे देखने की अपेक्षा करते हैं। अरावली का संरक्षण केवल पर्यावरणीय मुद्दा नहीं, बल्कि आर्थिक विवेक, सामाजिक उत्तरदायित्व और दीर्घकालिक व्यावसायिक स्थिरता का प्रश्न है। सच्चा विकास वही है, जिसमें मुनाफ़ा प्रकृति की कीमत पर नहीं, बल्कि उसके साथ संतुलन बनाकर अर्जित किया जाए। यदि हमने इस संतुलन को समझ लिया, तो अरावली केवल बचाई नहीं जाएगी, वह हमारे विकास मॉडल को भी अधिक टिकाऊ, अधिक नैतिक और अधिक मानवीय बना देगी।

अरावली पर आया यह निर्णय केवल एक कानूनी व्याख्या नहीं, बल्कि हमारे विकास-बोध और कॉर्पोरेट आचरण, दोनों की मौन परीक्षा है। पहाड़ों की ऊंचाई नापी जा सकती है, पर उनकी उपयोगिता का पैमाना कहीं अधिक गहरा और दूरगामी है। CSR, ESG और SDGs यदि केवल अनुपालन और रिपोर्टिंग तक सिमट जाएं, तो वे अर्थहीन हो जाते हैं।

### सोशल फोरम

## सभ्यता से डरे हुए लोग

हमारे देश में लोग बदमाश से नहीं डरते, बल्कि बदमाशों के साथ रहते हैं। दंगाई से नफरत नहीं करते, बल्कि उसको वोट देते हैं। हमारे देश में लोग जिस चीज से डरते हैं, वह है सभ्यता। सभ्यता और सभ्य आदमी से लोग डरते हैं। सभ्य को मित्र नहीं बनाते। असभ्य को मित्र बनाते हैं। ईमानदार से दूर रहते हैं, धूर्त-चालाक और बेईमान के साथ गलबहियां देकर रहते हैं। औरत के साथ



जगदीश्वर चतुर्वेदी

पूर्व विभागाध्यक्ष कलकत्ता यूनिवर्सिटी

विवाह करते हैं, बेटी की तरह पैदा करते हैं, मां की तरह मानते हैं, लेकिन औरतों के साथ सबसे ज्यादा हिंसाचार करते हैं। हिंसा और असभ्यता के माहौल को हमें देखकर यही महसूस होता है कि हमारे देश में सभ्य होना गाली है!

सवाल यह है कि सभ्य से हम क्यों दामन छुड़ाना चाहते हैं? सभ्य होना क्या बुरी बात है? सभ्य क्या सक्षम नहीं होते? फेसबुक और सामाजिक जीवन में असभ्यता का जो वैभव दिखाई देता है, वह बार-बार यही संदेश देता है कि सभ्य होना सही नहीं है!

असभ्य रहो, मजे में रहो! सभ्यता की मांग है कि विवेकवाद अर्जित करें। हमारे यहां उल्टी हवा चल रही है। इरेशनल या विवेकहीन बातों को तवज्जह दी जाती है। नॉनसेंस की पूजा की जाती है। इरेशनल से बड़ा असभ्यता का कोई रूप नहीं है। हम भारतवासी जितनी ऊर्जा नॉनसेंस चीजों पर खर्च करते हैं, उसका आधा वक्त भी विवेकवादी और सभ्य चीजों पर खर्च करें तो भारत सोने की चिड़िया हो जाए। फिलहाल स्थिति यह है कि भारत में चिड़ियाएं भी रहना पसंद नहीं करतीं, वे भी कम हो रही हैं। मौसम बिगाड़ हुआ है। हम हैं कि विवेक से काम लेने के बजाय भगवान की कृपा का इंतज़ार कर रहे हैं। प्रकृति और पर्यावरण के साथ विवेकपूर्ण संबंध बनाएं, तो चीजें सुधर सकती हैं। हमने प्रकृति और पर्यावरण के साथ विवेकपूर्ण संबंध नहीं बनाया है, बल्कि केजुअल संबंध बनाया है। उपभोग का संबंध बनाया है।

हम कितने सभ्य हैं और कितने असभ्य हैं? इसका कोई सटीक मानक बनाना तो संभव नहीं है, लेकिन यह तय है कि सभ्यता वंशानुगत नहीं होती, उसे अर्जित करना पड़ता है। हमारी मानसिकता यह है कि हम अर्जित करने के लिए श्रम नहीं करना चाहते। हम चाहते हैं कि कोई ऐसा फार्मूला हो जो हमें घर बैठे सभ्य बना दे। हमें यह भी सिखाया गया है कि फलों-फलों वस्तुएं घर में हों, तो सभ्यता घर में दाखिल हो जाती है। वस्तुओं के जरिए सभ्य कहलाने की आशा मृगतृष्णा है। -**फेसबुक वाल से**



### सामयिकी

# सेवानिवृत्ति पर अवकाश नकदीकरण पर सुधार

आल इंडिया बैंक रिटायरीज फेडरेशन के हाल में जारी सर्कुलर के अनुसार अब आयकर अधिनियम 10(10 ए) के तहत रुपैया 25 लाख कर दी गई है जो पहले तीन लाख होती थी। 25 लाख रुपये की लीव एनकैशमेंट छूट एक बड़ा सुधार है। भले ही इसे आधिकारिक रूप से भावी बताया गया हो। इससे पहले के वर्षों में रिटायर हुए बैंक/PSU/प्राइवेट कर्मचारी भी समय सीमा के भीतर आवेदन करके बड़ी कर राहत प्राप्त कर सकते हैं। इस संबंध में चार्टर्ड एकाउंटेंट कोठारी कुलदीप एंड कंपनी ने भी अपनी राय दी है। उनके अनुसार, अधिसूचनाएं जो कठिनाइयों को दूर करती हैं, मुद्रा स्फीति या आर्थिक उद्वारव के कारण उत्पन्न असमानताओं को ठीक करती हैं और बिना कोई नया बोझ डाले लाभ प्रदान करती हैं, लाभकारी या उपचारात्मक प्रकृति की होती हैं। लाभकारी प्रावधानों का शाब्दिक अर्थ निकाला



संजीव मेहरोत्रा

रिटायर बैंककर्मी

जाना चाहिए और जब तक स्पष्ट रूप से निश्चिड़ न हो, इन्हें पूर्वव्यापी रूप से लागू किया जा सकता है। चूंकि उक्त अधिसूचना में पूर्वव्यापी रूप से लागू करने पर रोक लगाने वाली कोई स्पष्ट भाषा नहीं है, इसलिए विभिन्न न्यायिक मंचों द्वारा इसे पूर्वव्यापी रूप से लागू किया गया है। वह मूल्यांकन वर्ष जिसके लिए मुख्य रूप से धन वापसी की मांग की जा सकती है, निम्नलिखित दो पहलुओं पर निर्भर करता है, क्या धारा 139(5) के तहत रिटर्न में संशोधित करने के लिए निर्धारित समय सीमा समाप्त हो गई है, और मूल्यांकन पूरा/प्रक्रियाकृत हो गया है? धारा 139(5) के तहत निर्धारित समय सीमा के अनुसार, मूल्यांकन वर्ष 2023-24 और उससे पहले के वर्षों के लिए संशोधित रिटर्न दाखिल करने की समय सीमा समाप्त हो चुकी है, इसलिए धन वापसी का दावा करने का यह तरीका अब उपलब्ध नहीं है। यद्यपि धारा 139(8A) के तहत ITR-U दाखिल किया जा सकता है, लेकिन कुछ परिस्थितियों में इसे दाखिल नहीं किया जा सकता है, जैसे कि जब इसके परिणामस्वरूप हानि रिटर्न हो या धनवापसी (या बड़ी हुई धनवापसी) का दावा किया जाए।

ख) क्या धारा 119(2)(ख) के तहत विलंबित दावा दाखिल करने की समय सीमा समाप्त हो गई है? धारा 119(2)(ख) सीबीडीटी को वास्तविक कठिनाई को कम करने के लिए प्रक्रियात्मक समय सीमाओं को दरकिनारा करते हुए विलंब को माफ करने और विलंबित कर राहत दावों को स्वीकार करने का अधिकार देती है। फिर भी, यह राहत विवेकाधीन है, अधिकार का मामला नहीं। सीबीडीटी ने दावा दाखिल करने के लिए संबंधित मूल्यांकन वर्ष की समाप्ति से पांच वर्ष (पहले छह वर्ष, अब 01.10.2024 के बाद दाखिल किए गए आवेदनों के लिए संशोधित) की समय सीमा निर्धारित की है।

इसका अर्थ है कि विलंब की माफी के लिए आवेदन धारा 119(2)(ख) के तहत दाखिल किया जा सकता है, यदि आवेदन 31/03/2026 से पहले, मूल्यांकन वर्ष 2020-21, यानी वित्तीय वर्ष 2019-20 और उसके बाद के लिए दाखिल किया जाता है। इसका अर्थ यह है कि केवल वे कर्मचारी, जो वित्तीय वर्ष 2019-20 और उसके बाद अवकाश नकदीकरण प्राप्त कर चुके हैं, धारा 119(2)(ख) के तहत विलंब की माफी के लिए आवेदन दाखिल करने के पात्र हैं। यद्यपि वित्तीय वर्ष 2018-19 और उससे पहले के वर्षों के बारे में दावों के लिए धारा 119(2)(बी) के तहत निर्धारित समय अवधि समाप्त हो गई है, फिर भी उक्त प्रावधानों के तहत आवेदन किया जा सकता है।



आधुनिक युद्ध और सुरक्षा व्यवस्था में जिस तरह निगरानी तथा सटीक खुफिया जानकारी की भूमिका लगातार महत्वपूर्ण होती जा रही है, उसे देखते हुए आईआईटी कानपुर के स्टार्टअप एंड्रयोरएयर ने 'अलख-4' नाम से चार इंच लंबाई का एक शक्तिशाली सर्विलांस नैनो ड्रोन बनाया है। बेहद छोटे आकार का यह ड्रोन इस बात का संकेत है कि भविष्य के युद्ध और सुरक्षा प्रणाली भारी हथियारों से अधिक बुद्धिमान तकनीक पर निर्भर होकर निर्णायक भूमिका अदा करेगी। इसी कारण 'अलख-4' को खास तौर पर सैन्य निगरानी की जरूरतों को ध्यान में रखते हुए डिजाइन किया गया है। यह नन्हा ड्रोन जो कई बार सामान्य आंखों से देखा नहीं जा सकेगा, न सिर्फ मुश्किल परिस्थितियों में दुश्मन के खुफिया ठिकानों को खोज निकालेगा, बल्कि वहां हो रही हरकतों की रियल टाइम जानकारी देगा, जिससे सेना आसानी से अपने मिशन को सफल बना सकेगी।

- मनोज त्रिपाठी, कानपुर

# आईआईटी कानपुर ने बनाया चार इंच का नैनो ड्रोन अलख-4

सेना की जरूरत और सर्विलांस के लिए आर्टिफिशियल इंटेलिजेंस और मशीन लर्निंग पर आधारित 'अलख-4' ड्रोन कॉम्पैक्ट, हल्के फ्रेम और स्वायत्त उड़ान क्षमता के साथ एक बैकपैक करने योग्य यूएवी है, जिसे सीमित, कठिन और अप्रत्याशित वातावरण में निकट श्रेणी के संचालन के लिए बनाया गया है। यह उच्च जोखिम वाले क्षेत्रों में तेजी से तैनाती, हवाई निगरानी, लक्ष्य की पहचान और निगरानी में सहायता प्रदान करता है।

## विशेषताएं

- लंबाई- 4 इंच
- वजन- अधिकतम 800 ग्राम
- रफ्तार - 60 किमी प्रति घंटा
- दायरा- 2 किमी स्किल
- काम - सर्विलांस

800

## ग्राम तक अधिकतम वजन

सूक्ष्म श्रेणी का मानवरहित वाहन 'अलख-4' एफपीवी तकनीक एकीकृत है। इसे विशेष तौर पर कम दूरी की निगरानी के लिए डिजाइन किया गया है। यह 2 फीट x 2 फीट की खिड़की जितनी छोटी जगह में भी अपना काम बखूबी अंजाम दे सकता है। इसका कुल वजन अधिकतम 800 ग्राम तक है। वजन में हल्का होने से इसे छिपाना और कहीं भी ले जाना आसान है। यह यह हल्का ड्रोन 400 ग्राम तक के भार को सहनकर सकता है।

## आपदा राहत और खोज अभियान में विश्वसनीय

'अलख-4' का छोटा आकार और त्वरित तैनाती इसे उन सीमित क्षेत्रों में संचालन के लिए भी आदर्श बनाती है, जहां पारंपरिक यूएवी नहीं पहुंच सकते। अपनी इस खूबी के चलते यह उच्च जोखिम वाले वातावरण में आपातकालीन टीमों, विशेष इकाइयों और सुरक्षा एजेंसियों के लिए एक महत्वपूर्ण संसाधन बन जाता है। सीमित क्षेत्रों से डेटा एकत्र करने में विशेषज्ञता रखने वाला अलख, आंतरिक निगरानी, आपदा राहत, खोज अभियान और शहरी निगरानी जैसे मिशनों में भी सहायक है।

## कम रोशनी या अंधेरे में भी स्पष्ट फोटो भेजने की क्षमता

आईआईटी कानपुर के एसआईआईसी (स्टार्टअप इंक्यूबेशन एंड इनोवेशन सेंटर) के स्टार्टअप एंड्रयोरएयर के फाउंडर और वरिष्ठ वैज्ञानिक प्रो. अभिषेक की देखरेख में तैयार 'अलख-4' ड्रोन में इलेक्ट्रो ऑप्टिकल और इफ्रारेड नेटवर्क कैमरे लगे हैं। इनकी मदद से यह कम रोशनी या अंधेरे में भी साफ फोटो कंट्रोल रूम को भेजकर सटीक जानकारी देता है। इससे किसी भी व्यक्ति को पहचानना आसान हो जाता है। इसकी फोटो में अधिक कोहरा, बर्फ या अत्यधिक ठंड का प्रभाव नहीं पड़ता है। यह ड्रोन माइनस 20 डिग्री सेल्सियस से लेकर 55 डिग्री सेल्सियस तापमान में भी काम करने में सक्षम है। यह ऊंची पहाड़ियों के साथ सर्व व गर्म इलाकों में भी सर्विलांस करने में कारगर है। इसकी मदद से दुर्गम इलाकों या पहाड़ियों पर सैनिकों तक आसानी से संदेश भेजे जा सकते हैं।



## जॉब अलर्ट

### कर्मचारी चयन आयोग (एसएससी)

- पद का नाम - कांस्टेबल (जीडी) और राइफलमैन (जीडी)
- पदों की संख्या- 25487
- वेतन- 21,700-69,700 रुपये प्रतिमाह
- योग्यता- मैट्रिकुलेशन या 10 वीं कक्षा उत्तीर्ण
- आयु सीमा- 18 से 23 वर्ष
- आवेदन की अंतिम तिथि- 31 दिसंबर, 2026
- वेबसाइट- <https://ssc.gov.in>

### रेल इंडिया तकनीकी और आर्थिक सेवा (आरआईटीईएस)

- पद का नाम- क्लर्क
- पदों की संख्या- इंजीनियर
- वेतन- 40,000-2,80,000 रुपये प्रतिमाह
- योग्यता- बी.टेक/बीई, एमई/एम.टेक, एमबीए/पीजीडीएम
- आयु सीमा- 53 वर्ष
- आवेदन की अंतिम तिथि- 27 दिसंबर, 2025
- वेबसाइट- [rites.com](https://rites.com)

### रेलवे भर्ती बोर्ड (आरआरबी)



- पद का नाम- समूह डी
- पदों की संख्या- 22000 (अस्थायी)
- वेतन- 18,000 रुपये प्रतिमाह
- योग्यता- आईटीआई, 10 वीं
- आयु सीमा- 18 से 33 वर्ष
- आवेदन की अंतिम तिथि- 20 फरवरी, 2026
- वेबसाइट- [rrbchennai.gov.in](https://rrbchennai.gov.in), [indianrailways.gov.in](https://indianrailways.gov.in)

### आईटीआई लि. कॉर्पोरेट कार्यालय

- परीक्षा का नाम- युवा पेशेवर भर्ती 2026
- डाक युवा पेशेवर
- कुल रिक्तियां- 215 पोस्ट
- आवेदन की अंतिम तिथि- 12 जनवरी, 2026
- शैक्षणिक योग्यता- पद और डोमेन के आधार पर बीई/बी.टेक/एमबीए/पीजी/डिप्लोमा/आईटीआई/स्नातक
- आयु सीमा- 35 से 45 वर्ष तक
- अधिकारिक वेबसाइट- [itilttd.in](https://itilttd.in)

## कैंपस में पहला दिन

मैंने जुलाई 1982 में अपने गांव बनकोट, पिथौरागढ़ से करीब 12 मील पैदल चलकर नैनीताल के लिए बस पकड़ी। शाम करीब 4 बजे के आसपास जब सरोवर नगरी नैनीताल पहुंचा तो तब चारों ओर कोहरा ही कोहरा नजर आया। नैनी झील से चलती शीत लहर, घर से निकलने की उदासी को और बढ़ा देती थी।

अगले दिन सुबह 10 बजे डीएसबी कैंपस पहुंचा, जहां बीएससी में प्रवेश लेना था। वहां लगभग सभी छात्र-छात्राएं आपस में अंग्रेजी में बात कर रहे थे। ऐसे में, मन में यह दुविधा व आशंका घर करने लगी कि बीएससी कर भी पाऊंगा या नहीं। पिताजी की जिद थी कि मैं उच्च शिक्षा प्राप्त करूं। इधर, मैं सोच रहा था कि इंटरमीडिएट के बाद सेना में भर्ती होने का प्रयास करूं। किसी कारणवश इसमें सफलता नहीं मिलने पर दिल्ली आदि महानगरों का रुख करूं। आखिरकार बीएससी में प्रवेश ले लिया लेकिन, पहली कक्षा में ही अंग्रेजी में व्याख्यान ने फिर से मन को उदास कर दिया। हालांकि हिम्मत की और लगा रहा। अन्य सहपाठियों के साथ चुकहिल छात्रावास में निवास किया। इस बीच बड़े भाइयों का मार्गदर्शन लगातार



डॉ. एनएस बनकोटी  
प्राचार्य, एमबीपीजी कॉलेज, हल्द्वारी

मिलता रहा और इष्ट देव की कृपा से अच्छे अंकों से बीएससी उत्तीर्ण कर ली और बाद में पीएचडी की उपाधि भी प्राप्त की। हर किसी की जिंदगी में ऐसे पल आते ही हैं, भले ही वह उच्च शिक्षा की उपाधि प्राप्त करे या किसी अन्य ट्रेनिंग प्रोग्राम में प्रवेश करे।

मुझे आज भी नैनीताल का वह पहला दिन याद आता है। वहां का मौसम, घर से दूर रहने की उदासी, अंग्रेजी भाषा में पाठ्यक्रम पढ़ना, कुछ महीने तक मन को बैचन करना रहा। प्रतिदिन मां नैना देवी का आशीर्वाद लेने मंदिर जाता था। छात्रावास में आकर मेस का खाना और बड़े भाइयों से कुछ न कुछ सीखते रहना। किसी तरह नैनीताल के माहौल, कैम्पस के वातावरण में अपने को ढाला, शिक्षा प्राप्त की और एनसीसी की ओर रुझान किया। इस दौरान अक्सर, दशहरा, दीपावली आदि त्योहारों की छुट्टियों का इंतजार रहता था ताकि हम अपने घर जा सकें। माता-पिता के आशीर्वाद, इष्टदेव की कृपा, स्वयं की मेहनत और लगन ने जीवन में आज इस मुकाम पर पहुंचाया।

# चिकित्सा क्षेत्र में महामना की विलक्षण दृष्टि की प्रासंगिकता

आज महामना मदनमोहन मालवीय की 164 वीं जयंती है। आज जब चारों ओर चिकित्सा के व्यावसायिक स्वरूप को लेकर गरमा-गरम चर्चाएं हो रही हैं तब मुझे बरबस अपने गुरुकुल काशी हिन्दू विश्वविद्यालय के संस्थापक महामना मदनमोहन मालवीयजी का स्मरण हो जाता है, जिन्होंने विश्वविद्यालय के स्थापना काल से ही यह स्पष्ट कर दिया था कि मुझे न तो किसी प्रकार के साम्राज्य की कामना है न ही स्वर्ग प्राप्ति की आकांक्षा। मुझे तो दुख और पीड़ित मानवता को सुखी और प्रसन्न बनाना ही अभीष्ट है : न त्वहं कामये राज्यं न स्वर्गं न पुनर्भवम्, कामये दुःख तलानाम् प्राणिनांमांसांश्च नाशनाम् । अपने इस सार्वभौमिक, सार्वकालिक और सार्वदेशिक मनोकामना की पूर्ति के लिए उन्होंने विश्वविद्यालय का निर्माण किया और इस आप्त वाक्य को

विश्वविद्यालय का आदर्श बनाया, जो आज भी विश्वविद्यालय के हर छात्र का प्रेरणा स्रोत बना हुआ है। चिकित्सा विज्ञान के परिप्रेक्ष्य में यह बात और सटीक व प्रासंगिक है, क्योंकि महामना ने आयुर्वेद महाविद्यालय के आरंभिक दिनों (1920) में ही उसका घोष वाक्य रखा था - "चिकित्सतात् पुण्यतमं न किंचित्" अर्थात् चिकित्सा से बढ़कर और कोई पुण्य नहीं। कहना न होगा कि आयुर्वेद महाविद्यालय का पाठ्यक्रम समाप्त होने के बाद आधुनिक चिकित्सा पद्धति पर आधारित चिकित्सा विज्ञान महाविद्यालय की 1960 में स्थापना होने पर भी महामना का वही घोषवाक्य अविकल स्वरूप में एमबीबीएस छात्रों के लिए पथ प्रदर्शक संदेश बना रहा।

वर्तमान में जब काशी हिन्दू विश्वविद्यालय में चिकित्सा विज्ञान का स्वरूप अपने विराट रूप में तीन संकायों (आधुनिक चिकित्सा विज्ञान, आयुर्वेद और दंत विज्ञान), 1500 शैक्ष्याओं से अधिक सुसज्जित अस्पताल और शोध की अधुनातम विधाओं से परिपूर्ण प्रयोगशालाएं

भगवान विश्वनाथ का मंदिर होना चाहिए। एक ऐसा देवस्थान जहां छात्र प्रतिदिन जाकर अपने चित्त को एकाग्र और ध्यानस्थ कर सकें। उनके ये विचार महान वैज्ञानिक अल्बर्ट आइंस्टीन से पूरी तरह से मेल खाते हैं - 'Religion without science is blind and science without religion is lame'।



डा. श्रीधर द्विवेदी  
वरिष्ठ हृदय रोग विशेषज्ञ  
नेशनल हार्ट इंस्टीट्यूट नई दिल्ली

अब युग अनुसंधान और नवाचार का है। वह भी बहुविध (मल्टीडिसिप्लिनरी) सहयोग के रूप में। आज जब काशी हिन्दू विश्वविद्यालय में चिकित्सा विज्ञान संस्थान के अंतर्गत आधुनिक और आयुर्वेद के संकाय हैं, प्रौद्योगिकी संस्थान, विज्ञान संस्थान, कृषि संस्थान आदि अनेक उच्चानुशीलन केंद्र हैं, तो उन सबको मिलकर, एक समान उद्देश्य को लेकर स्वास्थ्य के विषय में नूतन विधाओं में जैसे नैनोटेक्नोलॉजी, रोबोटिक्स, कृत्रिम बुद्धि तथा योग का अस्सारी रोगों में महत्व के क्षेत्र में कोई ठोस करणीय प्रयोग जनता के समक्ष प्रस्तुत करना चाहिए। आखिर हम लोग इतने वर्षों के बाद भी अपने वानस्पतिक महाभंडार से कोई युगांतरकारी औषधि जैसे एस्पिरिन, बीटा-ब्लॉकर, स्टैटिन, अरनी, एसएलजीटी-2 इन्हीबीटर या सिमाग्लुटाइड जैसा पदार्थ क्यों नहीं निकाल पा रहे हैं? महर्षि सुश्रुत का भी यही कथन था - 'सतताध्वनं वादः परतंत्रावलोकनम्'। ऐसा करके ही हम महामना के स्वप्नों को, उनकी आप्त दृष्टि को साकार कर सकेंगे।



## नोटिस बोर्ड

■ एमजेपी रुहेलखंड विश्वविद्यालय की ओर से स्नातक प्रथम सेमेस्टर की मुख्य व बैक परीक्षा का प्रस्तावित कार्यक्रम जारी हो गया है। ये परीक्षाएं 2 जनवरी से 31 जनवरी तक एक पाली में कराई जाएंगी। वहीं, स्नातक तीसरे और पांचवें सेमेस्टर के परीक्षा कार्यक्रम को भी संशोधित किया गया है। विद्यार्थी विश्वविद्यालय की वेबसाइट से परीक्षा कार्यक्रम डाउनलोड कर सकते हैं।

■ लखनऊ विश्वविद्यालय ने संबद्ध महाविद्यालयों में पढ़ने वाले स्नातक प्रथम वर्ष के विद्यार्थियों को परीक्षा फॉर्म भरने का अंतिम मौका दिया है। विवि के परीक्षा नियंत्रक ने बताया कि कुलपति के निर्देश पर 26 दिसंबर तक परीक्षा फॉर्म भरने का मौका दिया है। इसके बाद भी जो विद्यार्थी परीक्षा फॉर्म नहीं भरते हैं, उन्हें झापआउट सूची में रखते हुए फॉर्म भरने का विकल्प समाप्त कर दिया जाएगा। इससे पहले अंतिम तिथि 23 दिसंबर थी।



बाजार	संसेक्स ↓	निफ्टी ↓
बंद हुआ	85,408.70	26,142.10
गिरावट	116.14	35.05
प्रतिशत में	0.14	0.13



**सोना** 1,40,800 प्रति 10 ग्राम



**चांदी** 2,27,000 प्रति किलो

## अमृत विचार

अयोध्या, गुरुवार, 25 दिसंबर 2025

www.amritvichar.com

# खंडित विश्व में दावोस की भूमिका पहले से कहीं अधिक महत्वपूर्ण

## डब्ल्यूईएफ के सह प्रमुख ने कहा- दुनिया को ऐसी जगह चाहिए जहां चर्चा हो सके

नई दिल्ली, एजेंसी

विश्व आर्थिक मंच ( डब्ल्यूईएफ ) के अंतरिम सह-प्रमुख आंद्रे हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके और खंडित दुनिया में दावोस की यह भूमिका पहले से कहीं अधिक महत्वपूर्ण है। दावोस में अगले महीने दुनिया भर के नेताओं की मेजबानी की तैयारियों के बीच आंद्रे हॉफमैन ने यह बात कही है।

स्विट्जरलैंड का स्की रिजॉर्ट शहर दावोस 19 से 24 जनवरी 2026 तक विश्व आर्थिक मंच की वार्षिक बैठक की मेजबानी करेगा। इसमें करीब 60 राष्ट्राध्यक्ष और सरकार प्रमुखों सहित 3,000 से अधिक वैश्विक नेता हिस्सा लेंगे। 2026 की वार्षिक बैठक का विषय ‘संवाद की भावना’ होगा। हॉफमैन ने कहा कि बैठक में चर्चा के कुछ प्रमुख क्षेत्रों में



विकास, भू-राजनीति, नवाचार, लोग एवं रोजगार तथा ग्रह शामिल होंगे। उन्होंने कहा, ये मुझे आज दुनिया के सामने मौजूद परस्पर जुड़ी चुनौतियों और मजबूत सार्वजनिक-निजी सहयोग की आवश्यकता को दर्शाते हैं। हॉफमैन ने कहा, इस वर्ष रिकॉर्ड संख्या में राष्ट्राध्यक्ष व प्रतिभागी इसमें हिस्सा लेंगे जो संवाद के लिए एक विश्वसनीय एवं सुरक्षित मंच की निरंतर आवश्यकता को रेखांकित करता है। वह भी तेजी से खंडित होती दुनिया में।

बैठक से पहले एक अलग बातचीत में स्विट्जरलैंड की दवा कंपनी रोश के चेयरमैन हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके। उन्होंने कहा, पिछले पांच दशकों से अधिक समय से दावोस एक सुस्थापित, विश्वसनीय एवं निष्पक्ष मंच के रूप में उभरा है जहां विभिन्न क्षेत्रों, विचारधाराओं तथा अलग-अलग पंथियों के नेता एक साथ आ सकते हैं। हॉफमैन

ने कहा कि डब्ल्यूईएफ चाहता है कि 2026 की वार्षिक बैठक में व्यापारिक दिग्गज, राजनेता, नागरिक समाज, शिक्षाविद तथा युवा एक साथ आएँ और ऐसा ही एक मंच तैयार हो। उन्होंने कहा, दावोस का मकसद समाधान थोपना नहीं है बल्कि सुरक्षित, ईमानदार एवं प्रभावी बातचीत को सक्षम बनाना है जो विश्वास को पुनर्स्थापित करने तथा सहयोग को बढ़ावा देने में मदद करे। एक खंडित दुनिया में, यह भूमिका पहले से कहीं अधिक महत्वपूर्ण है।

### अल हिंद एयर और फ्लाई एक्सप्रेस को देश में उड़ान भरने के लिए सरकार ने दी मंजूरी

नई दिल्ली। अल हिंद एयर और फ्लाई एक्सप्रेस जल्द ही उड़ान भरने के लिए तैयार हैं। दोनों विमानन कंपनियों को नागर विमानन मंत्रालय से एनओसी मिल गया है। उत्तर प्रदेश की शंख एयर को पहले ही एनओसी मिल चुका है। इसके 2026 में परिचालन शुरू करने की संभावना है।

नागर विमानन मंत्रालय देश में और अधिक विमानन संचालकों को लाने के मूड में है। वर्तमान में देश में नौ नियमित घरेलू विमानन कंपनियां सेवा दे रही हैं। क्षेत्रीय विमानन कंपनी फ्लाई बिग ने अक्टूबर में नियमित उड़ानें निर्ालंबित कर दी थीं। इंडिगो और एयर इंडिया समूह की घरेलू बाजार में 90 प्रतिशत से अधिक हिस्सेदारी है। नागर विमानन मंत्री के. राममोहन नायडू ने ‘एक्स’ पर लिखा, पिछले एक सप्ताह में भारतीय आसमान में उड़ान भरने की तैयारी कर रही नई विमानन कंपनियां शंख एयर, अल हिंद एयर और फ्लाई एक्सप्रेस के दलों से मिलकर खुशी हुई।

# कारोबार

## चांदी 2.27 लाख रुपये के नए शिखर पर

नई दिल्ली। राष्ट्रीय राजधानी के सर्राफा बाजार में बुधवार को चांदी की कीमतें 9,750 रुपये बढ़कर 2,27,000 रुपये किलोग्राम के नए रिकॉर्ड स्तर पर पहुंच गईं। विदेशी बाजारों में भी चांदी 72 डॉलर प्रति औंस के स्तर को लांच गई।

अखिल भारतीय सर्राफा संघ के अनुसार, मंगलवार को चांदी 2,17,250 रुपये प्रति किलोग्राम पर बंद हुई थी। एचडीएफसी सिन्योरिटीज के वरिष्ठ विश्लेषक-जिंस सौमिल गांधी ने कहा, अंतरराष्ट्रीय बाजारों में सर्राफा की कीमतें रिकॉर्ड ऊंचाई पर पहुंचने से हाजिर चांदी 72 डॉलर के स्तर को लांच गई। कैलेंडर वर्ष के दौरान, 31 दिसंबर 2024 को रिकॉर्ड किए गए 89,700 रुपये प्रति किलोग्राम के स्तर से चांदी की कीमत 1,37,300



रुपये या 153.06 प्रतिशत बढ़ गई है। गांधी ने कहा कि कमजोर डॉलर, अमेरिकी फेडरल रिजर्व से नरम मौद्रिक नीति की उम्मीदें और चल रहे भू-राजनीतिक तनाव बहुमूल्य धातु के लिए अनुकूल माहौल बना रहे हैं। इस बीच, 99.9 प्रतिशत शुद्धता वाले सोने की कीमत रिकॉर्ड ऊंचाई से थोड़ी कम हुई और मंगलवार के 1,40,850 रुपये 10 ग्राम के मुकाबले 50 रुपये घटकर सभी कर सहित 1,40,800 रुपये 10 ग्राम पर आ गया। अंतरराष्ट्रीय बाजार में हाजिर सोना पहली बार 4,500 डॉलर औंस के स्तर को लांच गया।

### सूथ हेल्थकेयर का जापान की ओसाकी मेडिकल से करार

नई दिल्ली। अग्रणी व्यक्तिगत हाइजिन और आरोग्य कंपनी सूथ हेल्थकेयर ने जापान की ओसाकी मेडिकल कॉर्पोरेशन के साथ एक एमओयू पर हस्ताक्षर किए हैं। ओसाकी मेडिकल ने पहली बार किसी भारतीय कंपनी से करार किया है। इसके तहत भारतीय बाजार में पहली बार प्रीमियम जापानी फेमिनिन हाइजिन, मैटरनिटी और बेबी केयर उत्पाद पेश किए जाएंगे।

सूथ हेल्थकेयर ने हाल ही में मौजूदा निवेशकों और अति धनाढ्य परिवारों के एक समूह से 45 करोड़ रुपये जुटाए थे। एमओयू के अंतर्गत ओसाकी मेडिकल अपने वैश्विक स्तर पर मान्यता प्राप्त फेमिनिन, मदर एवं बेबी हाइजिन उत्पादों की श्रृंखला भारत में उपलब्ध कराएगा। ये उत्पाद जापानी सटीक निर्माण, कड़े सुरक्षा मानकों और उच्च गुणवत्ता के लिए जाने जाते हैं। ये आंकड़े प्राथमिक चरण में इन उत्पादों का आयात जापान से किया जाएगा।

# देश के नौ प्रमुख शहरों में अक्टूबर-दिसंबर में घरों की बिक्री 16% घटी

नई दिल्ली, एजेंसी

देश के शीर्ष नौ शहरों में घरों की बिक्री मांग में कमी और आवासीय संपत्तियों की नई पेशकश में गिरावट के कारण अक्टूबर-दिसंबर तिमाही में 16 प्रतिशत घटकर 98,019 इकाई रहने का अनुमान है। रियल एस्टेट से जुड़े आंकड़ों का विश्लेषण करने वाली कंपनी प्रॉपइक्विटी ने बुधवार को कहा कि यह जुलाई-सितंबर, 2021 के बाद दर्ज की गई तिमाही आधार पर सबसे कम बिक्री है।

भारत के शीर्ष नौ शहरों में घरों की बिक्री वर्ष 2025 की चौथी तिमाही में घटकर 98,019 इकाइयों पर आ गई जो एक साल पहले की समान अवधि में 1,16,137 इकाइयां थी। नवी मुंबई और दिल्ली-एनसीआर को छोड़कर शेष सात शहरों में बिक्री में गिरावट दर्ज की गई। ये आंकड़े प्राथमिक आवासीय बाजारों से संबंधित हैं। अन्य सात शहर बेंगलुरु,

### संसेक्स में 116, निफ्टी में 35 अंकों की गिरावट

मुंबई। मिलेजुले वैश्विक संकेतों के बीच क्रिसमस की छुट्टियों के कारण छेटा कारोबारी सप्ताह होने से बुधवार को घरेलू शेयर बाजार में कारोबार का रुख सुस्त रहा। बीएसई का 30 शेयर्स वाला मानक सूचकांक संसेक्स 116.14 अंक यानी 0.14 प्रतिशत गिरकर 85,408.70 अं पर बंद हुआ। कारोबार के दौरान यह 85,738.18 अंक के उच्च स्तर तक गया और 85,342.19 अंक के निचले स्तर तक आया। एनएसई का 50 शेयर्स वाला मानक सूचकांक निफ्टी भी 35.05 अंक यानी 0.13 प्रतिशत की गिरावट के साथ 26,142.10 अंक पर बंद हुआ। संसेक्स समूह में शामिल कंपनियों में इंटरनलोब एंविअरन, सन फार्मा, एशियन पेट्स, रिलायंस इंडस्ट्रीज, हिंदुस्तान यूनिलीवर और टाटा स्टील के शेयरों में गिरावट रही।

# बढ़ते विरोध के बीच केंद्र ने अरावली में खनन के नए पट्टे देने पर रोक लगाई

## अरावली के लिए तैयार होगी खनन प्रबंधन योजना, संरक्षित क्षेत्र का होगा विस्तार

नई दिल्ली, एजेंसी

केंद्र सरकार ने अरावली में खनन को लेकर जारी विवाद के बीच खनन के नए पट्टे देने पर रोक लगा दी है। सरकार ने निर्णय लिया है कि जब तक पूरे अरावली क्षेत्र के लिए सतत खनन प्रबंधन योजना तैयार नहीं की जाती है, तब तक किसी नई खदान का पट्टा नहीं दिया जाएगा।

पर्यावरण, वन और जलवायु परिवर्तन मंत्रालय ने बुधवार को यहां कहा कि दिल्ली से गुजरता तक फैली संपूर्ण अरावली श्रृंखला को अवैध खनन से बचाने के लिए उसने बड़ा कदम उठाया है और फैसला लिया है कि अरावली में कोई भी नया खनन पट्टा नहीं दिया जाएगा और संरक्षित क्षेत्र का विस्तार किया जाएगा। मंत्रालय ने कहा है कि यह खनन निषेध पूरे अरावली क्षेत्र में समान रूप से लागू होगा। दिशा



### वैज्ञानिक प्रबंधन की योजना बनाएगा आईसीएफआरई

केंद्र सरकार अरावली को खनन से बचाने के लिए मंत्रालय ने भारतीय वानिकी अनुसंधान और शिक्षा परिषद (आईसीएफआरई) को संपूर्ण अरावली में पारिस्थितिकी तथा भूवैज्ञानिक स्तर पर अतिरिक्त क्षेत्रों की पहचान करने का निर्देश देते हुए कहा है कि इस क्षेत्र में खनन निषिद्ध होना चाहिए। आईसीएफआरई ने पूरे अरावली क्षेत्र में सतत खनन के लिए व्यापक, वैज्ञानिक प्रबंधन योजना तैयार करने को भी कहा है और जब योजना तैयार हो जाएगी तो इसे सार्वजनिक कर इस लोगों के सुझाव मांगे जाएंगे और जो सुझाव आएंगे उनमें संवदी पर्यावरणीय प्रभाव और पारिस्थितिक वहन क्षमता का आकलन कर उसके आधार पर पारिस्थितिकीय रूप से संवेदनशील क्षेत्रों की पहचान की जाएगी।

निर्देशों का उद्देश्य गुजरात से राष्ट्रीय राजधानी दिल्ली तक फैली अरावली श्रृंखला को संरक्षित कर सुरक्षा प्रदान करना है और इस क्षेत्र में होने वाली अनियमित खनन गतिविधियों को पूरी तरह से रोकना है।

मंत्रालय ने यह भी कहा है कि केंद्र की यह कवायद स्थानीय स्थलाकृति, पारिस्थितिकी और

जैव विविधता को ध्यान में रखते हुए संपूर्ण अरावली में खनन को निषिद्ध करने के लिए है। केंद्र ने यह भी कहा है कि पहले से ही चल रही खदानों के लिए संबंधित राज्य सरकारें पर्यावरणीय सुरक्षा उपायों का कड़ाई से अनुपालन सुनिश्चित करेंगी और उच्चतम न्यायालय के आदेश के अनुरूप काम करेंगी। एक

अधिकारी ने कहा, सरकार अरावली पारिस्थितिकी तंत्र के दीर्घकालिक संरक्षण के लिए पूरी तरह प्रतिबद्ध है, क्योंकि वह मरुस्थलीकरण को रोकने, जैव विविधता के संरक्षण, जलभंडारों के पुनर्भरण और क्षेत्र के लिए पर्यावरणीय सेवाएं प्रदान करने में इसकी महत्वपूर्ण भूमिका को पहचानती है।

## अतिक्रमण हटाने के विरोध में दंपती ने आग लगाई

देवास/इंदौर। मध्यप्रदेश के देवास जिले में बुधवार को प्रशासन द्वारा अतिक्रमण हटाए जाने के विरोध में एक दंपती ने खुद पर पेट्रोल डालकर आग लगा ली जिससे

वे गंभीर रूप से झुलस गए। इस घटनाक्रम के बाद

एक तहसीलदार और मुख्य नगरपालिका अधिकारी को निर्लंबित कर दिया गया है।

अधिकारियों के मुताबिक यह घटनाक्रम जिला मुख्यालय से करीब 100 किलोमीटर दूर सतवास कस्बे में हुआ, जब प्रशासन का दल स्थानीय कारोबारी संतोष व्यास द्वारा किया गया कथित अतिक्रमण हटाने पहुंचा था। अधिकारियों ने बताया कि व्यास के खिलाफ प्रशासन को

शिकायत मिली थी कि वह सार्वजनिक गटर पर कब्जा करके मकान का निर्माण करा रहे हैं जिससे पड़ोसियों के घरों में गंदा पानी भर रहा है। चरमदींदों के मुताबिक

अतिक्रमण हटाने के दौरान एक तहसीलदार से बहस के बाद व्यास और उनकी पत्नी जयश्री ने अपने ऊपर पेट्रोल डालकर आग लगा ली। उन्होंने बताया कि मौके पर मौजूद लोगों ने आग बुझाकर दंपती को एक नजदीकी अस्पताल पहुंचाया जहां से उन्हें गंभीर हालत में इंदौर के एक चिकित्सालय भेज दिया गया। इस बीच, घटनाक्रम को लेकर आक्रोशित लोगों ने सतवास पुलिस थाने के पास सड़क पर प्रदर्शन किया जिसे यातायात जाम हो गया।

### राष्ट्रीय

### सांबा में सेना के कैंप के अंदर हुई गोलीबारी में जेसीओ की मौत

जम्मू। जम्मू कश्मीर के सांबा जिले में एक सैन्य शिविर के भीतर गोलीबारी की घटना में सेना के एक जूनियर कमीशंड ऑफिसर ( जेसीओ ) की मौत हो गई। रक्षा विभाग के प्रवक्ता के मुताबिक मंगलवार देर रात को हुई घटना की जांच की जा रही है। गोलीबारी में किसी भी आतंकी साजिश से इन्कार किया गया है। रक्षा विभाग के प्रवक्ता ने कहा, जम्मू के सांबा में तैनात सेना की एक यूनिट के जेसीओ को ड्यूटी के दौरान गोली लग गई और दुर्भाग्यवश ड्यूटी के दौरान उनकी मृत्यु हो गई। फिलहाल, आतंकी संप्लिप्तता की आशंका को खारिज कर दिया गया है। प्रवक्ता ने बताया, घटना की जांच जारी है और तथ्य सामने आने पर आगे की जानकारी साझा की जाएगी। सेना के ‘राइजिंग स्टार’ कोर ने जवान की पहचान सुबेदार सुरजीत सिंह के रूप में की और उन्हें भावभीनी श्रद्धांजलि अर्पित की।

राइजिंग स्टार कोर ने ‘एक्स’ पर एक पोस्ट में कहा गया, राइजिंग स्टार कोर जम्मू में परिचालन संबंधी ड्यूटी के दौरान सर्वोच्च बलिदान देने वाले बहादुर सुबेदार सुरजीत सिंह को भावभीनी श्रद्धांजलि अर्पित करती है। भारतीय सेना इस दुख की घड़ी में शोक संतप्त परिवार के साथ मजबूती से खड़ी है और अटूट समर्थन का आश्वासन देती है।

## एलवीएम3-एम6 रॉकेट से प्रक्षेपण कर गगनयान प्रोग्राम पर आत्मविश्वास बढ़ा

श्रीहरिकोटा, एजेंसी

भारतीय अंतरिक्ष अनुसंधान संगठन (इसरो) के चेयरमैन वी नारायणन ने बुधवार को कहा कि एलवीएम3-एम6 रॉकेट के जरिये ब्लूबर्ड ब्लॉक-2 उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। उन्होंने कहा, यह दुनिया में कहीं भी किए गए सर्वश्रेष्ठ प्रक्षेपणों में से एक है और यह भारतीय प्रक्षेपण यानों द्वारा अब तक हासिल की गई सबसे बेहतरीन सटीकता भी है।

यह मिशन भारतीय अंतरिक्ष यात्रियों को कक्षा में भेजने और उन्हें सुरक्षित रूप से पृथ्वी पर वापस लाने के लिए है।मीडिया से बात करते हुए नारायणन ने कहा, हमारे लिए यह एक बहुत महत्वपूर्ण मिशन है। क्योंकि आप सभी जानते

# दिल्ली में ग्रेप-4 हटा, ग्रेप-3 की पाबंदियां अब भी लागू

नई दिल्ली, एजेंसी

राष्ट्रीय राजधानी में हवा की गुणवत्ता में सुधार को देखते हुए वायु गुणवत्ता प्रबंधन आयोग (सीएक्यूएम) ने बुधवार को दिल्ली और राष्ट्रीय राजधानी क्षेत्र (एनसीआर) में ग्रेडेड रिसॉयंस एक्शन प्लान (ग्रेप) के चरण-4 को तुरंत प्रभाव से रद्द कर दिया, हालांकि निचले स्तर के तहत सख्त प्रदूषण नियंत्रण उपाय जारी रहेंगे।

ग्रेप पर सीएक्यूएम की उप-समिति ने एक आधिकारिक आदेश में स्ट्रेज-4 के प्रतिबंधों को वापस लेते हुए मंगलवार से दिल्ली के एक्म्यूआई में लगातार सुधार, अनुकूल फैलाव की स्थिति और आईआईटी दिल्ली एवं भारत मौसम विज्ञान विभाग (आईएमडी)-आईआईटीएम सहयोग के पूर्वानुमानों का हवाला दिया। आदेश में कहा गया है कि मंगलवार शाम से तेज हवाओं और अनुकूल मौसम की स्थिति ने हवा की गुणवत्ता में सुधार करने में मदद की, जिससे बुधवार को दिल्ली का एक्म्यूआई गिरकर 271 हो गया, जो मंगलवार के 412 से काफी कम है। इससे यह एक दिन पहले की ‘गंभीर’ श्रेणी से ‘बहुत खराब’ श्रेणी में आ गया। मौसम विभाग और

#### ● हवा की गुणवत्ता में सुधार के बाद सीएक्यूएम ने तत्काल प्रभाव से ग्रेप- 4 को किया रद्द

### जारी रहेंगे ग्रेप- 3 के प्रतिबंध

स्ट्रेज-3 प्रतिबंधों में गैर-जरूरी निर्माण पर प्रतिबंध, स्टोन क्रशर और ईंट भट्ठों को बंद करना, और डीजल जनरेटर के उपयोग पर प्रतिबंध जैसे काम शामिल है। इसके तहत दिल्ली और पड़ोसी एनसीआर क्षेत्र में बीएस-4 मानदंडों से नीचे के डीजल और पेट्रोल वाहनों के प्रवेश की अनुमति नहीं है। एजेंसी ने स्पष्ट किया कि ग्रेप-4 के उपायों को हटाने के बावजूद, जिन जगहों को उल्लंघन के लिये व्लोजर नोटिस जारी किए जा चुके हैं, वहां निर्माण-कार्यों पर प्रतिबंध जारी रहेगा और उन्हें तब तक काम फिर से शुरू करने की इजाजत नहीं होगी, जब तक आयोग सूचित न करे।

आईआईटीएम द्वारा किए गए पूर्वानुमानों के अनुसार, आने वाले दिनों में दिल्ली का औसत एक्म्यूआई ‘खराब’ से ‘बहुत खराब’ श्रेणी में रहने की संभावना है। सुधार के रद्धान को देखते हुए सीएक्यूएम ने ग्रेप-4 उपायों को रद्द करने की घोषणा की है। ग्रेप-3 तक के उपाय जारी रहेंगे।

### हिमाचल के पूर्व आईजी की आजीवन कारावास की सजा कोर्ट ने की निलंबित

चंडीगढ़। पंजाब और हरियाणा हाईकोर्ट ने हिमाचल प्रदेश के पूर्व पुलिस महानिरीक्षक जहूर हैदर जैदी की आजीवन कारावास की सजा को निलंबित कर दिया है। जैदी को 2017 में हिमाचल प्रदेश की एक लड़की के साथ सामूहिक बलात्कार और हत्या के आरोपी की हिरासत में मौत के मामले में सजा सुनाई गई थी।

चंडीगढ़ में सीबीआई की एक विशेष अदालत ने जैदी और सात अन्य पुलिसकर्मियों को सूरज की हिरासत में मौत के मामले में जनवरी में आजीवन कारावास की सजा सुनाई थी। सूरज का शव 18 जुलाई 2017 को हिमाचल प्रदेश के कोटखाई थाने में मिला था। मामले के अनुसार, चार जुलाई 2017 को कोटखाई में 16 वर्षीय लड़की की अपहरण और बलात्कार के बाद हत्या कर दी गई थी। राज्य में व्यापक जन आक्रोश के बीच, जैदी की अध्यक्षता में एक एसआईटी का गठन किया गया। गिरफ्तार किए गए छह लोगों में सूरज भी शामिल थ। उसका शव कोटखाई थाने से बरामद किया गया था।











मैं अपने बारे में बात करूंगी। मुझे गेंदबाजी करना बहुत पसंद है। मुझे लगता है कि जब हम फील्डिंग करते-करते ऊब जाते हैं, तो हमें गेंदबाजी करने का मौका मिलता है। इस तरह हम टीम के लिए और अधिक योगदान दे पाते हैं।

-शोफाली वर्मा

### हार्डलाइट

## तिलक वर्मा तीसरे स्थान पर पहुंचे, वरुण शीर्ष पर मजबूत

**दुबई** : भारत और दक्षिण अफ्रीका के बीच खस हई पांच मैचों की टी20 सीरीज के खिलाड़ियों को पुरुष टी20 प्लेयर रैंकिंग में फायदा हुआ, जिसे टीम इंडिया ने 3-1 से जीता। अहमदाबाद में निर्णायक मैच रनों का अबार था, जिसमें मेजबान टीम ने पहली पारी में 231 रन बनाए। भारत के टॉप स्कोरर तिलक वर्मा ने 42 गेंदों में 73 रन बनाए, जिससे वह श्रीलंका के पशुम निसंका को पीछे छोड़कर 805 रैंटिंग पॉइंट्स के साथ तीसरे स्थान पर पहुंचे गए, जबकि डेवाल्ड ब्रेविस की तेज 31 रनों की पारी ने उन्हें टॉप 10 में जगह बनाने में मदद की। जसप्रीत बुमराह की शानदार गेंदबाजी (चार ओवर में 2/17) की बदौलत भारत कुल स्कोर का बचाव करने में सफल रहा, जबकि वह मैच में एकमात्र गेंदबाज थे जिन्होंने प्रति गेंद एक रन से कम की इकॉनमी से गेंदबाजी की। इससे उन्हें गेंदबाजी रैंकिंग में 10 स्थानों की छलांग लगाकर महेश थीक्षाना (622) के साथ संयुक्त 18वें स्थान पर पहुंचने में मदद मिली। वरुण चक्रवर्ती के चार विकेट लेने से रैंकिंग में उनका शीर्ष स्थान और मजबूत हो गया है, उनकी 804 की रैंटिंग दूसरे स्थान पर मौजूद जैकब डफ्री (699) से काफी आगे है।

## शोफाली ने टी20 में तीसरे सबसे ज्यादा प्लेयर ऑफ द मैच जीते

**विशाखापत्तनम** : भारतीय महिला टीम की ओपनिंग बल्लेबाज शोफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शोफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में अर्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शोफाली ने 12 टी20 अर्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे ज्यादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्धशतकों के साथ इस लिस्ट में दूसरे स्थान पर हैं, जबकि भारत की जेनिमा रोड्रिग्स सातवें स्थान पर हैं। शोफाली अब तक 92 टी20 मैच खेल चुकी हैं, जिसमें उन्होंने 26.73 की औसत से 2,299 रन बनाए हैं।



190 रन 84 गेंद 16 चौके 15 छक्के

वैभव सूर्यवंशी।

# ‘खेल रत्न’ के लिए हॉकी स्टार हार्दिक सिंह का नाम

नई दिल्ली, एजेंसी

भारतीय पुरुष हॉकी टीम के उपकप्तान हार्दिक सिंह के नाम की अनुशंसा इस साल मेजर ध्यानचंद ‘खेल रत्न’ पुरस्कार के लिए की गई है जबकि युवा शतरंज खिलाड़ी दिव्या देशमुख और डेकाथलीट तेजस्विन शंकर समेत 24 खिलाड़ियों के नाम अर्जुन पुरस्कार के लिए दिए गए हैं। चयन समिति की बैठक में यह फैसला लिया गया। मिडफील्डर हार्दिक टोक्मो ओलंपिक 2021 और पेरिस ओलंपिक 2024 में कांस्य पदक जीतने वाली टीम का हिस्सा थे। इस साल एशिया कप में स्वर्ण पदक जीतने वाली टीम में भी शामिल थे।

**राष्ट्रीय खेल पुरस्कारों के लिए अनुशंसा**

मेजर ध्यानचंद खेल रत्न: हार्दिक सिंह (हॉकी)। अर्जुन पुरस्कार: तेजस्विन शंकर (एथलेटिक्स), प्रियंका (एथलेटिक्स), नरेंद्र (मुक्केबाजी), विदित गुजराती (शतरंज), दिव्या देशमुख (शतरंज), धनुष श्रीकांत (बधिर निशानेबाजी), प्रणति नायक (जिम्नास्टिक), राजकुमार पाल (हॉकी), सुरजीत (कबड्डी), निर्मला भाटी (खोखो), रुद्राक्ष खंडेलवाल (पैरा निशानेबाजी), एकता भयान (पैरा एथलेटिक्स), पद्मनाभ सिंह (पोलो), अरविंद सिंह (नौकायन), अखिल श्योराण (निशानेबाजी), मेहुली घोष (निशानेबाजी), सुतीर्था मुखर्जी (टेबल टेनिस), सोनम मलिक (कुश्ती), आरती (योग), त्रिसा जॉली (बैडमिंटन), गायत्री गोपीचंद (बैडमिंटन), लालरेमिसयामी (हॉकी), मो अफजल (एथलेटिक्स) और पूजा (कबड्डी)।

सूत्रों ने बताया कि खेल मंत्रालय से औपचारिक मान्यता मिलने के पांच साल बाद पहली बार योगासन खिलाड़ी आरती पाल का नाम भी अर्जुन पुरस्कार के लिए दिया गया है। आरती राष्ट्रीय और एशियाई चैम्पियन हैं।

एशियाई खेल 2026 में योगासन नुमाइशी खेल के रूप में शामिल

होगा। चयन समिति ने बुधवार को हुई बैठक में अर्जुन पुरस्कार के लिए 21 अन्य नाम तय किए हैं। चयन समिति में भारतीय ओलंपिक संघ के उपाध्यक्ष गगन नारांग, पूर्व बैडमिंटन खिलाड़ी अपर्णा पोपट और पूर्व हॉकी खिलाड़ी एम एम सोमाया शामिल हैं। उन्नीस वर्ष की देशमुख विश्व कप जीतने वाली

पहली खिलाड़ी है। शतरंज खिलाड़ी विदित गुजराती और तेजस्विन शंकर के नाम की भी अनुशंसा की गई है जिन्होंने एशियाई खेल 2023 में रजत पदक जीता था और इस साल एशियाई चैम्पियनशिप में भी दूसरे स्थान पर रहे। दो बार विश्व चैम्पियनशिप की कांस्य पदक विजेता राइफल निशानेबाज

# सूर्यवंशी- गनी की तूफानी पारियों से बिहार ने बनाया विश्व कीर्तिमान

अरुणाचल प्रदेश के खिलाफ 574 रन बनाए, वैभव ने 190 रन व साकिबुल ने 128 रन जड़े

विजय हजारें ट्रॉफी रांची, एजेंसी

भारतीय क्रिकेट की युवा सनसनी वैभव सूर्यवंशी और कप्तान साकिबुल गनी की अगुवाई में बल्लेबाजों के शानदार प्रदर्शन से बिहार ने विजय हजारें ट्रॉफी क्रिकेट टूर्नामेंट के एक मैच में छह विकेट पर 574 रन बनाए, जो लिस्ट ए में एक पारी में सर्वाधिक स्कोर का नया विश्व रिकॉर्ड है। जवाब में अरुणाचल प्रदेश की टीम 42.1 ओवर में 177 रनों पर ढेर हो गई।

प्लेट ग्रुप के इस मैच में बिहार के बल्लेबाजों ने अरुणाचल प्रदेश के कमजोर गेंदबाजी आक्रमण की धज्जियां उड़ाने में कोई कसर नहीं छोड़ी। गनी (40 गेंदों में 128 रन) ने महज 32 गेंदों में अपना शतक पूरा किया, जो लिस्ट ए क्रिकेट में भारत की तरफ से सबसे तेज शतक का नया रिकॉर्ड है। इससे पहले सूर्यवंशी ने 84 गेंद पर 190 रन बनाए जिसमें 16 चौके और 15 छक्के शामिल हैं। उन्होंने केवल 36 गेंद पर अपना शतक पूरा किया।



शतकीय पारी के दौरान शॉट लगाते मुंबई के रोहित शर्मा व दिल्ली के विराट कोहली।

### उत्तर प्रदेश ने हैदराबाद को 84 रनों से हराया

**राजकोट** : रिकू सिंह समेत अन्य बल्लेबाजों के एकजुट प्रदर्शन के बाद रियनरों के कमाल से उत्तर प्रदेश ने बुधवार को यहां विजय हजारें ट्रॉफी ग्रुप बी के अपने पहले मैच में हैदराबाद को 84 रन से शिकस्त दी। उत्तर प्रदेश ने अभिषेक गोस्वामी (81), आर्यन जुयाल (80), ध्रुव जुरेल (80) और रिकू (67) के विपरीत अंदाज में खेले गए अर्धशतकों से बल्लेबाजी का न्योता मिलने के बाद पांच विकेट पर 324 रन का मजबूत स्कोर खड़ा किया। इसके बाद गेंदबाजों ने सुनिश्चित किया कि मैच में अंत में कोई परेशानी नहीं हो जिसमें लिस्ट ए में पदार्पण करने वाले जीशान अंसारी (31 रन देकर चार विकेट) के साथ प्रशांत वीर (47 रन देकर तीन विकेट) और विप्रज निगम के साथ मिलकर हैदराबाद के बल्लेबाजों को अपनी रियन के जाल में फंसा लिया। हैदराबाद के बल्लेबाज 43 ओवर में सिर्फ 240 रन ही बना सके।

## बुमराह व पंत ने माफी मांग ली थी : बावुमा

**जोहान्सबर्ग** : दक्षिण अफ्रीका के कप्तान तेम्बा बावुमा ने भारत के हालिया दौरे के दौरान की गई टिप्पणियों के बारे में बात करते हुए कहा कि जसप्रीत बुमराह और ऋषभ पंत ने एक आपत्तिजनक टिप्पणी के लिए माफी मांग ली थी। उन्होंने साथ ही माना कि दक्षिण अफ्रीका के कोच शुकरा कॉनराड को 'भारत को घुटने पर लाने' जैसी टिप्पणी करने से बचना चाहिए था। तेम्बा बावुमा ने अपने कॉलम में लिखा मुझे पता है कि उन्होंने अपनी भाषा में मेरे बारे में कुछ कहा था। पर दिन के आखिर में दोनों ने माफी मांग ली।

# वीनस ने एंड्रिया प्रेटी से शादी की

पाम बीच (फ्लोरिडा), एजेंसी

दिग्गज टेनिस खिलाड़ी वीनस विलियम्स ने एंड्रिया प्रेटी से शादी कर ली है। वीनस ने मंगलवार को सोशल मीडिया पर यह घोषणा की। वीनस और प्रेटी फ्लोरिडा के पाम बीच में सप्ताहांत में पांच दिवसीय समारोह के विवाह बंधन में बंधे। जुलाई में टूर स्तरीय एकल मैच जीतने वाली दूसरी सबसे उम्रदराज महिला खिलाड़ी बनने के बाद 45 वर्षीय वीनस ने डीसी ओपन में स्टैंड में मौजूद अपने मंगेतर का आभार व्यक्त किया था। आईएमडीबी वेबसाइट के अनुसार प्रेटी डेनमार्क में जन्मे इतालवी मॉडल और



अभिनेता हैं। वाशिंगटन में आयोजित डीसी ओपन में भाग लेने से पहले वीनस ने 16 महीनों तक किसी भी टूर्नामेंट में हिस्सा नहीं लिया था।

सात बार की ग्रैंड स्लैम चैंपियन वीनस जनवरी में शुरू होने वाले डब्ल्यूटीए टूर पर लगातार 33वें सत्र में खेलने की योजना बना रही हैं।

**प्रेरणादायक उधार की किट से लेकर एचआईएल में सबसे महंगा खिलाड़ी बनने तक का सफर तय किया**

# फर्श से अर्श तक पहुंचे विवेक लाकड़ा

नई दिल्ली, एजेंसी

युवा गोलकीपर विवेक लाकड़ा ने वित्तीय कठिनाइयों से जूझते हुए सीनियर खिलाड़ियों से खेल की किट उधार लेने से लेकर आगामी हॉकी इंडिया लीग (एचआईएल) में सबसे महंगे और सबसे अधिक मांग वाले जूनियर खिलाड़ी बनने तक लंबा सफर तय किया है। उन्हें श्रीची बंगाल वॉरियर्स ने 23 लाख रुपये में अपनी टीम से जोड़ा है। कुछ ही दिन पहले 18 साल के हुए लाकड़ा ओडिशा के प्रसिद्ध हॉकी केंद्र सुंदरगढ़ के रहने वाले हैं, हालांकि वह स्वीकार करते हैं कि यह खेल उनकी पहली पसंद नहीं था। उनके पिता हॉकी के धुर प्रशंसक थे और उन्होंने ही अपने बेटे का इस खेल से परिचय कराया। लाकड़ा ने पीटीआई से कहा मुझे इतनी बड़ी रकम मिलने की उम्मीद



नहीं थी क्योंकि मेरा आधार मूल्य दो लाख रुपए था। नीलामी के दौरान मैं बस यही सोच रहा था कि कोई भी टीम मुझे खरीद ले। जब बोली लगी तो मैं अपने दोस्तों के साथ इसे देख रहा था। मेरी बोली 23 लाख रुपये लगी और सबसे पहले मैंने अपने पापा को इसके बारे में बताया। परिवार में सभी लोग खुश हैं क्योंकि हम कुछ आर्थिक समस्याओं से गुजर रहे थे। उन्होंने कहा शुरू में मुझे हॉकी उतनी पसंद नहीं थी। मेरी रुचि फुटबॉल और क्रिकेट में

# 2025 शीतल ने तीरंदाजी को नई ऊंचाई पर पहुंचाया रिकर्व खिलाड़ियों ने किया निराश

भारतीय तीरंदाजी का सफर

कोलकाता, एजेंसी

जन्म से ही हाथों के बिना जन्मी शीतल देवी ने अपने कौशल का शानदार प्रदर्शन करते हुए वर्ष 2025 में भारतीय तीरंदाजी को नई ऊंचाईयों पर पहुंचाया, लेकिन अगले साल होने वाले एशियाई खेलों से पहले रिकर्व तीरंदाजों का प्रदर्शन चिंताजनक बना हुआ है। जम्मू के किश्तवाड़ की रहने वाली 18 वर्षीय शीतल ने पूरे वर्ष अपने दमदार प्रदर्शन से अपनी दृढ़ता की शानदार मिसाल कायम की। पेरिस में 2024 में खेले गए पैरालंपिक खेलों की कांस्य पदक विजेता इस 18 वर्षीय खिलाड़ी ने पैरा तीरंदाजी में विश्व चैंपियन बनकर अभूतपूर्व उपलब्धि हासिल की। दक्षिण कोरिया के र्ग्वांगजू में आयोजित विश्व पैरा तीरंदाजी चैंपियनशिप में शीतल ने महिला कंपाउंड ओपन स्पर्धा में स्वर्ण पदक जीता। उन्होंने फाइनल में तुर्की की पैरालंपिक चैंपियन



ओजनुर क्यूरे गिर्डी को हराया था। उन्होंने टीम स्पर्धा में रजत पदक और मिश्रित टीम स्पर्धा में कांस्य पदक भी जीतकर अपने शानदार अभियान का समापन किया। फोकोमेलिया नामक एक दुर्लभ जन्मजात बीमारी के कारण बिना हाथों के जन्मी शीतल ने अपनी पहली अंतरराष्ट्रीय प्रतियोगिता के लिए क्वालीफाई करके प्रेरणादायी प्रदर्शन किया। सोनीपत में राष्ट्रीय चयन ट्रायल में 60 से अधिक

सक्षम तीरंदाजों के खिलाफ प्रतिस्पर्धा करते हुए शीतल ने महिलाओं की कंपाउंड रैंकिंग में तीसरा स्थान हासिल किया था। इस साल का एक अन्य महत्वपूर्ण घटनाक्रम यह रहा कि दशकों के इंतजार के बाद आखिरकार 2025 में कंपाउंड तीरंदाजी को ओलंपिक में मान्यता मिल गई। अंतरराष्ट्रीय ओलंपिक समिति (आईओसी) ने घोषणा की कि कंपाउंड मिश्रित टीम स्पर्धा को 2028 में लॉस

एंजिल्स में होने वाले खेलों के तीरंदाजी कार्यक्रम में शामिल किया जाएगा। इस स्पर्धा के शामिल होने से ओलंपिक तीरंदाजी में पदक स्पर्धाओं की कुल संख्या छह हो गई है। रिकर्व वर्ग में पहले से ही पांच स्पर्धाएं शामिल हैं। भारत ने अभी तक ओलंपिक तीरंदाजी में पदक नहीं जीता है, लेकिन उसके पास दुनिया की सबसे मजबूत कंपाउंड तीरंदाजी टीम है। ऐसे में यह फैसला उसके लिए बेहद महत्वपूर्ण है।

अभिषेक वर्मा, ज्योति सुरेखा वेन्नम, ऋषभ यादव जैसे तीरंदाजों से अगले ओलंपिक खेलों में पदक की उम्मीद की जा सकती है। ढाका में आयोजित एशियाई तीरंदाजी चैंपियनशिप में भारत ने महाद्वीपीय स्तर पर अपना अब तक का सबसे बेहतरीन प्रदर्शन किया और 10 पदकों (छह स्वर्ण, तीन रजत और एक कांस्य) के साथ पदक तालिका में शीर्ष स्थान हासिल किया।

## विश्व चैंपियनशिप में भारत कोई भी पदक नहीं जीत पाया

विश्व चैंपियनशिप में भारत कोई भी पदक नहीं जीत पाया जिससे खिलाड़ियों के प्रदर्शन में निरंतरता का अभाव भी उजागर हुआ। अकिता ने ढाका में अपने करियर की सबसे बड़ी जीत दर्ज की। उन्होंने महिला रिकर्व के सेमीफाइनल में विश्व की पूर्व नंबर एक खिलाड़ी दीपिका कुमारी को हराया। इससे दीपिका के खेल में गिरावट भी साफ नजर आई। चार बार की ओलंपियन दीपिका विश्व कप सर्फिट में केवल एक व्यक्तिगत कांस्य पदक ही जीत पाई और एशियाई

चैंपियनशिप में तो उन्हें कांस्य पदक से भी वंचित रहना पड़ा। इस वर्ष किशोर रिकर्व तीरंदाज गाथा खडके (15) और शरवरी शेंडे (16) ने विश्व कप में पदार्पण किया। कंपाउंड तीरंदाजी में ऋषभ यादव और प्रथिका ने विश्व चैंपियनशिप और एशिया कप में अपनी छाप छोड़ी। कंपाउंड तीरंदाजी एक बार फिर भारत की सबसे भरोसेमंद स्पर्धा साबित हुई। ज्योति ने नानजिंग में आयोजित तीरंदाजी विश्व कप फाइनल्स में कांस्य पदक जीतकर इतिहास रचा।

भारत के रिकर्व तीरंदाजों में से कोई भी सत्र के आखिर में होने वाले विश्व कप फाइनल्स के लिए क्वालीफाई नहीं कर पाया था। कई वर्षों की योजना के बाद आखिरकार 2025 में तीरंदाजी प्रीमियर लीग की शुरुआत हुई। हालांकि दक्षिण कोरिया की अनुपस्थिति के कारण लीग को सीमित लोकप्रियता मिली। फिर भी इसमें विश्व नंबर एक ब्रेडी एलिसन, मेटे गाजोज और एलेजान्दा वालेसिया सहित कई शीर्ष अंतर्राष्ट्रीय खिलाड़ियों ने हिस्सा लिया।